




■ **जापान को उत्तर प्रदेश में विनिर्माण संयंत्र स्थापित करने का न्योता** - 12



■ **राज्यसभा में केंद्रीय मंत्री गडकरी ने कहा- पुराने वाहनों पर सरकार ने नहीं प्रतिबंध एनजीटी ने लगाया**- 12



■ **प्रधानमंत्री चार दिवसीय यात्रा पर रवाना, ब्रिटेन में फ्री ट्रेड एग्रीमेंट पर करेंगे हस्ताक्षर** - 13



■ **विश्व कप के लिए नए सिरे से शुरुआत करनी होगी : हरमनाज़ीत** - 14

आज का मौसम

32.0°

अधिकतम तापमान

26.0°

न्यूनतम तापमान

सूर्योदय

05.28

सूर्यास्त

07.09

■ **श्रावण कृष्ण पक्ष अमावस्या 12:40 तक उपरांत प्रतिपदा विक्रम संवत 2082**

| **हल्द्वानी** |

गुरुवार, 24 जुलाई 2025, वर्ष 5, अंक 153, पृष्ठ 14 ■ **मूल्य 6 रुपये**

2 राज्य | 6 संस्करण

■ लखनऊ ■ बरेली ■ कानपुर

■ मुरादाबाद ■ अयोध्या ■ हल्द्वानी

ब्रीफ न्यूज

जंगली हाथियों के हमले में तीन की मौत

रायगढ़। छत्तीसगढ़ के रायगढ़ जिले में जंगली हाथियों के हमले में एक बालक समेत तीन लोगों की मौत हो गई। अधिकारियों ने बुधवार को बताया कि जिले के लैलूंगा वन परिक्षेत्र में मंगलवार रात हाथियों के हमले में सत्यम रावत (तीन), संतरा बाई राठिया (46) और पुरुषोत्तम खड़िया (48) की मौत हो गई। धरमजयगढ़ क्षेत्र के वन मंडल अधिकारी जितेंद्र उपाध्याय ने बताया और उसके शावक ने अंगीकेला क्षेत्र के गोसाईंडीह गांव में बालक सत्यम रावत को पटक-पटक कर मार डाला। इसके बाद मोहनपुर गांव में संतरा बाई और पुरुषोत्तम खड़िया को भी मार डाला।

गौला नदी में समाए दो दोस्त, दोनों की मौत

लालकुआं। दो दोस्त गौला नदी में समा गए। दोनों के शव बरामद होने पर परिजनों में कोहराम मच गया जबकि क्षेत्र में शोक छा गया। पुलिस के अनुसार, मोटाहट्टु निवासी कृष (14) और अकिंत (14) एक दोस्त थे। मंगलवार शाम दोनों साथियों के साथ गौला नदी के पास मैदान में खेलने गए थे। इस बीच कृष और अकिंत नदी में नहाने चले गए। बताया गया अकिंत नहाने के दौरान गहरे पानी में चला गया। दोस्त को बचाने के चक्कर में कृष भी डूब गया। बुधवार को चले सर्व अभियान में दोनों के शव बरामद किए जा सके। ग्रामीणों में चर्चा रही कि दोस्ती में जान देने के तो बहुत किस्से सुनते हैं लेकिन ऐसा बहुत कम देखने को मिलता है।

(-विस्तृत पेज-3)

गाजियाबाद में अवैध दूतावास का भंडाफोड़ फर्जी राजदूत गिरफ्तार

गाजियाबाद, एजेंसी

उत्तर प्रदेश पुलिस के विशेष कार्य बल (एसटीएफ) की नोएडा इकाई ने गाजियाबाद में एक अवैध दूतावास का भंडाफोड़ कर मुख्य आरोपी को गिरफ्तार किया है। एक वरिष्ठ अधिकारी ने बुधवार को बताया कि आरोपी की पहचान गाजियाबाद के कविनगर निवासी हर्षवर्धन जैन के रूप में हुई है। अपर पुलिस महानिदेशक अमिताभ यश ने बताया कि हर्षवर्धन, कविनगर में किराए पर मकान लेकर अवैध रूप से पश्चिम आर्कटिक का दूतावास संचालित कर रहा था और वह खुद को पश्चिम आर्कटिक, सेबोर्गा, पुलविया, लोडोनिया का राजदूत बताता था। वह कई फर्जी नंबर प्लेट लगी गाड़ियों का इस्तेमाल करता था।

एसटीएफ ने कहा कि लोगों को गुमराह करने के लिए हर्षवर्धन प्रधानमंत्री, राष्ट्रपति और कई अन्य गणमान्य व्यक्तियों के साथ अपनी तस्वीरों का भी इस्तेमाल करता था। इन तस्वीरों को उसने छेड़छाड़ कर तैयार किया था। प्रारंभिक जांच से पता चलता है कि जैन का मुख्य काम कंपनियों और व्यक्तियों को बाहर

अर्द्ध कुंभ के लिए 82 पदों पर नियुक्ति को कैबिनेट की मंजूरी

मुख्य संवाददाता, देहरादून

अमृत विचार : मुख्यमंत्री पुष्कर सिंह धामी की अध्यक्षता में हुई कैबिनेट की बैठक में तीन महत्वपूर्ण प्रस्तावों को मंजूरी प्रदान की गई। विधानसभा सत्र शुरू होने और पंचायत चुनावों की अधिसूचना लागू होने के कारण बैठक को लेकर प्रेस वातां नहीं की गई। शासन से मिली जानकारी के अनुसार, कैबिनेट में हरिद्वार कुंभ मेले की तैयारियों के तहत 82 पदों पर नियुक्ति की स्वीकृति प्रदान कर दी गई है। जिससे मेले के संचालन में सहायता मिलेगी। इसके साथ ही, शिक्षा विभाग में प्रधानाचार्य पद की सेवा नियमावली में संशोधन को भी स्वीकृति दी गई है। इससे पदोन्नति, योग्यता

● **प्रदेश की ई-स्टाम्प व्यवस्था में बदलाव को दी स्वीकृति**

और तैनाती प्रक्रिया में पारदर्शिता और स्पष्टता सुनिश्चित होगी। इसके अलावा, कैबिनेट ने तीसरे बिन्दु में प्रदेश की ई-स्टाम्प व्यवस्था को सरल और अधिक प्रभावी बनाने के लिए उसमें भी बदलाव को स्वीकृति दी है। अब स्टाम्प की खरीद प्रक्रिया डिजिटल माध्यम से और अधिक सुगम हो सकेगी, जिससे जनता को आसानी होगी और राजस्व में पारदर्शिता आएगी।

पंचायत चुनाव : प्रथम चरण के लिए आज डाले जाएंगे वोट

मुख्य संवाददाता, देहरादून

अमृत विचार : उत्तराखंड में त्रिस्तरीय पंचायत चुनावों के प्रथम चरण में गुरुवार सुबह 8 से शाम 5 बजे तक मतदान होगा। मतदान प्रक्रिया हरिद्वार जिले को छोड़कर अन्य सभी 12 जनपदों के 49 विकासखंडों में चलेगी। उच्च पर्वतीय क्षेत्रों में मानसून काल में जेखिम को देखते हुए पुलिस-प्रशासन अलर्ट पर है। मतदान केंद्रों पर एसडीआरएफ तैनात की गई है।

राज्य निर्वाचन आयोग के सचिव राहुल कुमार गोयल ने बुधवार को बताया कि प्रथम चरण में 4679

● **उच्च पर्वतीय क्षेत्रों में जेखिम को देखते हुए एसडीआरएफ तैनात**

मतदान केंद्रों के 5823 मतदेय स्थल पर मतदान होगा। सुदूरवर्ती क्षेत्रों में मतदान संपन्न कराने के लिए 505 पोलिंग पार्टियां सोमवार और मंगलवार को ही पहुंच चुकी हैं। शेष 5318 पोलिंग पार्टियां बुधवार को रवाना हुईं। पहले चरण के मतदान में 17,829 प्रत्याशी हैं जिनमें ग्राम पंचायत सदस्य 2247, प्रधान 9731, क्षेत्र पंचायत सदस्य 4980 और जिला पंचायत सदस्य के 871 प्रत्याशी हैं। करीब 26 लाख मतदाता अपने मताधिकार का प्रयोग करेंगे।

दो सेवानिवृत्त अधिकारियों के खिलाफ चलेगा अभियोग

मुख्य संवाददाता, देहरादून

अमृत विचार : सरकारी कार्यों में विभिन्न अनियमितताओं और निवेशकों से करोड़ों रुपये की धोखाधड़ी के मामलों में मुख्यमंत्री पुष्कर सिंह धामी ने बुधवार को सीबीआई जांच और अभियोजन चलाए जाने की स्वीकृति दे दी है। मुख्यमंत्री धामी ने द लोनी अर्बन मल्टी स्टेट क्रेडिट एंड थ्रिप्ट को-ऑपरेटिव सोसायटी के संचालकों द्वारा निवेशकों के साथ धोखाधड़ी संबंधी प्रकरणों में उत्तराखंड सहित विभिन्न प्रदेशों में पंजीकृत अभियोगों को सीबीआई को देने हेतु अनुमोदन प्रदान किया है। मुख्यमंत्री ने पाखरो टाइगर सफारी निर्माण में अनियमितता से सम्बन्धित प्रकरण में अवकाश प्राप्त उप

● **सरकार ने करोड़ों रुपये की धोखाधड़ी मामले की जांच सीबीआई को सौंपी**

वन संरक्षक/तत्कालीन प्रभागीय विनाधिकारी, कालागढ़ टाइगर रिजर्व, लैसडाउन, अखिलेश तिवारी के विरुद्ध सीबीआई की विवेचना से सम्बन्धित जांच रिपोर्ट में उल्लिखित बिन्दुओं के आधार पर उनके विरुद्ध संगत धाराओं के तहत अभियोजन चलाने तथा पाखरो टाइगर सफारी के निर्माण में अनियमितता प्रकरण में किशन चन्द (सेनि) तत्कालीन उप वन संरक्षक/प्रभागीय वनाधिकारी, कालागढ़ टाइगर रिजर्व, लैसडाउन के विरुद्ध भ्रष्टाचार निवारण अधिनियम के तहत अभियोजन चलाए जाने हेतु अनुमोदन प्रदान किया है।

विपक्ष के हंगामे से तीसरे दिन भी संसद में जारी रहा गतिरोध

अगले सप्ताह हो सकती है ऑपरेशन सिंदूर, पहलगाम हमले पर चर्चा

- **लोकसभा अध्यक्ष की चेतावनी के बाद भी नहीं माने विपक्षी सदस्य**
- **राष्ट्रीय खेल शासन और राष्ट्रीय डीपिंग रोधी संशोधन बिल पेश**

नई दिल्ली, एजेंसी

संसद के दोनों सदनों में विपक्षी दलों के सदस्यों द्वारा बिहार में मतदाता सूची के विशेष गहन पुनरीक्षण (एसआईआर) और कुछ अन्य मुद्दों को लेकर हंगामे के कारण बुधवार को लगातार तीसरे दिन गतिरोध कायम रहा, वहीं अगले सप्ताह लोकसभा एवं राज्यसभा में पहलगाम हमले और ऑपरेशन सिंदूर पर चर्चा कराए जाने के आसार हैं।

लोकसभा एवं राज्यसभा में बुधवार को विपक्षी सदस्यों के हंगामे के कारण कार्यवाही दो बार के स्थगन के बाद दोपहर दो बजे के उपरांत पूरे दिन के लिए स्थगित कर दी गई। दोनों सदनों में प्रश्नकाल एवं शून्यकाल सामान्य ढंग से नहीं चल पाए। लोकसभा में सरकार की ओर से दो विधेयक पेश किए गए। लोकसभा अध्यक्ष ओम

संसद परिसर में राहुल गांधी और अन्य विपक्षी नेताओं ने काली पट्टी बांधकर किया प्रदर्शन।

राज्यसभा कार्य मंत्रणा समिति की हुई बैठक

उच्च सदन की कार्य मंत्रणा समिति (बीएसी) की आज उपसभापति हरिवंश की अध्यक्षता में बैठक हुई। इसमें विपक्षी दलों के सदस्यों ने अगले सप्ताह से पहलगाम आतंकी हमले और ऑपरेशन सिंदूर पर दो दिवसीय चर्चा कराए जाने तथा इस दौरान प्रधानमंत्री नरेन्द्र मोदी की उपस्थिति सुनिश्चित करने की मांग की। बैठक में विभिन्न राजनीतिक दलों के नेताओं के साथ सदन के नेता एवं केंद्रीय मंत्री जेपी नन्हा तथा संसदीय कार्य मंत्री किरेन रीजीजू भी शामिल हुए।

बिरला ने हंगामा कर रहे सदस्यों को कड़े शब्दों में चेतावनी दी थी कि सदन में तख्तियां लेकर आने वाले सांसदों पर उन्हें निर्णायक कार्रवाई करनी

पड़ेगी। लोकसभा में विपक्षी सांसदों ने आसन के निकट पहुंचकर नारेबाजी की और तख्तियां लहराईं, जिन पर एसआईआर विरोधी नारे लिखे हुए

नई पीठ सुनेगी जस्टिस वर्मा का केस

नई दिल्ली, एजेंसी

उच्चतम न्यायालय ने बुधवार को कहा कि वह इलाहाबाद उच्च न्यायालय के न्यायाधीश न्यायमूर्ति यशवंत वर्मा की उस याचिका पर सुनवाई के लिए एक पीठ का गठन करेगा, जिसमें उन्होंने आंतरिक जांच समिति की रिपोर्ट को अमान्य करने का अनुरोध किया है।

समिति ने उन्हें नकदी बरामदगी विवाद मामले में कदाचार का दोषी पाया था। न्यायमूर्ति वर्मा ने तत्कालीन प्रधान न्यायाधीश संजीव

नकदी बरामदगी मामला

● **सीजेआई बीआर गवई ने सुनवाई से खुद को किया अलग**

खन्ना द्वारा आठ मई को की गई उस सिफारिश को भी रद्द करने का अनुरोध किया है, जिसमें पूर्व न्यायमूर्ति खन्ना ने संसद से उनके

खिलाफ महाभियोग शुरू करने का आग्रह किया था। वरिष्ठ अधिवक्ता कपिल सिब्बल ने वर्मा की ओर से मामले का उल्लेख किया। सिब्बल ने कहा कि मैं आपसे अनुरोध करता हूँ कि इसे जल्द से जल्द सूचीबद्ध किया जाए। इस पर प्रधान न्यायाधीश ने कहा कि मुझे एक पीठ का गठन करना होगा। प्रधान न्यायाधीश ने कहा कि उनके लिए इस मामले को उठाना शायद उचित नहीं होगा क्योंकि वह भी इस प्रक्रिया का हिस्सा हैं। उन्होंने सुनवाई से खुद को अलग कर लिया।

रेल इमरजेंसी कोटा : अब एक दिन पहले करना होगा आवेदन

नई दिल्ली। रेलवे मंत्रालय ने चार्ट तैयार करने और तत्काल टिकट बुकिंग प्रक्रिया में बदलाव करने के बाद अब आपातकालीन कोटा (इमरजेंसी कोटा) के समय में भी बदलाव कर दिया है। रेल मंत्रालय कहना है कि यात्रियों को ट्रेन के प्रस्थान से कम से कम एक दिन पहले आपातकालीन कोटे के लिए आवेदन करना होगा।

रेल मंत्रालय की ओर से इमरजेंसी कोटा के नियमों में बदलाव से संबंधित एक परिपत्र जारी किया गया है। इसमें कहा गया है, रात 12 बजे के बाद दिन के 1 बजे के बीच रवाना होने वाली सभी ट्रेनों के लिए आपातकालीन कोटा अनुरोध यात्रा के एक दिन पहले दोपहर 12 बजे तक इमरजेंसी कोटा (ईक्व्यू) सेल तक पहुंच जाना चाहिए, जबकि दोपहर 2 बजे से रात 12 बजे के बीच रवाना होने वाली शेष सभी ट्रेनों के लिए आपातकालीन कोटा अनुरोध यात्रा के एक दिन पहले 4 बजे तक ईक्व्यू सेल तक पहुंच जाना चाहिए। ट्रेन के प्रस्थान के दिन प्राप्त होने वाले अनुरोध स्वीकार नहीं किए जाएंगे। इसके अलावा रविवार या सार्वजनिक छुट्टियों के मामले में भी संकुलर में उल्लेख किया गया है।

इंडिगो के विमान में आग पायलट ने दी मेडे कॉल

नई दिल्ली, एजेंसी

अहमदाबाद से दीव जा रही इंडिगो की फ्लाइट के इंजन में टेकऑफ़ दल के सदस्यों को मिलाकर करीब 60 लोग सवार थे। आग लगने की जानकारी मिलते ही पायलट ने एटीसी को मेडे की कॉल दी और प्लेन को टेकऑफ़ करने से रोक दिया। यात्रियों को सुरक्षित उतार लिया गया।

सूत्रों ने बताया कि तय कार्यक्रम के अनुसार अहमदाबाद से दीव के लिए उड़ान सरदार वल्लभभाई पटेल अंतर्राष्ट्रीय हवाई अड्डे से सुबह लगभग 11:15 मिनट पर रवाना होनी थी। विमान रवाना होने के चरण में था, तभी अचानक पायलट को इंजन में आग लगने की जानकारी हुई तो फ्लाइट को रनवे पर रोकने का निर्णय लिया। इंडिगो ने एक बयान में कहा कि 23 जुलाई को अहमदाबाद से दीव जा रहे इंडिगो के विमान एटीआर76 उड़ान भरने से ठीक पहले तकनीकी खराबी का संकेत मिला। मानक

- **अहमदाबाद एयरपोर्ट पर हुई घटना, दीव जा रहा था प्लेन**
- **इंजन में आग लगने के बाद उड़ान रद, यात्री-चालक दल सुरक्षित**

संचालन प्रक्रिया का पालन करते हुए पायलट ने अधिकारियों को सूचित किया और विमान को वापस पार्किंग क्षेत्र में ले गए। सूत्रों के मुताबिक, प्लेन में एटीसी के क्लीयरेंस मिलने के बाद रनवे पर रोल करना शुरू ही किया था। जिसके बाद प्लेन टेकऑफ़ कर जाता है। लेकिन तभी फ्लाइट के इंजन में आग लग गई और पायलट ने एयर टैफ़िक कंट्रोल को मेडे की कॉल दी। इसके बाद फ्लाइट को खाली कराया गया। एयरलाइन ने ग्राहकों को हुई असुविधा के लिए खेद बताया है और उन्हें दूसरी फ्लाइट से रवाना करने या फुल रिफंड देने की पेशकश की है।

पांच साल में एक हजार मरीजों पर किया गया अध्ययन

प्रो. स्वस्ति तिवारी ने बताया शोध की शुरुआत वर्ष 2019 में हुई। जिसमें लखनऊ और पुडुचेरी के करीब 1000 मधुमेह रोगियों को शामिल किया गया। इन रोगियों को करीब पांच साल तक फॉलोअप किया गया। बायोमार्कर को मानव मूत्र में मौजूद नैनो आकार की पुटिकाओं (एक्सोसोम) में पहचाना गया है, जो कि मानव सिर के बाल से भी हजारों गुना छोटे होते हैं।

नेतृत्व में हुए शोध में पीजीआई के डा. धर्मेन्द्र के चौधरी, डा.सुखान्शी कांडपाल, डा.दीनदयाल मिश्रा व डा. विश्वजीत साहू के साथ पुडुचेरी

पेटेंट की प्रक्रिया और राष्ट्रीय पहचान

इस तकनीक को मार्च 2024 में पेटेंट के लिए भारतीय पेटेंट कार्यालय में दर्ज किया गया है। इसकी उपयोगिता को देखते हुए आईसीएमआर ने इसे अपनी 2023-24 की वार्षिक रिपोर्ट में शामिल किया है।

है। इससे बीमारी समय रहते पकड़ में आणी और मरीज गंभीर किडनी फेल्योर या दिल की समस्याओं से बच पाएंगे।

देश में पहली बार मूत्र एक्सोसोम से किडनी का निदान

प्रो. स्वस्ति तिवारी ने बताया कि भारत में यह पहली प्रयोगशाला है। जिसने किडनी रोग के लिए मूत्र एक्सोसोम की उपयोगिता साबित की है। इसके अलावा, विभाग ने राष्ट्रीय स्तर पर दो प्रशिक्षण कार्यशालाएं आयोजित कर अन्य डॉक्टरों और वैज्ञानिकों को भी इस तकनीक से प्रशिक्षित किया।

स्टेट ब्रीफ

प्रो. एनसी लोहनी यूओयू के कुलपति नियुक्त

देहरादून, अमृत विचार : चौधरी चरण सिंह विश्वविद्यालय, मेरठ के वरिष्ठ



प्राध्यापक और हिन्दी विभागाध्यक्ष प्रोफेसर नवीन चंद लोहनी को उत्तराखंड मुक्त विश्वविद्यालय,

हल्द्वानी का कुलपति नियुक्त किया गया है। वह निवर्तमान कुलपति ओपीएस नेगी की जगह लेंगे। विश्वविद्यालय के कुलाधिपति और राज्यपाल गुरमीत सिंह की ओर से बुधवार को जारी पत्र में उनकी नियुक्ति की घोषणा की गयी है। उनका कार्यकाल कार्यभार ग्रहण की तिथि से तीन वर्ष की अवधि के लिये होगा। प्रो. लोहनी मूल रूप से उत्तराखंड के बागेश्वर के पंचार गांव के निवासी हैं। उनकी शिक्षा दीक्षा उत्तराखंड में हुई है। वह विभिन्न पदों पर रह चुके हैं।

दो मार्गों का नामकरण

देहरादून : मुख्यमंत्री ने कर्णप्रयाग अन्तर्गत सारकोट-भराड़ीसैण मोटर मार्ग का नाम शहीद हवलदार स्व. वसुदेव मोटर मार्ग करने तथा जनपद पौड़ी गढ़वाल के विधानसभा क्षेत्र यमकेश्वर अन्तर्गत दुगड्डा में रा.इ.का. दुगड्डा, का नाम स्वतंत्रता संग्राम सेनानी भवानी सिंह रावत के नाम पर रखे जाने का अनुमोदन प्रदान किया है।

अतुल को सीएम ने दी बधाई

देहरादून, अमृत विचार : श्री केदारनाथ धाम में श्रद्धालुओं को छोड़े-खचर के माध्यम से सेवा देते हुए आईआईटी-जेएएम 2025 की परीक्षा उत्तीर्ण करने वाले अतुल कुमार से मुख्यमंत्री पुष्कर सिंह धामी ने बुधवार को वार्ता कर उन्हें बधाई एवं

अब तीमारदारों को मिलेगा आसरा-भोजन

राजकीय मेडिकल कॉलेज देहरादून और हल्द्वानी में विश्राम गृह बनाने का रास्ता साफ, हुआ एमओयू

- मुख्यमंत्री धामी की मौजूदगी में सचिवालय में हुए समझौता ज्ञापन पर हस्ताक्षर
- बोले सीएम-स्वास्थ्य सुविधाओं को बेहतर बनाने के प्रयास जारी

मुख्य संवाददाता, देहरादून

अमृत विचार : राजकीय मेडिकल कॉलेज देहरादून और हल्द्वानी में तीमारदारों के लिए विश्राम गृह (रैन बसेरे) बनाए जाएंगे। इससे संबंधित समझौता ज्ञापन (एमओयू) पर दोनों मेडिकल कॉलेजों और सेवादान आरोग्य फाउंडेशन के बीच बुधवार को सचिवालय में मुख्यमंत्री पुष्कर सिंह धामी की उपस्थिति में हस्ताक्षर हुए।

इस एमओयू के तहत सेवादान आरोग्य फाउंडेशन, राजकीय मेडिकल कॉलेज हल्द्वानी एवं देहरादून में तीमारदारों के लिए विश्राम गृहों का निर्माण करेगा। दोनों मेडिकल कॉलेजों में 350 बिस्तरों की क्षमता वाले विश्राम गृहों का निर्माण प्रस्तावित है। मुख्यमंत्री ने इस अवसर पर कहा कि स्वास्थ्य सुविधाओं को बेहतर



सचिवालय में रेस्ट हाउस के एमओयू के साथ मुख्यमंत्री पुष्कर सिंह धामी और स्वास्थ्य मंत्री डॉ. धन सिंह रावत।

बनाने के लिए राज्य सरकार निरंतर प्रयासरत है। इन मेडिकल कॉलेजों में तीमारदारों के लिए विश्राम गृह बनने से बड़ी सुविधा होगी। भर्ती मरीजों के साथ आने वाले परिजनों को रात्रि विश्राम एवं ठहरने की समस्या का समाधान मिलेगा। उन्होंने सेवादान आरोग्य संस्था से किच्छा स्थित एम्स सैटेलाइट सेंटर में भी यह व्यवस्था करने की बात कही, जिस पर संस्था ने सहमति व्यक्त की। इस अवसर पर स्वास्थ्य मंत्री डॉ. धन

यूपी ने दी 1600 करोड़ की पेंशन की हिस्सेदारी

देहरादून, अमृत विचार : मुख्यमंत्री पुष्कर सिंह धामी ने उत्तर प्रदेश सरकार द्वारा वित्तीय वर्ष 2021-22 एवं 2022-23 की अवधि के लिए उत्तराखंड राज्य को पेंशन की हिस्सेदारी के रूप में 1600 करोड़ रुपये की धनराशि का भुगतान किए जाने पर प्रसन्नता व्यक्त करते हुए उत्तर प्रदेश के मुख्यमंत्री योगी आदित्य नाथ का अभार व्यक्त

किया है। मुख्यमंत्री ने कहा है कि दोनों राज्यों के मध्य बेहतर समन्वय एवं निरंतर संवाद के चलते परिसंपत्तियों एवं दायित्वों के लंबित मुद्दों का तेजी से निस्तारण किया जा रहा है। वित्तीय वर्ष 2021-22 एवं 2022-23 में उत्तर प्रदेश एवं उत्तराखंड राज्यों में पेंशन पर हुए व्यय के प्रभाजन हेतु महालेखाकार, उत्तर प्रदेश के द्वारा वर्ष 2021-22

55 रुपये में बिस्तर 35 रुपये में भोजन

इन विश्राम गृहों (रैन बसेरों) में तीमारदारों के रात्रि विश्राम के लिए शयनागार में 55 रुपये प्रति बिस्तर तथा दो बिस्तरों वाले कमरे 300 रुपये प्रति कक्ष की दर से उपलब्ध कराए जाएंगे। साथ ही, नाश्ता 20 रुपये तथा भोजन 35 रुपये की सस्ती दरों पर उपलब्ध कराया जाएगा। राजकीय मेडिकल कॉलेज देहरादून द्वारा 1750 वर्गमीटर एवं राजकीय मेडिकल कॉलेज हल्द्वानी द्वारा 1400 वर्गमीटर भूमि विश्राम गृहों के निर्माण हेतु प्रदान की जाएगी।

सिंह रावत, सचिव स्वास्थ्य डॉ. आर. राजेश कुमार, सचिव विनय

शंकर पांडेय, निदेशक चिकित्सा शिक्षा डॉ. आशुतोष सयाना

तथा सेवादान आरोग्य संस्था के पदाधिकारी मौजूद रहे।

एक दर्जन याचिका एक साथ निरस्त

- पंचायत चुनाव से संबंधित याचिकाकर्ताओं को नहीं मिली अदालत से राहत
- हाईकोर्ट ने दी याचिकाकर्ताओं को चुनाव याचिकाएं दायर करने की छूट



विधि संवाददाता, नैनीताल

अमृत विचार : उत्तराखंड हाईकोर्ट ने पंचायत चुनाव से सम्बंधित एक दर्जन से अधिक याचिकाओं पर सुनवाई करते हुए याचिकाकर्ताओं को कोई राहत न देते हुए उन्हें एक साथ निरस्त कर दिया है।

हालांकि उच्च न्यायालय ने इन चुनाव याचिकाएं दायर करने की छूट दी है। हाईकोर्ट के न्यायमूर्ति रविन्द्र मैठाणी की एकलपीठ में बुधवार को एक दर्जन से अधिक याचिकाएं सुनवाई के लिये प्रस्तुत की गईं, जिनमें अधिकांश याचिकाकर्ताओं ने नामांकन पत्र

निरस्त होने को चुनौती दी थी जबकि कई लोगों के नाम मतदाता सूची में न होने, कुछ के नाम दो जगह होने, जाति प्रमाण पत्र आदि से सम्बंधित थीं। इन याचिकाओं की सुनवाई के दौरान चुनाव आयोग के अधिकवक्ता ने संविधान के अनुच्छेद 242 व उत्तराखंड पंचायत राज अधिनियम की धारा 131 का उल्लेख करते हुए कोर्ट को बताया कि चुनाव प्रक्रिया शुरू होने के बाद ऐसे मामलों में हाईकोर्ट द्वारा हस्तक्षेप न करने का प्रावधान है और इन मामलों में चुनाव याचिकाएं दायर हो सकती हैं। इस

खंडपीठ ने खारिज किया प्रार्थनापत्र

नैनीताल, अमृत विचार : पिथौरागढ़ के विण से क्षेत्र पंचायत सदस्य (बीडीसी) का चुनाव लड़ रहे नरेन्द्र सिंह को हाईकोर्ट ने राहत देने से इनकार करते हुए याचिका को खारिज कर दिया है। याचिकाकर्ता की ओर से कहा गया कि निर्वाचन आयोग की ओर से उसका नामांकन पत्र गलत ढंग से खारिज कर दिया गया है। नामांकन पत्र को खारिज करने के लिये अनुलग्नक पत्र को आधार बनाया गया और कहा गया कि वह अपूर्ण है। याचिकाकर्ता की ओर से कहा गया कि निर्वाचन आयोग का यह कदम गलत है। उसे चुनाव में प्रतिभाषण करने की अनुमति दी जाए। मुख्य न्यायाधीश जी. नरेन्द्र की अगुवाई वाली पीठ ने सुनवाई करते हुए कहा कि त्रिस्तरीय पंचायत चुनाव अंतिम चरण में है। पहले चरण का मतदान गुरुवार को निर्धारित है। ऐसे में वह कोई हस्तक्षेप नहीं करना चाहते हैं। अदालत ने याचिका को खारिज कर दिया।

दंपती मामले में अब 14 अगस्त को सुनवाई

नैनीताल, अमृत विचार : हाईकोर्ट ने उत्तरकाशी डिग्री कालेज में कार्यरत एसोसिएट प्रोफेसर दंपती को पिथौरागढ़ जिले के बलुवाकोट डिग्री कालेज से संबद्ध करने और उनके विरुद्ध की जा रही जांच कार्रवाई पर रोक लगाने के मामले में दायर याचिका पर सुनवाई के बाद मामले की अगली सुनवाई के लिए 14 अगस्त की तिथि नियत की है। मुख्य न्यायाधीश जी. नरेन्द्र एवं न्यायमूर्ति अलोक मेहरा की खंडपीठ के समक्ष मामले की सुनवाई हुई। पृष्ठ में कोर्ट ने स्थानांतरण आदेश पर रोक लगाते हुए जांच अधिकारी से कहा था कि याचिकाकर्ता की शिकायत पर क्या हुआ, उसकी रिपोर्ट पेश करें।

तर्क के बाद एकलपीठ ने किसी भी मामले में कोई अंतरिम राहत न देते हुए सभी याचिकाएं निस्तारित कर दी हैं।

हल्द्वानी की 55 वर्ष पुरानी दुकान

हमारे यहाँ होल सेल रेट पर देशी घी, मिल्क पाउडर, सरसों तेल, रिफाईन्ड, तिल तेल बाजार से कम दाम में उपलब्ध है।

उपलब्ध ब्राण्ड

सलौनी ब्राण्ड एगमार्क सरसों तेल, स्कूटर ब्राण्ड सरसों तेल, उपकार ब्राण्ड तिल तेल, परम एगमार्क देशी घी, मधुसूदन एगमार्क देसी घी, फॉर्बून सोयाबीन रिफाईन्ड एवं अन्य ब्रांड

दुर्गा घी भण्डार

कालाढूंगी रोड चौराहा, हल्द्वानी

M : 9412969737, 9458938466, 8077964927, 8077965848

हमारा प्रयास, क्षेत्र का समग्र विकास

सडासडिया, जंगल जोगीठेर से क्षेत्र पंचायत सदस्य

पद हेतु B.D.C.

योग्य शिक्षित एवं कर्मठ उम्मीदवार

अंगूठी

गौरव सिंह नेगी

को चुनाव विन्द अंगूठी पर मोहर लगाकर भारी मतों से विजयी बनायें।

सबका साथ-सबका विकास

चकरपुर बिल्हैरी से ग्राम प्रधान पद हेतु

यहिला प्रत्याशी

चुनाव चिन्ह अनाज की बाली

एड. आशा बिष्ट

M.A., B.Ed., L.L.B.

प्रतिष्ठान: नौ पुर्णगिरी फिलिंग स्टेशन चकरपुर

W/o राकेश बिष्ट एड.

Mob. 7078627777, 9761416055

की अपना अमूल्य जिवन सहयोग, समर्थन व आशीर्वाद देकर सफल बनायें।

विकास योजनाओं को सीएम ने दी वित्तीय स्वीकृति

देहरादून : मुख्यमंत्री ने विधानसभा क्षेत्र भीमताल में गर्जिया-बेतालघाट-खैरना-सुयालबाड़ी-औड़ाखान-पसियापानी-भटेलिया-मुक्तेश्वर मोटर मार्ग के लोडिंग सेटुओं का नव निर्माण कार्य हेतु 7.38 लाख रुपये, हरिद्वार में हिल बाईपास मोटर मार्ग पर क्षतिग्रस्त भाग का पुर्ननिर्माण एवं सुरक्षात्मक कार्य तथा बीसी द्वारा पैच मरम्मत कार्य हेतु 342.30 लाख रुपये, पौड़ी गढ़वाल के चौबट्टाखाल में मार्ग के आरसीसी निर्माण को 271.97 लाख रुपये, चमोली के कर्णप्रयाग में मोटर मार्ग के डामरीकरण को 523.29 लाख की धनराशि स्वीकृत की है। जनपद देहरादून के विधानसभा क्षेत्र धर्मपुर में इस्कोन सांस्कृतिक एवं सामाजिक शिक्षा केन्द्र मार्ग दुधली-डोईवाला मोटर मार्ग का चौड़ीकरण एवं सुदृढीकरण के कार्य हेतु भी अनुमोदन प्रदान किया है।

उत्साहजनक

पर्यटन सीजन में सैलानियों की आमद में बढ़ोतरी, 6.17 लाख सैलानी पहुंच चुके इस ग्रीष्मकाल में जिले में

पर्यटकों के लिए बेस्ट कूल डेस्टिनेशन बनी सरोवर नगरी

- 30.42 प्रतिशत वृद्धि दर्ज की गई वर्ष 2024 की तुलना में
- 617890 सैलानी पहुंचे इस वर्ष ग्रीष्मकाल में अप्रैल से जून तक

बबलू चंद्रा, नैनीताल

अमृत विचार : जिले में इस बार ग्रीष्मकालीन पर्यटन सीजन में सैलानियों की आमद में गत वर्ष की तुलना में 30.42 प्रतिशत वृद्धि दर्ज होने से सरोवर नगरी पर्यटकों के लिए बेस्ट कूल डेस्टिनेशन बन गई है। जिला पर्यटन अधिकारी कार्यालय के मुताबिक, इस वर्ष ग्रीष्मकाल में अप्रैल से जून तक 617890 सैलानी पहुंचे, जबकि इस दौरान गत वर्ष 473731 सैलानी पहुंचे थे।

इसमें दो राय नहीं कि सैलानियों की आमद साल दर साल बढ़ती है। वर्ष 2020 से 2023 तक कोविड



हवाई सेवा में सुधार से होगी अधिक वृद्धि

नैनीताल होटल एंड रेस्टोरेंट एसोसिएशन अध्यक्ष दिग्विजय सिंह बिष्ट का कहना है कि नैनीताल के पर्यटन में वृद्धि में हवाई सेवा में सुधार जरूरी है। पंत नगर हवाई अड्डे का जीर्णोद्धार किया जाना चाहिए। महाराष्ट्र, दक्षिण भारत व गुजरात के लिए रेलवे कनेक्टिविटी होने से सैलानियों की आमद में गुणात्मक वृद्धि हो सकती है।

लॉकडाउन के कारण सैलानियों की आमद में बेहद कमी रही थी। मगर लॉकडाउन के बाद से सैलानियों की आमद में निरंतर बढ़ोतरी हुई है। नैनीताल जनपद में मुख्यतः 10 पर्यटन स्थल हैं, जो सैलानियों



पुस्तक का लोकार्पण करते मुख्यमंत्री पुष्कर सिंह धामी एवं संघ के पदाधिकारी।

जिहादियों से मुक्त कराई सात हजार एकड़ से ज्यादा भूमि

- 'फिलॉसफी एंड एक्शन ऑफ आरएसएस फॉर हिन्द स्वराज' पुस्तक के लोकार्पण समारोह में बोले मुख्यमंत्री धामी

मुख्य संवाददाता, देहरादून

अमृत विचार : मुख्यमंत्री पुष्कर सिंह धामी ने बुधवार को आईआरडीटी सभागार देहरादून में आयोजित कार्यक्रम में राष्ट्रीय स्वयंसेवक संघ (आरएसएस) पर पुर्नप्रकाशित पुस्तक के संस्करण 'फिलॉसफी एंड एक्शन ऑफ आरएसएस फॉर हिन्द स्वराज' का लोकार्पण किया।

मुख्यमंत्री ने कहा कि, सरकार ने हाल ही में प्रदेश के सरकारी स्कूलों में श्रीमद्भगवद्गीता पाठ अनिवार्य कर एक महत्वपूर्ण सांस्कृतिक और आध्यात्मिक पहल प्रारंभ की है। राज्य में सभी नागरिकों के लिए एक समान कानून की स्थापना करने के उद्देश्य से देश में सबसे पहले समान नागरिक संहिता कानून लागू करने का ऐतिहासिक निर्णय लिया है। सरकार देवभूमि उत्तराखंड के सांस्कृतिक मूल्यों और डेमोग्राफी को संरक्षित रखने के प्रति पूर्ण रूप से संकल्पबद्ध है। हमने प्रदेश में जहां धर्मांतरण विरोधी और सख्त दंगारोधी कानूनों को लागू किया। वहीं, लैड, लव और थूक जिहाद जैसी जिहादी मानसिकताओं के खिलाफ भी कड़ी कार्रवाई की है।

सीएम ने कहा कि, लैड जिहाद माफिया प्रदेश में बिना डर के हरा, नीला या पीला कपड़ा डालकर बेशकीमती सरकारी जमीनों पर कब्जा कर रहे थे। हमने प्रदेश में इस सुनियोजित लैड जिहाद पर कड़ी कार्रवाई करते हुए सात हजार एकड़ से अधिक की सरकारी भूमि को लैड जिहादियों से मुक्त कराया है। 200 से अधिक अवैध मंदिरों को सील करने के साथ ही 500 से अधिक

आरएसएस राष्ट्र के लिए समर्पित संगठन

मुख्यमंत्री धामी ने कहा कि वर्ष 1951 में कैथोलिक पादरी फादर एंथोनी द्वारा लिखी गई पुस्तक 'फिलॉसफी एंड एक्शन ऑफ आरएसएस फॉर हिन्द स्वराज' में न केवल संघ की विचारधारा, संगठनात्मक संरचना और कार्यपद्धति का गहन अध्ययन प्रस्तुत किया, बल्कि हिंद स्वराज की मूल आत्मा को भी समेकित रूप से समझाने का काम किया। यह पुस्तक आगामी पीढ़ियों को राष्ट्रीय स्वयंसेवक संघ के प्रारंभिक संघर्षों, त्याग और तपस्या से परिचित कराते हुए उन्हें हमारी वैचारिक परंपरा और कार्यशैली से जोड़ने में सहायक सिद्ध होगी। सीएम ने कहा कि फादर एंथोनी ने यह पुस्तक उस समय में लिखी जब आरएसएस को लेकर समाज में अनेकों प्रकार की भ्रांतियां और गलत धारणाएं फैलाई जा रही थीं। उन्होंने संघ के कार्यकर्ताओं के जीवन में अनुशासन, सेवा, समर्पण और देशभक्ति को निकटता से देखा और दुनिया को अवगत कराया। इस अवसर पर संघ के सरकारीवाह दत्तात्रेय होसबोले एवं प्रज्ञा ब्राह्म विशिष्ट वैचारिक मंच के संयोजक जे. नंदकुमार मौजूद रहे।

अवैध संरचनाओं को भी हटाया है। हमारी सरकार सनातन धर्म को बदनाम करने का षड्यंत्र करने वाले तत्वों के विरुद्ध भी सख्ती से कार्रवाई कर रही है। ऑपरेशन कालनेम के माध्यम से उन पाखंडी और विधर्मियों को गिरफ्तार किया जा रहा है जो लोगों को भ्रमित करते हैं और धर्म की गरिमा को ठेस पहुंचाते हैं। हम ऐसे घुसपैठियों को देवभूमि उत्तराखंड में किसी भी स्थिति में बर्दाश्त नहीं करेंगे। राज्य सरकार देवभूमि उत्तराखंड की सांस्कृतिक विरासत के संरक्षण एवं संवर्धन हेतु 'विकल्प रहित संकल्प' के साथ निरंतर कार्य कर रही है।

हर चुनौती में सफल रहा पुलिस-प्रशासन

मुख्य संवाददाता, देहरादून



कांवड़ यात्रा समापन पर मां गंगा की पूजा करते डीएम व एसएसपी।

महादेव मंदिर में जलाभिषेक करने के साथ ही आधिकारिक रूप से कांवड़ यात्रा मेला-2025 सकुशल संपन्न होने की घोषणा की। यात्रा की सकुशल समाप्ति पर एसएसपी ने सभी सुपर जोनल, जोनल प्रभारियों के साथ बैठक में कहा कि यह मेला

4.52 करोड़ से ज्यादा पहुंचे शिवभक्त

कांवड़ यात्रा मेला विगत 10 जुलाई को आरंभ हुआ था। 123 जुलाई की शाम छह बजे तक हरिद्वार के विभिन्न घाटों से गंगाजल लेकर गंतव्य को प्रस्थान करने वाले कांवड़ियों की प्रगतिशील संख्या चार करोड़ 52 लाख 90 हजार रही। इस मेला अवधि में गंगा में डूबने वाले श्रद्धालुओं की संख्या 183 रही। जल पुलिस और एसडीआरएफ द्वारा 170 श्रद्धालुओं को बचाया गया जबकि चार श्रद्धालुओं की मौत हुई है जबकि 9 श्रद्धालु गंगा में लापता हो गए।

कांवड़ मेले के सफल, सुरक्षित एवं शांतिपूर्ण समापन पर शासन-प्रशासन, पुलिस एवं मेला आয়োजन से जुड़े सभी विभाग व कार्मिकों के अलावा स्वयंसेवी संगठन व आमजन बधाई के पात्र हैं। यह समूहिक प्रयास उत्तराखंड की धार्मिक और सांस्कृतिक पहचान को और सशक्त करता है। -पुष्कर सिंह धामी, मुख्यमंत्री

प्रचार ने बढ़ाया आकर्षण

जिला पर्यटन अधिकारी अतुल भंडारी के अनुसार, नैनीताल के तमाम पर्यटन स्थल सैलानियों के आकर्षण में रहते हैं, लेकिन इस बार सोशल मीडिया द्वारा निरंतर प्रचार भी सैलानियों की आमद में वृद्धि का एक बड़ा कारण रहा है। जिसने नैनीताल, कांबेट, कैदी और मुक्तेश्वर समेत कई अन्य पर्यटन स्थलों के प्रति सैलानियों का रुझान बढ़ा है जिसके चलते सैलानियों की आमद में बढ़ोतरी दर्ज हुई है।

नैनीताल में सैलानियों का आंकड़ा

वर्ष	-	सैलानी
2021	-	56062
2022	-	202882
2023	-	306245
2024	-	473731
2025	-	617890

कैची धाम प्रमुख है। ग्रीष्मकालीन सीजन में सर्वाधिक सैलानी पहुंचते हैं, जिनमें सबसे अधिक संख्या राष्ट्रीय राजधानी क्षेत्र (दिल्ली एनसीआर) के सैलानियों की रहती है।

खबर का असर: दोनों अधिकारियों को नैनीताल कार्यालय से किया अटैच, मुख्य बाजार में हो रहा था 74 अवैध दुकानों का निर्माण शारदा मार्केट में अवैध निर्माण में डीडिए के एई और जेई पर गिरी गाज

संवाददाता, हल्द्वानी

अमृत विचार: ओके होटल के पास शारदा मार्केट में अवैध दुकानों के निर्माण में आखिरकार सरकारी अधिकारियों पर गाज गिर ही गई। मामले में जिला विकास विकास प्राधिकरण के एई और जेई को नैनीताल कार्यालय से अटैच कर दिया गया है। संभावना है कि मामले में और भी कार्रवाई हो सकती है। मामले में अमृत विचार ने प्रमुखता से समाचार प्रकाशित किया था। बता दें कि नैनीताल रोड को चौड़ा करने के लिए शारदा होटल के एक हिस्से को तोड़ दिया गया था। होटल स्वामी ने इसका फायदा उठाते हुए 74 अवैध दुकानों का निर्माण शुरू कर दिया। तीन तलों में निर्माण किया



हल्द्वानी के शारदा मार्केट में ध्वस्त किया गया अवैध निर्माण। ● अमृत विचार

जा रहा था। यहां तक की बीच की गली को जोड़ने के लिए एक तल से दूसरे तल को जाने के लिए रास्ता भी बना दिया गया। बीच बाजार इतना बड़ा निर्माण होता रहा और जिम्मेदार आंखें मूंदे रहे। बाद में पार्श्व रवि जोशी ने इस मामले को उठाया और

आनन-फानन में अधिकारी मौके पर पहुंचे और चालान कर दिया। इसके बाद भी निर्माण जारी था। जिसके बाद प्रशासन ने इस निर्माण को तोड़ने की कार्रवाई शुरू कर दी। मामले में प्रशासन, नगर निगम और जिला स्तरीय विकास प्राधिकरण की



घरने पर बैठे पार्श्व को मनाते सिटी मजिस्ट्रेट।

काफी किरकिरी हुई। सवाल उठा कि इतना बड़ा निर्माण जो कई दिनों से चल रहा था, आखिर उसकी खबर अधिकारियों को क्यों नहीं लगी। इसके बाद जिला स्तरीय विकास प्राधिकरण के सचिव विजय नाथ शुक्ला ने प्राधिकरण के एई अभिषेक

जिम्मेदारों की जांच की मांग को लेकर पार्श्व का धरना

हल्द्वानी : पार्श्व रवि जोशी बुधवार को अकेले ही सिटी मजिस्ट्रेट कार्यालय में धरने पर बैठ गए। कहा कि शारदा मार्केट में अवैध निर्माण करके 74 दुकानों का मॉल बनाया जा रहा था। इसमें संबंधित जिम्मेदार अधिकारियों की जांच होनी चाहिए। कहा कि नगर निगम, सिटी मजिस्ट्रेट, क्षेत्रीय विकास प्राधिकरण कार्यालय के साथ ही अन्य अधिकारियों के कार्यालय के पास इतना बड़ा अवैध निर्माण हो गया। सरकारी अधिकारी नैनीताल रोड से गुजरते रहते हैं। इसके बाद भी इतना बड़ा निर्माण होना संदेह पैदा करता है। इसलिए मेरी मांग है कि जिन अधिकारियों के क्षेत्र में यह निर्माण आता है, उन पर कार्रवाई होनी चाहिए। कहा कि एक आम आदमी एक छोटी से ईंट लगाता है और उस पर कार्रवाई हो जाती है, इस मामले में सभी घुप रहे। सिटी मजिस्ट्रेट गोपाल सिंह चौहान ने मामले में कार्रवाई का आश्वासन दिया और उन्हें घरने से उठाया।

कुमार और जेई आशुतोष पर कार्रवाई की है। इन दोनों को ही नैनीताल कार्यालय से अटैच कर दिया गया है। उन्होंने बताया कि इस मामले में ही कार्रवाई की गई है।

करोड़ों रुपये का होने वाला था खेल: बाजार में चर्चा है कि अवैध

दुकानों के एवज में करोड़ों रुपये का खेल होने वाला था। एक-एक दुकान की पगड़ी लाखों रुपये में तय की थी। किराएदार भी मिल गए थे लेकिन इससे पहले ही भांडा फूट गया। अगर एक महीना और मामला नहीं खुलता तो करोड़ों का खेल हो जाता।



FUTURE UNIVERSITY
Learn. Advance. Succeed.



Ai Enabled
New Age Innovative University

Where Business Minds Grow, & Leaders Take Charge

BBA(Hons)
Bachelor of Business Administration (Hons)
SPECIALIZATION
Business Analytics
Cybersecurity Management & Risk Analysis
Powered by ICAEW
Data Science
Powered by Xcel
BBA
Bachelor of Business Administration
SPECIALIZATION
Digital Marketing
Powered by Intuition Learning
Capital Market
Powered by NISM

ADMISSION CLOSING SOON

Bareilly - Lucknow Road, Near Faridpur, Bareilly (UP) India
Call : **9105057520, 9105057515**
www.futureuniversity.in



Scan this QR Code for apply instantly.

सिटी ब्रीफ

आज धारी, ओखलकांडा रामगढ़ एवं बेतालघाट विकासखंड में अवकाश

नैनीताल : त्रिस्तरीय पंचायत चुनाव के पहले चरण के लिए आज (24 जुलाई) ओखलकांडा, धारी, रामगढ़ एवं बेतालघाट ब्लॉक में मतदान होना है। इसको देखते हुए जिला प्रशासन ने ओखलकांडा, धारी, रामगढ़ एवं बेतालघाट ब्लॉक में सरकारी, अर्द्धसरकारी, निजी एवं व्यापारिक प्रतिष्ठानों, कोषागार एवं उपकोषागार के लिए सार्वजनिक अवकाश घोषित किया है। इसी तरह आगामी 28 जुलाई को दूसरे चरण के मतदान के महेनजर भीमताल, हल्द्वानी, कोषागार और रामनगर ब्लॉकों में मतदान होगा। जिसके मददेनजर जिला प्रशासन ने उक्त तिथि को इन सभी ब्लॉकों में सार्वजनिक अवकाश रहेगा।

रामनगर की युवती की जहर खाने से मौत

हल्द्वानी : रामनगर के बड़झाला निवासी किशोरी की जहर खाने से मौत हो गई है। महेंद्र सिंह की 15 वर्षीय पुत्र पालय ने घर में संदिग्ध परिस्थितियों में जहर खा लिया था। हालत बिगड़ने पर परिजन उसे एसटीएच लेकर आए। यहां पहुंचने से पहले उसने दम तोड़ दिया। घटना के बाद से परिजनों में कोहराम है। बुधवार को पुलिस ने पोस्टमार्टम के बाद शव परिजनों को सौंप दिया है।

दो दोस्तों की गौला में डूबने से मौत

पुलिस ने शव को पोस्टमार्टम के लिए भेजा, घटना के बाद दोनों परिवारों में कोहराम



अंकित और कृष। ● फाइल फोटो

संवाददाता, लालकुआं

अमृत विचार: घर से खेलने के लिए निकले दो छात्रों की गौला नदी में नहाते समय डूबने से मौत हो गई। इस घटना से परिजनों में कोहराम मचा हुआ है। उधर, ग्रामीणों व परिजनों ने वन विभाग को इस हादसे के लिए जिम्मेदार ठहराया है।

मोटाहल्लू के सकुलिया निवासी दरवान सिंह दानू का 14 वर्षीय पुत्र कृष दानू व बकुलिया निवासी दीवान सिंह भौर्याल का 14 वर्षीय पुत्र अंकित भौर्याल मंगलवार शाम पांच बजे घर से नदी किनारे स्थित खेल मैदान में खेलने निकले थे। खेल मैदान में उनके दो और दोस्त भी पहुंचे। इसी बीच कृष व अंकित नदी किनारे करीब 2 किलोमीटर दूर नहाने के लिए हाथीखाल गोरापड़ाव पहुंच गए। यहां नहाने



घटना की जानकारी के बाद रोती-बिलखती अंकित की मां व दांडस बंधाती स्थानीय महिलाएं। ● अमृत विचार

के दौरान कृष व अंकित की पानी में डूब गए। जब कृष व अंकित देर शाम तक घर वापस नहीं लौटे तो घर वालों में खलबली मच गई। आनन-फानन में परिजनों ने ग्रामीणों के साथ मिलकर उनकी तलाश शुरू कर दी। ग्रामीण व परिजनों ने गौला नदी व आसपास के क्षेत्र में उनकी खोजबीन की। अंकित के पिता दीवान सिंह के अनुसार, बुधवार सुबह आठ बजे उन्हें ग्रामीणों का फोन आया कि

बच्चे मिल गए हैं। वह आनन-फानन में मौके पर पहुंचे, तो पता चला कि उनके बेटे की नदी में डूबने से मौत हो गई है।

इधर, ग्रामीण दूसरे लापता छात्र कृष की खोज में लगे थे। उन्होंने जेसीबी बुलाकर नदी के उसे गड्ढे को तोड़कर पानी की निकासी की, जहां अंकित का शव मिला था। ग्रामीणों ने उक्त गहरी खाई नुमा गड्ढे में घुसकर खोजबीन शुरू की, तो क्रिस का शव दलदल में फंसा

राजपुरा से संदिग्ध परिस्थितियों में किशोरी लापता

हल्द्वानी : राजपुरा क्षेत्र से एक किशोरी संदिग्ध परिस्थितियों में लापता हो गई। कोतवाली पुलिस को दी तहरीर में राजेंद्र नगर राजपुरा लाइन नंबर 3 निवासी स्नेहा ने बताया कि उसकी 15 वर्षीय बहन लक्ष्मी महेश्वरी को बीती 22 जुलाई की सुबह आखिरी बार घर के बाहर देखा गया था। उसके बाद से उसका कोई पता नहीं है।

परिजनों के अनुसार लक्ष्मी के पास मोबाइल भी नहीं है। लक्ष्मी महेश्वरी को खोजने की काफी कोशिश की लेकिन उसका कोई पता नहीं चला। वहीं मामले में कोतवाल राजेश कुमार यादव ने बताया कि तहरीर के आधार पर गुमशुदगी दर्ज कर लड़की की तलाश शुरू कर दी गई है। उन्होंने बताया कि जल्द ही उसे बरामद कर लिया जाएगा।

सांसद भट्ट ने संसद में रेलवे विस्तारीकरण पर सवाल पूछा

संवाददाता, हल्द्वानी

अमृत विचार : सांसद अजय भट्ट ने मानसून सत्र में रेल मंत्री से अतारांकित प्रश्नों में उत्तराखंड में रेलवे के विस्तारीकरण और नई योजनाओं के बारे में प्रश्न पूछा। इसके जवाब में केंद्रीय रेल मंत्री अश्विनी वैष्णव ने बताया कि हाल ही में देवबंद-रुड़की नई रेल लाइन परियोजना (29 किमी) को कमीशन किया है।

इसके अलावा, ऋषिकेश-कर्णप्रयाग नई रेल लाइन परियोजना पर भी काम शुरू हो गया है। यह 125 किमी लंबी परियोजना है जिसमें मुख्य रूप से सुरंगों का निर्माण शामिल है। परियोजना की 105 किमी लंबाई में से करीब 97 किमी सुरंग बन चुकी है। कहा कि गंगोत्री,

यमुनोत्री, केदारनाथ और बद्रीनाथ को रेल से जोड़ने के लिए चारधाम परियोजना के अंतिम स्थान निर्धारण सर्वे पूरा हो चुका है। परियोजना में डोईवाला-उत्तरकाशी-बड़कोट जो यमुनोत्री और गंगोत्री तीर्थस्थलों को सेवित करेगा। वहीं, कर्णप्रयाग-साईकोट-सोनप्रयाग-जोशीमठ केदारनाथ और बद्रीनाथ तीर्थस्थलों को सेवित करेगा। पिछले तीन वर्षों और वर्तमान वित्त वर्ष 2025-26 में पड़ने वाले कुल 146 किमी लंबाई के 3 सर्वे (2 नई लाइन और 01 दोहरीकरण) स्वीकृत किए हैं। राज्य में 40,384 करोड़ की लागत की 216 किमी कुल लंबाई वाली 3 नई लाइनें स्वीकृत की गई हैं, जिनमें 16 किमी लंबाई को कमीशन कर दिया गया है। मार्च 2025 तक 19,898 करोड़ का व्यय हो चुका है।



रामपुर रोड से सटोरिया गिरफ्तार 20 हजार रुपये भी किए बरामद

- **आंवला चौकी गेट के पास सट्टा लगाव रहा था आरोपी**
- **दांव लगाने वाले फरार, मौके से मिली कार भी कब्जे में ली**

कार्यालय संवाददाता, हल्द्वानी

अमृत विचार : झुंड लगाकर एक के चार करने का दावा करने वाले शातिर सटोरिये को एसओजी ने धर दबोचा। उसके पास से एसओजी ने हजारों रुपए की नगदी बरामद की है। आरोपी के खिलाफ मुकदमा दर्ज कर उसे जेल भेज दिया गया।

एसओजी प्रभारी संजीत राठौर ने बताया कि बीती 22 जुलाई को वह कांस्टेबल भूपेंद्र ज्येष्ठा के साथ गश्त पर थे। इन्द्रानगर रेलवे फास्टक तिराहे पर कांस्टेबल मो. यासीन को लेकर वह आंवला चौकी गेट के पास पहुंचे तो एक



एसओजी की गिरफ्त में सट्टा खिलाने का आरोपी। ● अमृत विचार

कार के पास कुछ लोगों का झुंड लगाकर खड़े थे। एसओजी ने घेराबंदी की तो वहां मौजूद सभी लोग भागने में कामयाब हो गए, लेकिन एक को धर दबोचा। तलाशी में उसके पास से पेन, डायरी और 20220 रुपए मिले। पूछताछ में आरोपी ने अपना नाम

गुलशन कुमार सागर पुत्र बनवारी लाल सागर निवासी रामपुर रोड गली नंबर 8 बताया। वहां खड़ी कार की जांच की गई तो उसके कागज नहीं मिले। कार को पुलिस ने कब्जे में ले लिया है। आरोपी के खिलाफ धारा 13 के तहत मुकदमा दर्ज किया गया है।

तुषार अपहरण मामले में आईजी से मांगी आख्या

कार्यालय संवाददाता, हल्द्वानी

अमृत विचार : मुखानी थाना क्षेत्र के तुषार अपहरण केस में लचर पुलिसिया कार्रवाई का मामला अब राज्य मानवाधिकार आयोग तक पहुंच चुका है। पुलिस ने मुकम्मल कार्रवाई नहीं की तो पीड़ित ने राज्य मानवाधिकार आयोग से गुहार लगाई। मामले का संज्ञान लेते हुए आयोग ने आईजी कुमाऊ से आख्या मांगी है।

बता दें कि गली नंबर एक तल्ली बमौरी निवासी गिरीश चंद्र के इंजीनियर बेटे तुषार का बीती 6 मई को उस वक्त अपहरण हुआ था। कार सवारों ने सुबह साढ़े 10 बजे के करीब कालाढूंगी रोड स्थित ईएनटी हॉस्पिटल के पास से उसे उठाया

और पीटते हुए यूपी के बांदा ले गए। मामले में मुखानी पुलिस ने गिरीश की तहरीर पर कपिल तिवारी व आलोक रंजन तिवारी समेत अज्ञात के खिलाफ केस दर्ज किया। अपहर्ताओं पर 50 लाख रुपए की फिरोती मांगने का पहुंच चुका है। पुलिस ने 20 मई को दया किशन तिवारी निवासी सिविल लाइन कोतवाली बांदा, अंकुश कुमार निवासी एटा और विनय प्रताप निवासी एटा को बांदा से गिरफ्तार किया। जबकि लगभग ढाई माह गुजर जाने के बाद भी साजिश रचने और अपहरण में शामिल आलोक तिवारी और कपिल तिवारी को गिरफ्तार नहीं कर पाई। इसका संज्ञान लेते हुए आयोग ने 9 जुलाई को आईजी कुमाऊं को पत्र भेज 1 सितंबर तक आख्या प्रस्तुत करने को कहा है।

कार्यालय संवाददाता, हल्द्वानी

अमृत विचार : शहर की भागदौड़ भरी जिंदगी से दूर पर्यटक बाघ, हाथी, भालू के आशियाने में 'प्रकृति और ग्रामीण जीवन' का लुत्फ ले सकेंगे। जंगलात, नंधौर वन्यजीव अभ्यारण्य में ईको विलेज बनाने जा रहा है। इस ईको विलेज में कुमाउनी लोक संस्कृति से रूबरू होंगे बल्कि आसपास के गांवों का भी भ्रमण करेंगे।

हल्द्वानी वन डिवीजन ने ईको टूरिज्म बढ़ाने के मकसद से नंधौर रेंज के लाखन मंडी में एक हेक्टेयर भूमि में नंधौर ईको विलेज का प्रस्ताव बनाया है। यह वन भूमि नहीं है लेकिन इसका स्वामित्व वन विभाग का है। वर्तमान में आम



प्रस्तावित नंधौर ईको विलेज। ● अमृत विचार

का बगीचा है। ऐसे में डीएफओ कुंदन कुमार ने उक्त भूमि से स्थानीयों के लिए रोजगार व राज्यस्व बढ़ाने के उद्देश्य ईको विलेज प्रोजेक्ट तैयार किया है। पेजल संसाधन विकास एवं निर्माण निगम ने लगभग पांच करोड़ का प्रस्ताव बनाया है। इसमें

पर्यटकों के ठहरने के लिए ईको हट्स, कॉटेज, कैफेटेरिया, किचन, शौचालय, वेलकम गेट, रिसेशन, स्थानीय लोगों के उत्पादों के लिए सोवेनियर शॉप आदि होंगे। प्रस्ताव को टेक्नीकल स्वीकृति के बाद शासन को भेजा गया है। संभावना है कि

जल्द ही बजट मिलने के बाद ईको विलेज का काम शुरू हो जाएगा और वर्ष के अंत तक ईको विलेज पर्यटकों के लिए खोल दिया जाएगा। इस विलेज का संचालन स्थानीय महिलाओं व लोगों को जोड़कर समूह बनाकर किया जाएगा।

नंधौर रेंज में लाखन मंडी के पास एक हेक्टेयर भूमि में नंधौर ईको विलेज का प्रस्ताव बनाया गया है। पेजल निगम ने इसका प्रस्ताव तैयार किया है। इसमें पर्यटकों के ठहरने के लिए ईको हट्स व कॉटेज, कैटीन, सोवेनियर शॉप वीरह होगी। यह पूरी तरह ईको फ्रेडली मैटेरियल से बनेगा। इस विलेज के बनने पर स्थानीय युवाओं, महिलाओं के लिए रोजगार के अवसर खुलेंगे। इसके साथ ही जहां कुमाउनी संस्कृति को बढ़ावा मिलेगा वहीं पर्यटकों के लिए नए स्थल मिलेंगे। - कुंदन कुमार, डीएफओ, हल्द्वानी वन डिवीजन



अनदेखी: खूपी गांव में भूस्खलन की मार, ग्रामीण बेबस व लाचार

घरों में पड़ रही हैं लगातार बड़ी-बड़ी दरारें, फरियाद के बावजूद नहीं हुआ कोई समाधान

संवाददाता, नैनीताल

अमृत विचार: प्रदेश के पहाड़ी क्षेत्र के साथ-साथ सरोवर नगरी नैनीताल भी भूस्खलन की दृष्टि से बेहद संवेदनशील है। नैनीताल समेत आसपास की अधिकांश पहाड़ियां भूस्खलन के चलते लगातार कमजोर हो रही है। भूस्खलन से नैनीताल का खूपी गांव बीते कई दशकों से प्रभावित है। खूपीगांव में लगातार बड़ी-बड़ी दरारें पड़ रही हैं। जिससे गांव का अस्तित्व अब खतरे में नजर आ रहा है। इसके बावजूद अब तक शासन प्रशासन का ध्यान खूपी गांव के प्रभावितों की तरफ नहीं गया। गांव में वर्षों से हो रहे भूस्खलन से हालात इतने बदहाल हो चले हैं कि घरों में लगातार बड़ी-बड़ी दरारें पड़ी हैं। इसके चलते लोग अपने घरों को खाली कर पलायन को मजबूर है।

क्षेत्रीय निवासी मुन्नी देवी बताती हैं कि लगातार गांव में हो रहे भूस्खलन से ग्रामीणों की करीब



घरों में पड़ी दरार दिखाते ग्रामीण। ● अमृत विचार



अस्तित्व पर भी मंडरा रहा खतरा

नैनीताल के अस्तित्व पर भी बड़ा खतरा मंडरा रहा है, क्योंकि खूपीगांव नैनीताल की तलहटी समेत बलिया नाले से लगता हुआ है। जिस गांव में लगातार भूस्खलन हो रहा है, जिससे अब नैनीताल के अस्तित्व पर भी बड़ा खतरा मंडरा रहा है। खूपी गांव के ठीक ऊपर आर्मी कैंट एरिया और आलूखेत गांव है। जिन पर सबसे ज्यादा भूस्खलन का खतरा मंडरा रहा है।

भूस्खलन प्रभावित क्षेत्र के लोगों को सुरक्षित स्थान पर विस्थापित करने के लिए कार्य योजना बनाई जा रही है। पूर्व में एक स्थान चिह्नित किया गया था। जिसे भूगर्भीय दृष्टि से असुरक्षित घोषित किया गया है। दूसरा स्थान विभाग द्वारा चिह्नित किया जा रहा है।

—नवाजिश खलीक, एसडीएम नैनीताल

सौ नाली भूमि अब तक भूस्खलन में समा चुकी है। गांव में हो रहे भूस्खलन से अधिकांश घरों में

गांव छोड़कर दूसरे सुरक्षित स्थान पर में चले गए। स्थानीय महेंद्र प्रसाद बताते हैं कि 2011 गांव में भूस्खलन हो रहा है।

गांव के सामने मंडरा रहे खतरे से निजाद दिलाने को लेकर कई बार उन्होंने सरकारी नुमाइंदों समेत राजनेताओं से फरियाद लगाई, लेकिन अब तक उनकी फरियाद किसी ने नहीं सुनी। मुन्नी ने बताया कि मेहनत मजदूरी का दो कमरों का घर बनाया, जोकि अब भूखलन की जद में आ चुका है। घर में बड़ी-बड़ी दरारें पड़ गई हैं।

बड़ी-बड़ी दरारें पड़ने लगी हैं। घरों में पड़ी दरार के चलते करीब आधा दर्जन से अधिक परिवार

काले निशान को लेकर संघर्ष समिति गठित

- क्षेत्रीय सांसद व विधायक से भी मिलेगा प्रतिनिधिमंडल
- महापंचायत में वक्ताओं ने रखे विचार, निर्णय भी लिए

संवाददाता, लालकुआं

अमृत विचार: लालकुआं में भी रेलवे प्रशासन की ओर से लगाए गए काले निशान के विरोध में महापंचायत कर 25 सदस्य संघर्ष समिति गठित की गई। यह समिति अधिकारियों से वार्ता के बाद आंदोलन की रणनीति तय करेगी। लालकुआं गौला रोड स्थित रेलवे क्रासिंग से पूर्व की ओर इन दिनों रेलवे प्रशासन व वन विभाग की ओर से अलग-अलग रूप से सर्वे कार्य किया जा रहा है। इसको लेकर 25 एकड़ मुख्य मार्ग के समीप सार्वजनिक स्थल में



महापंचायत में मौजूद लोग। ● अमृत विचार

महापंचायत हुई। इसमें सर्वसम्मति से 25 सदस्य संघर्ष समिति का गठन किया गया। वक्ताओं ने कहा कि पिछले दो दिन से रेलवे प्रशासन द्वारा नगर में रेलवे विभाग की भूमि पर कथित अतिक्रमण के नाम पर सर्वे कर लोगों की दुकान व घरों में काले निशान लगाए जा रहे हैं। रेलवे प्रशासन

15 तक पूरा करें मैदान का समतलीकरण कार्य

संवाददाता, नैनीताल

- जिलाधिकारी ने फ्लैट्स मैदान का किया निरीक्षण

अमृत विचार : जिलाधिकारी वंदना ने फ्लैट्स मैदान नैनीताल का स्थलीय निरीक्षण किया। उन्होंने कार्यवाई संस्था के ईई को मैदान में जलभराव की समस्या के समाधान के लिए समतलीकरण करने के निर्देश दिए। यह कार्य 15 अगस्त तक पूर्ण करने के लिए निर्देश दिए गए। जिलाधिकारी ने कहा फ्लैट्स मैदान में विभिन्न खेलों के प्रतिभागियों द्वारा अभ्यास किया जाता है। यहां बजरी डालने से पूर्व उसके आकार आदि के लिए खेलने वाले बच्चों से फीडबैक प्राप्त कर लिया जाएं। खेल विभाग को रॉक क्लाइंबिंग वॉल के लिए प्रशिक्षक नियुक्त कर सुरक्षा उपकरणों, मैट, हेलमेट आदि की व्यवस्था करवाने

के निर्देश दिए। उन्होंने कहा कि नैनीताल झील के व्यू व सौंदर्यता को दृष्टिगत रखते हुए मैदान में कार्य कराया जाए। डीएम ने बच्चों व खिलाड़ियों से वार्ता कर खेल प्रतिभाओं को विकसित किए जाने के लिए सुविधाएं मैदान में उपलब्ध कराने के निर्देश दिए। बैडमिंटन कोर्ट के लिए सभी आवश्यक व्यवस्था मुहैया कराए जाने निर्देशित किया गया। पवेलियन भवन के सफाई व्यवस्था खराब मिलने पर नाराजगी जताई। इस दौरान एसडीएम नवाजिश खलीक, ईई पीडब्ल्यूडी रत्नेश सक्सेना, आरईएस केके जोशी मौजूद थे।



फ्लैट्स मैदान का स्थलीय निरीक्षण करती जिलाधिकारी वंदना। ● अमृत विचार



आर्मी स्कूल में आयोजित कार्यक्रम में मौजूद विद्यार्थी व शिक्षक। ● अमृत विचार

शपथ दिलाकर विद्यार्थियों को दिए दायित्व

रामनगर : आर्मी पब्लिक स्कूल हेमपुर में बुधवार को मानाभिक्षेक समारोह संपन्न हुआ। मुख्य छात्र और छात्रा के अतिरिक्त चारों सदनों हिमालय, नीलगिरी, शिवालिक और विंध्याचल के कप्तान, उपकप्तान, खेलकूद और अनुशासन प्रमुख को प्रधानाचार्यों ने शपथ दिलाकर दायित्व दिए। प्रधानाचार्यों डॉ. मालिनी शर्मा ने कहा कि विद्यार्थी जीवन मनुष्य के जीवन का सबसे महत्वपूर्ण चरण होता है। यह वह समय होता है जब विद्यार्थी अपने भविष्य की नींव रखते हैं। इस अवस्था में विद्यार्थियों में जिम्मेदारी और नेतृत्व का भाव विकसित करना समय की मांग है। आज के विद्यार्थी जिम्मेदार और नेतृत्वकर्ता बनें, तो कल का भारत निश्चित ही एक समृद्ध और सशक्त राष्ट्र बनेगा। संवाहन समन्वयक ज्योति दुबे ने किया। उपप्रधानाचार्य डॉ. मोईन अहमद व व्यायाम शिक्षिका मंजू बिष्ट आदि मौजूद रहे।

संदिग्ध ड्रोन उड़ने से दहशत

संवाददाता, रामनगर

अमृत विचार: दो दिनों से ग्रामीण इलाकों में रात के समय उड़ रहे संदिग्ध ड्रोन से ग्रामीणों में दहशत का माहौल बना है। नई बस्ती पुछड़ी गांव के लोग डरे हुए हैं। ग्रामीणों का आरोप है कि अज्ञात लोग ड्रोन से उनके घरों की रेकी कर रहे हैं। रात के समय बिना नंबर की गाड़ियों भी इलाके से गुजर रही हैं। इससे गांव के पुरुषों ने रात में जागकर खुद ही निगरानी शुरू कर दी है।

ग्रामीणों को आशंका है कि ड्रोन के जरिए बंद घरों और महिलाओं-बच्चों की रेकी की जा रही है। इसके बाद कोई आपराधिक वारदात को अंजाम दिया जा सकता है। डर के माहौल में लोग पूरी रात जागकर पहरा दे रहे हैं। ग्रामीणों का कहना है कि ड्रोन के साथ-



पुलिस को जानकारी देते ग्रामीण। ● अमृत विचार

साथ रात में कुछ बिना नंबर की गाड़ियां भी गांव से गुजर रही हैं। ऐसे में मामला और भी संदिग्ध लग रहा है। सिर्फ पुछड़ी ही नहीं बल्कि पीरुमदारा, चोरपानी और मालधन चौड़ इलाके में भी लोगों ने ऐसे ही अनुभव साझा किए हैं। घबराए ग्रामीणों ने पुलिस प्रशासन से गांव में रात्रि गश्त बढ़ाने और संदिग्ध

गतिविधियों पर निगरानी रखने की मांग की है। कोतवाल अरुण कुमार सैनी ने बताया कि जानकारी मिलने के बाद टीम को मौके पर भेजा गया था, लेकिन ड्रोन उड़ने की पुष्टि नहीं हो पाई है। मामले की गंभीरता से लेते हुए रात्रि गश्त बढ़ाई जा रही है। फिलहाल मामले की जांच की जा रही है।

पार्किंग निर्माण को 47 करोड़ की किस्त जारी

संवाददाता, नैनीताल

अमृत विचार: शहर की ज्वलंत पार्किंग समस्या के समाधान की दिशा में एक बड़ी पहल करते हुए मेट्रोपोल शत्रु संपत्ति पर मल्टीलेवल पार्किंग का निर्माण किया जाएगा। जिलाधिकारी वंदना सिंह के अनुसार, इस परियोजना के प्रथम चरण के लिए 47 करोड़ रुपये की पहली किस्त जारी कर दी गई है। यह पार्किंग उत्तराखंड अर्बन सेक्टर डेवलपमेंट एजेंसी के माध्यम से बनाई जाएगी।

मेट्रोपोल होटल परिसर ज कि शत्रु संपत्ति के अंतर्गत आता है, लंबे समय से खाली पड़ा था। गृह मंत्रालय से इस संपत्ति के उपयोग के लिए आवश्यक मंजूरी मिल गई है। जिसके बाद अब पार्किंग निर्माण का रास्ता साफ हो गया

है। अधिकारियों के अनुसार, इस परियोजना में अत्याधुनिक तकनीक का प्रयोग किया जाएगा और इसे चरणबद्ध तरीके से पूरा किया जाएगा। नैनीताल नगर में मेट्रोपोल होटल परिसर में सरफेस पार्किंग विकसित किए जाने के लिए गृह मंत्रालय भारत सरकार से अनुमति मिलने के साथ ही शत्रु संपत्ति राज्य को दे दी है। शत्रु संपत्ति राज्य को दिए जाने व पार्किंग निर्माण की मांग को लेकर मुख्यमंत्री पुष्कर सिंह धामी ने दिल्ली में गृहमंत्री को पत्र भेजने के साथ ही स्वयं उनसे भेंट कर इसकी स्वीकृति की मांग भी की थी। जिसके बाद अब केंद्र से राज्य को 8.72 एकड़ भूमि हस्तांतरित हो गई। 2381.33 लाख धनराशि से पार्किंग विकसित करने के साथ ही रिंग रोड का भी निर्माण किया जाएगा।

दुर्घटना में घायल

पूर्व सैनिक की मौत हल्द्वचौड़, अमृत विचार : नया बाजार सिंघल फॉर्म निवासी पूर्व

सैन्य अधिकारी पीतांबर दत्त पंतोला का बरेली में उपचार के दौरान निधन हो गया। वह 67 वर्ष के थे। पीतांबर दत्त पंतोला अपने बेटे के साथ 21 दिन पूर्व दोपहिया वाहन से पेट्रोल लेने जा रहे थे।

वाहन की चपेट में आकर वह गंभीर रूप से घायल हो गए थे। उनके सिर में गंभीर चोट आई थी और वह तभी से कोमा में थे। बेस अस्पताल से बरेली के हायर सेंटर रेफर किया गया था। बुधवार सुबह उनकी मृत्यु हो गई। विधायक डॉक्टर मोहन बिष्ट, पूर्व मंत्री हरिश्चंद्र दुर्गापाल, पूर्व विधायक नवीन चंद्र दुम्का, हरेंद्र बोरा, हेमवती नंदन दुर्गापाल आदि ने उनके निधन पर शोक जताया है।

मौसम का मिजाज

शहर के कई इलाकों में जलभराव होने से लोगों को हुई दिक्कत, 25 मिमी वर्षा हुई रिकॉर्ड

संवाददाता, नैनीताल

अमृत विचार : सरोवर नगरी में मानसूनी मेघ बुधवार को झूमकर बरसे। तीन घंटे की बारिश ने लोगों की राह रोक ली। सड़कों में जलभराव होने से लोगों को दिक्कत का सामना करना पड़ा। वर्षा रुकने के बाद ही जनजीवन सामान्य हो सका।

सुबह आसमान बादलों से घिरा हुआ था। बादलों की गर्जना के साथ तेज बारिश की आशंका नजर आने लगी थी। पूर्वान्ह 11 बजे बारिश शुरू हो गई और अपराह्न दो बजे तक रुकने का नाम नहीं लिया। इस बीच नाले उफान पर आ गए और रोजमर्रा के कार्य बाधित हो गए। इस बीच नैनी झील में नौकायन ठप रहा। दोपहर दो बजे बारिश थम गई, लेकिन घना कोहरा छाया



नैनीझील के पास मौजूद पर्यटक। ● अमृत विचार

भवाली मोटर मार्ग पर मलबा गिरा

नैनीताल : बारिश के कारण नैनीताल-भवाली मोटर मार्ग पर कुछ स्थानों पर मलबा गिरने की भी सूचना है। हालांकि किसी बड़े नुकसान की खबर नहीं है। प्रशासन सतर्क है और प्रभावित क्षेत्रों में निगरानी बढ़ा दी गई है। मौसम विभाग ने आगामी 24 घंटे तक इसी तरह के मौसम की संभावना जताई है।

रहा। सायंकाल कोहरा छट गया और हल्की धूप निकल आई। तीन घंटे में 25 मिमी वर्षा हुई। प्राकृतिक

जलस्रोतों में मोटी जलधारा बहने लगी है। नैनीझील के जलस्तर में निरंतर वृद्धि जारी है, जोकि



नंदा देवी महोत्सव के कैलेंडर का विमोचन करती जिलाधिकारी व पालिकाध्यक्ष।

नंदा देवी महोत्सव को दें और अधिक भव्यता: डीएम

नैनीताल : बुधवार को नंदा देवी महोत्सव के कैलेंडर का विमोचन किया गया। इस दौरान जिलाधिकारी ने नंदा देवी महोत्सव की तैयारियों को लेकर बैठक भी की। जिलाधिकारी वंदना सिंह व नगर पालिका अध्यक्ष डॉ. सरस्वती खेतवाल ने संयुक्त रूप से श्री नंदा देवी महोत्सव के कैलेंडर का विमोचन किया। डीएम ने सभी विभागों को निर्देशित किया कि इस बार महोत्सव को और अधिक भव्यता दें। नगर पालिका अध्यक्ष डॉ. सरस्वती खेतवाल ने जानकारी दी कि इस वर्ष महोत्सव की थीम स्वच्छ नैनीताल होगी। इसके तहत स्वच्छता और पर्यावरण संरक्षण को बढ़ावा दिया जाएगा। अधिकारियों ने आश्वासन दिया कि श्रद्धालुओं और पर्यटकों की सुविधा के लिए समुचित प्रबंध किए जाएंगे। बैठक में अपर जिलाधिकारी विवेक राय, उप जिलाधिकारी नवाजिश खलीक, अधिशासी अधिकारी रोहिताश शर्मा, श्रीराम सेवक सभा के अध्यक्ष मनोज साह, महासचिव जगदीश बवाड़ी, हरीश राणा, सभासद पूरन बिष्ट, विमल चौधरी, राजेंद्र लाल साह व मोहित लाल साह आदि मौजूद रहे।



बच्चों को पौधे वितरित करते संस्था के सदस्य। ● अमृत विचार

शिक्षण सामग्री के साथ वितरित किए पौधे

रामनगर : वृक्ष हमारा धन (आयुष्मान) सदस्यों की ओर से 100 बच्चे शिक्षण योजना के तहत 25 बच्चों को पाठ्य सामग्री के साथ पौधों का वितरण किया गया। प्रथम चरण में शिवनाथपुर नई बस्ती मालधन, द्वितीय चरण में खता आमडंडा, तृतीय चरण में प्राथमिक विद्यालय गेंबुआ, चतुर्थ चरण में माता रानी मंदिर के पास पूछड़ी में बच्चों को काँपी, पेंसिल, रबर, कट्टर का वितरण किया गया। ग्राम पूछड़ी में पौधों भी बच्चों को वितरित किए गए। कार्यक्रम में संस्था की सचिव अंजलि रावत, कुमकुम, नोरीन खान, हुसैन तारा, मनीष कुमार, दिनेश महारा आदि मौजूद रहे।

पौधरोपण कर पर्यावरण संरक्षण का दिया संदेश

नैनीताल : जिला विधिक सेवा प्राधिकरण नैनीताल की ओर से रानीबाग में पौधरोपण अभियान आयोजित किया गया। राज्य विधिक सेवा प्राधिकरण नैनीताल के वरिष्ठ न्यायाधीश, कार्यपालक अध्यक्ष उत्तराखंड राज्य विधिक सेवा प्राधिकरण मनोज कुमार तिवारी, जिला न्यायाधीश, अध्यक्ष जिला विधिक सेवा प्राधिकरण नैनीताल व हरीश कुमार गोयल, सदस्य-सचिव राज्य विधिक सेवा प्राधिकरण नैनीताल प्रदीप कुमार मणो ने पौधरोपण कर पर्यावरण संरक्षण का संदेश दिया गया। सचिव ने नालसा टोल फ्री नंबर आदि के बारे में जानकारी दी।



कार्यक्रम के दौरान मौजूद विद्यार्थी व अन्य। ● अमृत विचार

शत-प्रतिशत मतदान के लिए किया प्रेरित

हल्द्वचौड़ : लाल बहादुर शास्त्री राजकीय स्नातकोत्तर महाविद्यालय हल्द्वचौड़ में प्रभारी प्राचार्य प्रोफेसर डॉ. अनीता सिंह के निर्देशन में स्वीय जिला निर्वाचन कैंपस एंक्सेडर डॉ. हेम चंद्र, डॉ. मंजू जोशी और डॉ. गीता तिवारी पांडे ने युवाओं को शत-प्रतिशत मतदान करने के लिए प्रेरित करते हुए मतदान की शपथ दिलाई गई। महाविद्यालय के विद्यार्थियों में प्रथम बार पंचायत चुनावों में निर्वाचन करने के प्रति भारी उत्साह दिखाई दिया। इस अवसर पर प्रोफेसर डॉ. बीना मथेला, डॉ. कल्पना शाह, डॉ. प्रदीप मंडल, दिनेश जोशी, नारायण दत्त परगाई, डॉ. हेमलता गोस्वामी, डॉ. तारा भट्ट, डॉ. भगवती देवी, डॉ. जयचंद्र कुमार गौतम, प्रोफेसर डॉ. ललित मोहन पांडे, डॉ. रीता दुर्गापाल, डॉ. कमला पांडे, डॉ. गीता भट्ट, डॉ. नीलम कनवाल, डॉ. संजय काण्डपाल, डॉ. इंद्र मोहन पंत, डॉ. पप्पू सागर, डॉ. राजेंद्र कुमार सनवाल आदि मौजूद रहे।

टॉपक में पहुंचा पानी ग्रामीणों में खुशी

भीमताल : ग्राम पंचायत जंगलिया गांव के शिमाला तोक (टॉपक) में जल संस्थान भीमताल के द्वारा पानी पहुंचा दिया गया। इससे ग्रामीणों में खुशी की लहर है। टॉपक तोक निवासी भुवन चंद, शंकर लाल तथा श्याम लाल ने बताया कि वह कई वर्षों से पेयजल की समस्या से परेशान थे। ग्राम पंचायत से प्रस्ताव बनावाकर संबंधित विभाग को भेजा गया था। वर्तमान में हर घर जल हर घर नल योजना का कार्य प्रगति पर है। योजना के तहत तोक तक पानी पहुंचा दिया गया है। इस संबंध में अपर सहायक अभियंता हर्षित कुमार ने बताया कि अतिशीघ्र योजना पूर्ण ली जाएगी।

15 पेटी अंग्रेजी शराब के साथ दो गिरफ्तार

रामनगर : पुलिस ने एक कार से 15 पेटी अंग्रेजी शराब के साथ दो आरोपियों को गिरफ्तार किया है। पुलिस ने मंगलवार की रात हल्द्वानी-रामनगर नए बाईपास पुल पर एक कार को रोककर तलाशी ली। कार से हरियाणा ब्रांड की 15 पेटी डीपीरिलव ब्यू अंग्रेजी शराब की समस्या से परेशान थे। ग्राम पंचायत से प्रस्ताव बनावाकर संबंधित विभाग को भेजा गया था। वर्तमान में हर घर जल हर घर नल योजना का कार्य प्रगति पर है। योजना के तहत तोक तक पानी पहुंचा दिया गया है। इस संबंध में अपर सहायक अभियंता हर्षित कुमार ने बताया कि अतिशीघ्र योजना पूर्ण ली जाएगी।

पंचायत चुनाव : आज चुनी जाएगी गांव की सरकार

जनपद के चार विकासखंडों के 312 मतदान स्थलों पर पहुंचीं पोलिंग पार्टियां, गुरुवार सुबह 8 बजे से शाम 5 बजे तक होगा मतदान



संवाददाता, हल्द्वानी/नैनीताल

अमृत विचार : त्रिस्तरीय पंचायत चुनाव में पहले चरण के लिए जिले के चार ब्लॉकों रामगढ़, धारी, बेतालघाट एवं ओखलकांडा में आज (गुरुवार) मतदान होगा। इसके लिए 312 मतदान स्थलों पर पोलिंग पार्टियां पहुंच चुकी हैं।

बुधवार को चारों ब्लॉकों की 276 पोलिंग पार्टियां मतदान सामग्री एवं मतपेटियों के साथ मतदान केंद्रों के लिए रवाना हुईं। बीते मंगलवार को दो ब्लॉक के 36 मतदान स्थलों के लिए पोलिंग पार्टियां रवाना हुई थीं इनमें ओखलकांडा की 33 तथा बेतालघाट की 3 पार्टियां शामिल थीं। इधर, चुनाव के लिए मतदान आज सुबह 8 बजे शुरू होकर शाम 5 बजे तक चलेगा। निर्धारित समय तक मतदान केंद्र के भीतर पंक्ति में खड़े मतदाता मतदान कर सकेंगे।

पल-पल की दें जानकारी: डीएम वंदना ने मतदान से पूर्व



बुधवार को अपने मतदान स्थलों को रवाना होतीं पोलिंग पार्टियां । ● अमृत विचार

तैयारियों का जायजा लेते हुए सभी कार्मिकों को निर्वाचन को निष्पक्ष, पारदर्शी एवं शांतिपूर्ण तरीके से संपन्न कराने के निर्देश दिए। उन्होंने कहा कि कंट्रोल रूम में मतदान से संबंधित प्रत्येक सूचना को अपडेट कराते हुए आवश्यकतानुसार तत्काल कार्रवाई सुनिश्चित की जाए। ओखलकांडा में 6 जोनल एवं 13 सेक्टर मजिस्ट्रेट, धारी में 2 जोनल एवं 6 सेक्टर मजिस्ट्रेट, बेतालघाट में 3 जोनल एवं 10 सेक्टर मजिस्ट्रेट तथा रामगढ़ में 3 जोनल एवं 5 सेक्टर मजिस्ट्रेट तैनात किए गए हैं।

दिव्यांगों के लिए सहायक नोडल अधिकारी नियुक्त

भीमताल, अमृत विचार : त्रिस्तरीय पंचायत सामान्य निर्वाचन के अवसर पर दिव्यांग मतदाताओं को मतदान में किसी प्रकार की कठिनाई न हो, इसके लिए जिला निर्वाचन अधिकारी वंदना सिंह ने जिले के सभी विकासखंडों में सहायक नोडल अधिकारियों की नियुक्ति की है। ये अधिकारी दिव्यांग मतदाताओं को उनके निवास स्थान से मतदान केंद्र तक सुरक्षित रूप से पहुंचाने और पुनः घर वापस लाने में सहायता करेंगे। इसके लिए बेतालघाट/कोटाबाग क्षेत्र के लिए योगेश कुमार पांडेय, धारी क्षेत्र में अंजू बिष्ट व महेंद्र चंद्र पांडेय, रामगढ़/भीमताल के लिए रवि कुमार, रामगढ़/भीमताल क्षेत्र में दिनेश सिंह बिष्ट, ओखलकांडा/हल्द्वानी क्षेत्र में राहुल चंद आर्य, ओखलकांडा/कोटाबाग के लिए कृष्ण चंद्र, रामनगर क्षेत्र में मृदुल राणा व जसवीर सिंह, हल्द्वानी क्षेत्र में संजय सिंह बिष्ट की नियुक्ति की गई है। इन सहायक नोडल अधिकारियों के माध्यम से दिव्यांग मतदाताओं को मतदान के दिन सभी आवश्यक सहायता एवं सुविधा उपलब्ध कराई जाएगी।

कनिष्ठ सहायकों को प्रशासनिक रूप से सशक्त बनाने को दी ट्रेनिंग

कार्यालय संवाददाता, हल्द्वानी

अमृत विचार : वानिकी प्रशिक्षण अकादमी में कनिष्ठ सहायकों को तकनीकी एवं प्रशासनिक दक्ष बनाने के लिए प्रशिक्षण दिया गया। इसमें कनिष्ठ सहायकों को विभिन्न विषयों की जानकारी दी गई।

वानिकी प्रशिक्षण अकादमी निदेशक डॉ. तेजस्विनी पाटिल ने बताया कि कनिष्ठ सहायकों की कार्यदक्षता बढ़ाने के लिए 15 दिवसीय आधारभूत प्रशिक्षण दिया गया। इसमें उन्हें तकनीकी व प्रशासनिक सशक्त बनाने के लिए सरकारी, विभागीय एवं कर्मियों के बीच काम करने की जानकारी दी गई। उप निदेशक सूरज तिवारी ने कनिष्ठ सहायकों को वन विभाग के संगठनात्मक ढांचा, वनाधिकारियों के



वानिकी प्रशिक्षण अकादमी में मौजूद कनिष्ठ सहायक व वन अधिकारी।

अधिकार एवं कर्तव्य, कर्मियों के बीच कार्य आवंटन, सामान्य कार्यालय पद्धति, कार्यालय पत्रों का मसौदा, कार्यालय आदेश, सेवा पुस्तिका, फाइलों का संयोजन-शीर्षक, पृष्ठों का संख्यांकन, ई-ऑफिस, राष्‍ट्रीय कर्मचारी आचरण नियमावली- 2022, कोर्ट संबंधी प्रपत्र, ज्येष्ठता

नियमावली, सूचना का अधिकार, सेवानिवृत्ति लाभ, टीए व अवकाश नियम, फायर रिपोर्टिंग, कंट्रोल फार्म भरना, जेम, सीएम हेल्थ लाइन पोर्टल आदि की जानकारी दी गई। विभिन्न वन विभागों के 27 कनिष्ठ सहायकों ने हिस्सा लिया। निदेशक डॉ. पाटिल ने सभी को प्रमाण पत्र भी दिए।

शिवरात्रि में मंदिरों में गूंजा बम भोले

हल्द्वानी: सावन भगवान शिव का माह है और सावन में पड़ने वाली शिवरात्रि का भी बहुत ही धार्मिक महत्व है। बुधवार का दिन शिवरात्रि का था, इसलिए मंदिरों में सुबह से ही शिवभक्तों की भीड़ रही।

हल्द्वानी में बेलबाबा, कालीचौड़, शिवपुरी, दोनहरिया, हनुमानगढ़ी, भोटिया पड़ाव, पीपलेश्वर महादेव, सत्यनारायण मंदिर, विष्णुपुरी मंदिर, नीलियम महादेव आदि मंदिरों में शिव भक्त सुबह से ही कतार खड़े हो गए। शिवलिंग पर दूध और जल अर्पित किया गया। लोगों ने बम भोले के नारे लगाए। घरों में भी पूजा-अर्चना की गई। साथ ही कांवड़ पूजा लेकर जो कांवड़िए घर पहुंचे उन्होंने भी बुधवार को मंदिरों में गंगाजल का अभिषेक बताया। ज्योतिषाचार्य मंजू जोशी ने बताया कि साथ ही, इस पावन दिन पर बेलपत्र, धतूरा, भांग, जल, दूध आदि वस्तुएं शिवलिंग पर चढ़ाई जाती हैं।

दूरस्थ मतदान क्षेत्रों में पहुंचीं 36 पोलिंग पार्टियां

नैनीताल : त्रिस्तरीय पंचायत चुनाव के प्रथम चरण के लिए जनपद के दूरस्थ मतदान केंद्रों में 36 पोलिंग पार्टियां पहुंच गई हैं। जिला निर्वाचन अधिकारी वंदना सिंह ने बताया विकास खंड ओखलकांडा के 33 व बेतालघाट ब्लॉक के 3 मतदान दल शामिल हैं। प्रथम चरण में 24 जुलाई को विकास खंड बेतालघाट, ओखलकांडा, रामगढ़ एवं धारी में मतदान संपन्न होगा। चुनाव को शांतिपूर्ण, निष्पक्ष एवं नुतिरहित रूप से संपन्न कराने के लिए 1060 पीठासीन अधिकारी, प्रथम, द्वितीय, तृतीय एवं चतुर्थ मतदान अधिकारी, सेक्टर एवं जोनल मजिस्ट्रेटों को तैनात किया है। इसके अलावा पुसलस टीम के साथ आपदा प्रबंधन की टीम को भेजा गया है।

बंद रहेंगी शराब की दुकानें

नैनीताल : जिलाधिकारी वंदना ने बताया कि आज धारी, रामगढ़, बेतालघाट, ओखलकांडा क्षेत्र में और 38 जुलाई को हल्द्वानी, कोटाबाग, भीमताल व रामनगर ब्लॉक में मदिरा की दुकानें पूर्णतया बंद रहेंगी। वहीं 31 जुलाई को मतगणना को ड्राई डे घोषित किया है। इस दिन जिले की सभी मदिरा की दुकानें बंद रहेंगी।



पंचायत चुनाव के लिए मतपेटियां तैयार करते कर्मी । ● अमृत विचार

बेला तोलिया के समर्थन में धुआंधार प्रचार

- **भाजयुमो प्रदेश अध्यक्ष शशांक रावत ने भी किया प्रचार**
- **बोले रावत-युवा मोर्चा ने बेला को जिताने को झांकी पूरी ताकत**

कार्यालय संवाददाता, हल्द्वानी

अमृत विचार : भाजपा विधायक बंशीधर भगत ने रामड़ी आनसिंह जिला पंचायत सीट पर भाजपा प्रत्याशी बेला तोलिया के पक्ष में धुआंधार प्रचार कर जीत का माहौल बना दिया है। विधायक ने 15 में से 13 ग्राम सभाओं में जनसभाएं कर बेला तोलिया के चुनाव चिह्न कुल्हाड़ी पर मुहर लगाने की अपील की।

बुधवार को बेला तोलिया ने नाथपुर पाडली और मल्ला फतेहपुर में दर्जा राज्यमंत्री सुरेश भट्ट और भाजयुमो प्रदेश अध्यक्ष शशांक रावत के साथ जनसंपर्क



बुधवार को प्रचार करती रामड़ी आनसिंह सीट से जिंप . सदस्य बेला तोलिया व अन्य । ● अमृत विचार

किया। स्थानीय लोगों ने उन्हें समर्थन देते हुए विकास के लिए बेला तोलिया को चुनने का भरोसा दिलाया। युवा मोर्चा प्रदेश अध्यक्ष शशांक रावत भी बुधवार को युवा कार्यकर्ताओं के साथ बेला तोलिया के समर्थन में प्रचार के

लिए पहुंचे थे। उन्होंने कहा कि रामड़ी आनसिंह सीट पर भाजपा प्रत्याशी बेला तोलिया सर्वाधिक मार्जिन से जीत दर्ज करेंगी।

युवा मोर्चा पूर्ी ताकत से भाजपा प्रत्याशियों के प्रचार में जुटकर भाजपा की जीत सुनिश्चित



चारधाम मंदिर गुजरौदा में आयोजित बैठक में मौजूद लोग । ● अमृत विचार

नवल सती रामलीला कमेटी के अध्यक्ष निर्वाचित

हल्द्वानी : बुधवार को चारधाम मंदिर गुजरौदा में एक बैठक आयोजित कर रामलीला कमेटी का गठन किया गया। बैठक में सर्वसम्मति से नवल सती को कमेटी का अध्यक्ष नियुक्त किया गया। इस मौके पर क्षेत्र के कई नागरिक, सामाजिक कार्यकर्ता व श्रद्धालु उपस्थित रहे। रामलीला आयोजन को प्रभावशाली बनाने के उद्देश्य से गठित इस कमेटी में विभिन्न पदों पर जिम्मेदारियों का वितरण किया गया। वरिष्ठ उपाध्यक्ष के रूप में चेतन जोशी, उपाध्यक्ष देव बिष्ट, सचिव गोपाल दत्त पडलिया, उप सचिव बिट्टू जोशी और कोषाध्यक्ष चंदन गयाल को मनोनीत किया गया। रामलीला मेला आयोजन को सुचारु रूप से सम्पन्न कराने के लिए मेला इंचार्ज

की जिम्मेदारी पंकज पांडेय को दी गई, जबकि सह मेला इंचार्ज के रूप में मुकेश भट्ट व विवेक भट्ट को नियुक्त किया गया। साथ ही महाप्रबंधक पद पर जमन निगलिया, प्रबंधक के रूप में अगिल पडलिया, और डायरेक्टर के पद पर दिनेश निगलिया व हरीश पडलिया को जिम्मेदारी सौंपी गई। बैठक में आगामी रामलीला महोत्सव की तैयारियों में मंचन की गुणवत्ता व सांस्कृतिक प्रस्तुतियों और स्थानीय सहभागिता को लेकर चर्चा की गई। स्थानीय लोगों ने इस गठन पर खुशी व्यक्त करते हुए उम्मीद जताई कि इस वर्ष की रामलीला न सिर्फ धार्मिक और सांस्कृतिक सम्पर्ण की मिसाल बनेगी, बल्कि सामाजिक समरसता का भी संदेश देगी।

कालाढूंगी चौराहे पर पीपल का पेड़ होगा शिफ्ट, लॉपिंग का काम पूरा

संवाददाता, हल्द्वानी

अमृत विचार : कालाढूंगी रोड चौराहे पर स्थित पुराने पीपल के पेड़ को स्थानांतरित करने की प्रक्रिया शुरू हो गई है। बुधवार को पेड़ की लॉपिंग का काम नगर निगम और वन विभाग की देखरेख में किया गया। जल्द ही पेड़ को जड़ सहित उखाड़कर अन्य स्थान पर शिफ्ट किया जाएगा।

इस कार्य के चलते सुबह 9 बजे से अपराह्न 4 बजे तक करीब सात घंटे बिजली आपूर्ति बाधित रही। विद्युत वितरण खंड शहर डिविजन के बरेली रोड, रामपुर रोड, नैनीताल रोड, स्टेशन रोड, बाजार और गांधीनगर फोडर की सप्लाई बंद रही। बिजली



कालाढूंगी चौराहे पर स्थित पीपल का पेड़ जल्द होगा शिफ्ट । ● अमृत विचार

कटौती से मेडिकल कॉलेज सहित कई इलाकों के हजारों लोग प्रभावित हुए। लापिंग के दौरान वाहनों की आवाजाही के चलते कालाढूंगी रोड पर जाम की स्थिति बनी, जिससे राहगीरों और वाहन चालकों को

परेशानियों का सामना करना पड़ा। नगर आयुक्त ऋद्धा सिंह ने बताया कि पीपल के इस पेड़ को जीवित अवस्था में सुरक्षित स्थान पर शिफ्ट किया जाएगा, ताकि पर्यावरणीय संतुलन बना रहे।

खेल-खिलाड़ी

गौलापार स्थित मानसखंड तरणताल में उत्तराखंड स्विमिंग एसोसिएशन की ओर से रविवार को किया गया था राज्य स्तरीय तैराकी का ट्रायल

राष्ट्रीय तैराकी चैंपियनशिप के लिए उत्तराखंड के 19 तैराक चयनित

संवाददाता, हल्द्वानी

अमृत विचार : गौलापार स्थित मानसखंड तरणताल में रविवार को उत्तराखंड स्विमिंग एसोसिएशन की ओर से राज्य स्तरीय तैराकी ट्रायल का आयोजन किया गया था। ट्रायल्स में सब-जूनियर और जूनियर वर्गों के लिए नैनीताल, देहरादून, ऊधमसिंह नगर, चंपावत और टिहरी जिलों से कुल 88 तैराकों ने भाग लिया था। इनमें बालकों के तीन समूहों में 56 और बालिकाओं के तीन समूहों में 32 तैराकों ने कौशल का प्रदर्शन किया। प्रत्येक समूह से उत्कृष्ट प्रदर्शन के आधार पर अब चार-चार खिलाड़ियों का चयन किया गया है। चयनित कुल 19 तैराक आगामी 3 अगस्त से अहमदाबाद में आयोजित होने वाली



चयनित खिलाड़ियों की सूची

- बालिकाएं** : समूह 1– तिशा वर्मा, मानसवी पवार। समूह 2– इरा रावत, ईशा पंवार, भार्गवी रावत, अवनी राणा। समूह 3– श्रद्धा जोशी, आर्ना चौहान।
- बालक** : समूह 1– शिवम धपोला, शौर्य चौधरी, रितेश सिंह अग्रवाल, अंशुमान भट्ट, पार्थ। समूह 2– धैर्य रावत, आदित्य नेगी, करण नेगी, यशभित बोरा, अर्नव सिंह भंडारी। समूह 3 – यशवर्धन सिंह चौहान।

41वीं सब-जूनियर व 51वीं जूनियर नेशनल स्विमिंग चैंपियनशिप में उत्तराखंड का प्रतिनिधित्व करेंगे। उत्तराखंड स्विमिंग एसोसिएशन के

पदाधिकारियों ने चयनित खिलाड़ियों को शुभकामनाएं दी और विश्वास जताया कि वे राष्ट्रीय स्तर पर भी राज्य का गौरव बढ़ाएंगे।

राष्ट्रीय फुटबॉल टूर्नामेंट में उतररेंगे उत्तराखंड के युवा सितारे

हल्द्वानी : अखिल भारतीय फुटबॉल महासंघ की ओर से आयोजित होने वाली प्रतिष्ठित जूनियर बॉयज नेशनल फुटबॉल चैंपियनशिप डॉ. बीसी रॉय ट्रॉफी का आयोजन 27 जुलाई से मध्यप्रदेश में किया जा रहा है। प्रतियोगिता में भाग लेने के लिए उत्तराखंड स्टेट फुटबॉल एसोसिएशन ने प्रदेश की जूनियर बालक वर्ग टीम की घोषणा कर दी है। टीम में प्रदेश के विभिन्न जिलों से चुने गए 20 खिलाड़ी शामिल हैं, जो राष्ट्रीय स्तर पर उत्तराखंड का प्रतिनिधित्व करेंगे। इनके साथ कोच, टीम मैनेजर और फिजियोथेरेपिस्ट भी नियुक्त किए गए हैं। पांच खिलाड़ियों को स्टैंडबाय में रखा गया है। मुख्य टीम में ग्याल्स्टन लेप्चा, मुकुल घाली, समीर बिष्ट, विशाल सिंह भंडारी, कृष्णा सिंह गरिया, यशवर्धन सिंह बोरा, आभास एम.एस. गणेशन, सिद्धार्थ बोहरा, तनुज सिंह कुंवर, मोहम्मद ताहा, लालरमतलयागा, अमन मेहरा, विनय भाकुनी, दीपांत जोशी, राम चौधरी, आकुल खत्री, पार्थ चौहान, आर्य नेगी, प्रदीप बिष्ट का अभिनव ईशान राम चयन किया गया है। साथ ही कोच विवेक कुमार और सहायक स्टाफ में टीम मैनेजर दिनेश सिंह, बिष्ट फिजियोथेरेपिस्ट परसिमत कुमार और स्टैंडबाय खिलाड़ी हैं हर्षित आत्मिया, शिवांश बिष्ट, शंयंक डानू, अभिनव सिंह और राज रावत का चयन किया गया है। उत्तराखंड स्टेट फुटबॉल एसोसिएशन के अवैतनिक महासचिव ने टीम की घोषणा करते हुए चयनित खिलाड़ियों को शुभकामनाएं दीं।



डॉ. बीसी रॉय ट्रॉफी के लिए चयनित उत्तराखंड की जूनियर फुटबॉल टीम।



भोलैनाथ का जयकारा लगाते शिव भक्त । ● अमृत विचार

कांवड़ यात्रा सम्पन्न, शिवालयों में हुआ जलाभिषेक

हल्द्वानी : शिव सेना से जुड़े शिव कांवड़ संघ की कावड़ यात्रा का बुधवार को भव्य सम्पन्न हुआ। कांवड़ियों ने हरिद्वार से गंगाजल लाकर शहर के प्रमुख शिवालयों में जलाभिषेक किया। यात्रा का नेतृत्व महंत धासी राम व चंद्र डीजे ने किया। यह यात्रा 12 जुलाई को हल्द्वानी से प्रारंभ हुई थी। समापन पर शिव सेना प्रदेश उपाध्यक्ष रुपेंद्र नागर के नेतृत्व में शिव सैनिकों ने ढोल-नागाड़ों के साथ जगह-जगह पुष्प धार्य कर कांवड़ियों को स्वागत किया। कांवड़ियों ने सत्यनारायण मंदिर, पिपलेश्वर महादेव, भैरव मंदिर, गोपेश्वर महादेव, महावीरगंज शिव मंदिर, विष्णुपुरी मंदिर समेत कई शिवालयों में जलाभिषेक किया। गांधी नगर और मंगल पड़ाव चौकी के शिव मंदिरों में इस बार प्रथम बार जलाभिषेक किया गया। कालाढूंगी रोड स्थित चार साहिबजादे गुरुद्वारा, सत्यनारायण मंदिर समिति, पंजाबी सभा, मैरा मार्ग व्यापारीगण और शिव सैनिकों ने श्रद्धा और उत्साह के साथ कांवड़ियों का स्वागत किया। पदम पाल, बिट्टू सिंह, प्रमोद आर्या, गगन चोपड़ा, अभिषेक कश्यप, अक्षय सक्सेना, रोहित कुमार, अमरदीप सिंह, अजय राजौर, रवि गुप्ता, दीपक सागर, विपिन पाल व नैतिक रहे।

गदरपुर, खटीमा और सितारगंज में मतदान आज

त्रिस्तरीय पंचायत चुनाव : डीएम-एसएसपी सजग, तीन मतदान केंद्रों का किया निरीक्षण, अधीनस्थों को दिए निष्पक्ष मतदान के आदेश

संवाददाता, रुद्रपुर

अमृत विचार : त्रिस्तरीय पंचायत चुनाव के पहले चरण के मतदान को लेकर सुबह से ही जिला एवं पुलिस प्रशासन अलर्ट दिखा। डीएम और एसएसपी ने गदरपुर, खटीमा और सितारगंज के मतदान केंद्रों का स्थलीय निरीक्षण कर व्यवस्थाओं का जायजा लिया। उन्होंने अधीनस्थों को आदेशित किया कि पारदर्शी, शांतिपूर्ण एवं निष्पक्ष चुनाव कराना मतदान कर्मियों की जिम्मेदारी है।

बुधवार की सुबह डीएम एवं जिला निर्वाचन अधिकारी नितिन भदौरिया, एसएसपी मणिकांत मिश्रा अधीनस्थों के साथ पहले खटीमा, सितारगंज और गदरपुर इलाके पहुंचे और मतदान केंद्रों का स्थलीय निरीक्षण किया। इस दौरान उन्होंने अधीनस्थों को आदेशित किया कि जिले में शांतिपूर्ण, निष्पक्ष और कुशलतापूर्वक चुनाव हो। इसके लिए सभी मतदान कर्मियों को अलर्ट रहना होगा और सजगता के साथ मतदान प्रक्रिया समाप्त



मतदान केंद्रों का निरीक्षण करते डीएम और एसएसपी। ● अमृत विचार

पहले चरण के लिए 728 कर्मी रवाना

त्रिस्तरीय पंचायत चुनाव के पहले चरण में मतदान प्रक्रिया के लिए 728 मतदान पार्टियां रवाना हुईं। जिसके तहत डीएम और एसएसपी ने ब्रीफिंग कर पोलिंग पार्टियों को रवाना किया। इस दौरान खटीमा के लिए 248, गदरपुर के लिए 193 और सितारगंज के लिए 287 पोलिंग पार्टियां रवाना हुईं, जबकि खटीमा के लिए 25, गदरपुर के लिए 19 और सितारगंज के लिए 29 पोलिंग पार्टियों को रिजर्व रखा गया है। मतदान कर्मियों की आवाजही के लिए भी 154 बसों को लगाया गया है।

करें, क्योंकि दूसरे चरण की तैयारी भी करनी है। इस दौरान उन्होंने

सुरक्षा व्यवस्था, बूथ प्रबंधन, चुनाव सामग्री को उपलब्धता की

भी जानकारी ली। कहा कि मतदान के दौरान कोई भी तकनीकी



मतदान केंद्रों के लिए रवाना होती पोलिंग पार्टियां। ● अमृत विचार

चप्पे-चप्पे पर रहेगी कड़ी सुरक्षा

एसएसपी मणिकांत मिश्रा ने बताया कि पहले चरण की मतदान प्रक्रिया को देखते हुए जहां गदरपुर, खटीमा और सितारगंज के सभी बॉर्डर पर भारी पुलिस बल तैनात रहेगा। वहीं सभी मतदान केंद्रों पर ड्रोन से निगरानी की जाएगी। इसके अलावा आपात स्थिति से निपटने के लिए रिजर्व टास्क फोर्स भी तैनात रहेगी। इसके अलावा खुफिया तंत्र की सूचना पर पुलिस बल तत्काल कार्रवाई करते हुए असामाजिक तत्व या फिर अपराधी के खिलाफ कठोर कार्रवाई करेगी।

24 और 28 जुलाई को ड्राई डे घोषित

जिलाधिकारी नितिन भदौरिया ने बताया कि पंचायत चुनाव को देखते हुए 24 जुलाई को विकासखंड खटीमा, गदरपुर और सितारगंज में मतदान इलाकों में मध्य निषेध यानी ड्राई डे घोषित किया है। इसके अलावा 28 जुलाई को विकासखंड रुद्रपुर, काशीपुर और जसपुर में भी ड्राई डे होगा। इस दौरान इलाके की शराब एवं मादक पदार्थों की दुकानें पूर्णतया बंद रहेगी। वहीं 31 जुलाई यानी मतगणना के दिन जिले में ड्राई डे घोषित रहेगा।

दिवकत आती है तो तत्काल नोडल

अवगत कराएं। ताकि समय रहते मतदान प्रक्रिया प्रारंभ हो।

सितारगंज ब्लॉक की 287 पार्टियां रवाना

संवाददाता, सितारगंज

अमृत विचार : त्रिस्तरीय पंचायत निर्वाचन-2025 के तहत सितारगंज ब्लॉक की कुल 287 मतदान पार्टियां बुधवार सुबह सितारगंज मंडी परिसर से मतदान स्थलों के लिए रवाना की गईं, जबकि 29 पार्टियों को रिजर्व में रखा गया है ताकि आवश्यकता पड़ने पर उन्हें तुरंत भेजा जा सके।

इन पार्टियों को कुल 48 बसों के माध्यम से गंतव्यों के लिए रवाना किया गया। इस मौके पर जिलाधिकारी एवं जिला निर्वाचन अधिकारी नितिन सिंह भदौरिया तथा वरिष्ठ पुलिस अधीक्षक मणिकांत मिश्रा ने मतदान दलों की रवानगी और स्ट्रॉंग रूम की व्यवस्थाओं का स्थलीय निरीक्षण कर सभी तैयारियों की समीक्षा की। जिलाधिकारी भदौरिया ने मतदान अधिकारियों को निर्देशित किया कि वे समय पर अपने-अपने मतदान केंद्रों पर पहुंचकर पूरी सजगता, निष्पक्षता एवं पारदर्शिता के साथ

● डीएम और एसएसपी ने लिया व्यवस्थाओं का जायजा

मतदान प्रक्रिया को संपन्न कराएं। इस दौरान वरिष्ठ पुलिस अधीक्षक मणिकांत मिश्रा ने सुरक्षा व्यवस्था की समीक्षा करते हुए शांतिपूर्ण मतदान के लिए आवश्यक दिशा-निर्देश दिए। निर्वाचन अधिकारी संजय छिमवाल ने बताया कि सभी टीमों की तैनाती की व्यवस्था पूर्व निर्धारित योजना के अनुसार की गई है और कंट्रोल रूम के माध्यम से हर गतिविधि पर नजर रखी जा रही है।

निरीक्षण के दौरान उपजिलाधिकारी रविन्द्र जुवाटा, ईई पेयजल निगम सुनील जोशी, एआरओ सहित अन्य संबंधित अधिकारी भी मौजूद रहे। जिलाधिकारी ने सेक्टर और जोनल मजिस्ट्रेटों को निर्देशित किया कि वे अपने-अपने क्षेत्र की मतदान पार्टियों के समय पर पहुंचने की सूचना नियंत्रण कक्ष व आरओ को अनिवार्य रूप से उपलब्ध कराएं।

गौरव सिंह पर भरोसा जता रहे मतदाता

खटीमा: सड़ासड़िया- जंगल जोगी ठेर से इस बार क्षेत्र पंचायत सदस्य पद के प्रबल दावेदार गौरव सिंह नेगी ने अपनी दावेदारी पेश की है। बीडीसी क्षेत्र सड़ासड़िया- जंगल जोगी ठेर के विकास एवं युवाओं को नई दिशा देने के आशवासन पर आम मतदाता उन्हें जीत दिलाने का भरोसा दिल रहा है। मतदाता पूर्व में रहे बीडीसी सदस्यों की तुलना में इस बार युवा प्रत्याशी गौरव पर भरोसा जताने के साथ ही उन्हें विकास का दायित्व सौंपने का मन बना चुके हैं। गौरव सिंह नेगी ने चुनाव चिन्ह “अंगूठी” पर मोहर लगाकर विजयी बनाने की अपील की है।

कमलेश थापा ने लिया जनसेवा का संकल्प

खटीमा: भारतीय सेना में रहकर देश की सेवा सुरक्षा करने के बाद ग्राम चारुबेटा निवासी कमलेश सिंह थापा ने इस बार क्षेत्र पंचायत सदस्य पद का चुनाव लड़कर आम जनता की सेवा का संकल्प लिया है। कमलेश ने इस बार बीडीसी सदस्य पद के लिए प्रबल दावेदारी की है।

साड़ियों से भरी स्कॉर्पियो के मामले में मुकदमा दर्ज

- निर्वर्तमान ब्लॉक प्रमुख, सांसद प्रतिनिधि और चालक पर केस
- आचार संहिता उल्लंघन का मामला दर्ज किया गया

संवाददाता, रुद्रपुर

अमृत विचार : त्रिस्तरीय पंचायत चुनाव आचार संहिता उल्लंघन प्रकरण में कोतवाली पुलिस ने निर्वर्तमान ब्लॉक प्रमुख, सांसद प्रतिनिधि और स्कॉर्पियो चालक पर मुकदमा दर्ज कर जांच शुरू कर दी है। आरोप है कि मतदाताओं को रिझाने के लिए आरोपियों द्वारा साड़ियां बांटने की योजना बनाई थी।

कोतवाल मनोज रटूड़ी ने बताया कि प्रदेश में त्रिस्तरीय पंचायत चुनाव को लेकर आचार संहिता प्रभावी हो चुकी है। 22 जुलाई को डीडी चौक पर जब एसएसआई नारायण दत्त जोशी और सिपाही नवीन नेगी यातायात व्यवस्था संभाल रहे थे, तभी यातायात कर्मियों की नजर स्कॉर्पियो पर पड़ी। जिसमें 262 नग साड़ियों के रखे हुए थे और स्कॉर्पियो के पीछे निर्वर्तमान



कोतवाली में खड़ी साड़ियों से भरी स्कॉर्पियो। ● अमृत विचार

आचार संहिता उल्लंघन प्रकरण में फिलहाल स्कॉर्पियो चालक और गाड़ी के पीछे लगे पोस्टर के आधार पर मुकदमा दर्ज किया गया है। साड़ी वितरण प्रकरण की जीएसटी विभाग को भी सूचना दे दी है। साथ ही पुलिस यह पड़ताल करेगी कि क्या गाड़ी लेने की भनक बीडीसी प्रत्याशी एवं निर्वर्तमान ब्लॉक प्रमुख ममता जल्होत्रा व उनके पति विपिन जल्होत्रा को थी या नहीं। इसके बाद ही आगे की कार्रवाई होगी।

-मनोज रटूड़ी, कोतवाल, रुद्रपुर

ब्लॉक प्रमुख ममता जल्होत्रा और उनके पति विपिन जल्होत्रा का फोटोयुक्त पोस्टर भी चस्या था और बीडीसी प्रत्याशी ममता जल्होत्रा को मतदान करने का संदेश भी अंकित था। बताते चलें

कि निवर्तमान ब्लॉक प्रमुख विपिन सांसद प्रतिनिधि भी हैं। कोतवाल ने बताया कि जब साड़ियों के संबंध में स्कॉर्पियो चालक प्रदीप कुमार से जानकारी मांगी तो संतोषजनक जवाब नहीं दिया।

कारखानों की भी रहेगी 24 व 28 जुलाई को छुट्टी

संवाददाता, रुद्रपुर

अमृत विचार : जिला निर्वाचन अधिकारी नितिन भदौरिया ने आदेशित किया कि त्रिस्तरीय सामान्य पंचायत चुनाव की मतदान प्रक्रिया यानी 24 जुलाई और 28 जुलाई को जिले की सभी फैक्ट्रियां एवं कारखानों में सार्वजनिक अवकाश रहेगा।

बताया कि विकासखंडवार पहले चरण के मतदान दिवस 24 जुलाई एवं द्वितीय चरण मतदान दिवस 28 जुलाई को संबंधित विकास खंडों में स्थित सभी श्रमिकों को उक्त अधिनियम की धारा-26 के उपबंधों के अधीन, यदि उस दिवस को ऐसे कारखाना/दुकान और वाणिज्यिक प्रतिष्ठान के तहत मनाएं जाने वाली सामान्य साप्ताहिक छुट्टी का दिन नहीं होता है, तो मतदान के लिए सवेतन सार्वजनिक अवकाश घोषित होगा। जिसके तहत लोक प्रतिनिधित्व अधिनियम, 1951 की धारा-135 (ख) के प्रावधानों के अधीन सवेतन अवकाश का दिन मनाया जाएगा। ताकि श्रमिकों को



- जिला निर्वाचन अधिकारी ने चुनाव के महेनजर दिए आदेश
- आदेशों की अवहेलना करने पर होगी कार्रवाई

मतदान के लिए सवेतन सार्वजनिक अवकाश प्राप्त हो। बताया कि प्रतिष्ठानों/कारखानों में कार्यरत ऐसे कर्मिक जो 24 जुलाई मतदान क्षेत्रों के मतदाता हैं, उन्हें 24 जुलाई के लिए एवं जो श्रमिक 28 जुलाई के मतदाता क्षेत्रों के मतदाता हैं, उन्हें 28 जुलाई के लिए मतदान को सवेतन अवकाश स्वीकृत किया जाए। यह आदेश केवल ग्राम पंचायत क्षेत्रों के मतदाताओं पर लागू होगा, जिन्हें 24 जुलाई एवं 28 जुलाई (सोमवार) के मतदान के अधिकार का प्रयोग करना है।

262 साड़ी नग की जांच करेगा जीएसटी

आचार संहिता उल्लंघन प्रकरण में बरामद 262 साड़ी के नग प्रकरण में मुकदमा दर्ज कर प्रकरण की सूचना जीएसटी विभाग को भी दे दी है। जिसके बाद जीएसटी की एसआइवी की टीम यह पड़ताल करेगी कि साड़ियों की खरीद के बाद क्या फर्म स्वामी ने जीएसटी का बिल दिया था या नहीं। जीएसटी चोरी जांच सही पाई जाती है तो फर्म स्वामी पर अर्थदंड भी डाला जा सकता है।

खुद बीडीसी का चुनाव लड़ रही हैं ममता

आचार संहिता उल्लंघन में फंसी ममता जल्होत्रा जहां निवर्तमान ब्लॉक प्रमुख हैं और वह शिमला पिस्तौर- झकझोर फार्म क्षेत्र पंचायत सदस्य इलाके से खुद बीडीसी का चुनाव लड़ रही हैं। वहीं उनके पति एवं सांसद प्रतिनिधि विपिन जल्होत्रा चुनावी मैदान में उतरकर पत्नी को चुनाव जिताने का प्रयास कर रहे हैं। यही कारण है कि कोतवाली पुलिस ने आचार संहिता उल्लंघन प्रकरण में तीनों आरोपियों के खिलाफ मुकदमा दर्ज किया है।

चालक के दर्ज हुए इकबालिया बयान

जिस वक्त यातायात पुलिस कर्मियों ने स्कॉर्पियो सवार चालक प्रदीप कुमार को रोककर कोतवाली लेकर आई। उस वक्त चालक ने बताया कि वह साड़ियों का जखीरा विपिन भैया के कहने पर लेने गया था, क्योंकि मतदान की तिथि बेहद नजदीक है और बीडीसी प्रत्याशी ममता जल्होत्रा के पक्ष में वोट डालने के लिए वोटर्स को साड़ियां बांटने के लिए बाजार से साड़ियां खरीदी थीं। चालक के इकबालिया बयान के बाद पुलिस ने मुकदमा दर्ज किया है।

प्रारंभिक पड़ताल में स्पष्ट हो चुका था कि बिना बिल के साड़ियों का परिवहन करना मतदाताओं को साड़ियां वितरित कर रिझाने की कोशिश है। जिसके बाद दरोगा मोहन चंद्र उप्रेती की तहरीर पर

आचार संहिता उल्लंघन का मुकदमा दर्ज कर लिया है और प्रकरण की जांच शुरू कर दी है। उधर साड़ियों से भरी स्कॉर्पियो मिलने पर क्षेत्र में तरह-तरह की चर्चाएं हो रही हैं।

त्रिस्तरीय पंचायत चुनाव कराने को पोलिंग पार्टियां रवाना

संवाददाता, खटीमा

अमृत विचार: त्रिस्तरीय पंचायत चुनाव के लिए आज होने वाले मतदान के लिए पोलिंग पार्टियां रवाना हो गई हैं। जिला निर्वाचन अधिकारी जिलाधिकारी नितिन सिंह भदौरिया, वरिष्ठ पुलिस अधीक्षक मणिकांत मिश्रा ने मंडी परिसर में पहुंचकर व्यवस्थाओं का जायजा लिया।

कृषि उत्पादन मंडी समिति में चुनाव अधिकारी आनंद सिंह नेगी और खंड विकास अधिकारी धर्मेन्द्र कन्याल की देखरेख में सुबह आठ बजे से मतदान कराने के लिए मतदान स्थल पर जाने वाली पोलिंग पार्टियों को मतदान सामग्री वितरण शुरू हो गया और दोपहर से पोलिंग पार्टियां अपने गंतव्य की ओर रवाना हो गईं। इधर जिलाधिकारी/ जिला निर्वाचन अधिकारी भदौरिया और एसएसपी मिश्रा ने मंडी परिसर में पहुंचकर मतदान पार्टियों की मतदान हेतु रवानगी और स्ट्रॉंग रूम का निरीक्षण किया। निरीक्षण के दौरान



खटीमा में मतदान सामग्री प्राप्त करने को लाइन में खड़े मतदानकर्मी।

जिला निर्वाचन अधिकारी ने कहा कि कोई भी मतदान अधिकारी किसी के आतिथ्य को स्वीकार नहीं करेंगे और मतदान स्थल पर ही रहेंगे। उन्होंने सेक्टर, जोनल मैजिस्ट्रेट को निर्देश दिए कि सभी मतदान पार्टियों की अपने बूथ पर पहुंचने की सूचना कंट्रोल रूम व आरओ को देना सुनिश्चित करें और मतदान दिवस को सभी जोनल, सेक्टर मजिस्ट्रेट अपने क्षेत्र भ्रमण पर रहेंगे। एसएसपी मिश्रा ने कहा कि सुरक्षा बल अपने मतदान पार्टियों के साथ

जायेंगे और साथ आयेंगे। आरओ आनंद सिंह नेगी ने बताया कि विकासखंड में मतदान कराने हेतु 248 मतदान पार्टियों को 69 बसों से रवाना किया जा रहा है। जबकि 25 मतदान पार्टियां रिजर्व में रखी गई हैं। इस दौरान उप जिला निर्वाचन अधिकारी कौशुभ मिश्रा, अपर जिलाधिकारी पंकज उपाध्याय, उप जिलाधिकारी तुषार सैनी, आरओ आनंद सिंह नेगी व एआरओ आदि मौजूद रहे।



खटीमा में मतदान सामग्री का अवलोकन करते पीठासीन अधिकारी और मतदानकर्मी। ● अमृत विचार

रेखा सोनकर ने की मतदान की अपील

खटीमा : एक बार ग्राम प्रधान एवं बीडीसी सदस्य रही ग्राम सभा चारुबेटा की पूर्व ज्येष्ठ प्रमुख रेखा सोनकर ने इस बार ग्राम पंचायत चारुबेटा से अध्यक्ष पद के लिए दावेदारी की है। ग्राम पंचायत अध्यक्ष पद की प्रबल दावेदार रेखा सोनकर एक बार और मतदाताओं के विश्वास पर खरा उतरकर अपने अनुभवों का लाभ विकास के रूप के रूप में ग्रामीणों तक पहुंचाना चाहती है। वह अपने समाजसेवी पति राजू सोनकर के साथ “आइसक्रीम” चुनाव चिन्ह लेकर मतदाताओं से वोट की अपील कर रही है। उन्होंने ग्राम पंचायत चारुबेटा कॉलोनी, बंगाली एवं रानी कॉलोनी के मतदाताओं से आइसक्रीम पर मोहन लगाकर विजय पर दिलाने की अपील की है।

आशा देवी ने निकाली रैली

खटीमा : त्रिस्तरीय पंचायत चुनाव के प्रचार के अंतिम दिन ग्राम पंचायत बिल्हैरी चकरपुर के ग्राम पंचायत अध्यक्ष पद की प्रबल दावेदारी आशा देवी ने विशाल रैली निकालकर अपने जनमत का एहसास कराया। आशा देवी इस बार ग्राम पंचायत अध्यक्ष बनकर अपने व्यवहार कुशल पति अधिवक्ता राकेश बिष्ट एवं ससुर वरिष्ठ अधिवक्ता समाजसेवी गोपाल सिंह बिष्ट की सेवाओं का लाभ ग्राम सभा क्षेत्र की जनता को विकास के रूप में दिलाना चाहती है। रैली में चकरपुर, महतगांव, बन्दा, नालापार, खेरानी तोक गांवों के पुरुष, महिला, युवा एवं बुजुर्ग लोग उनकी रैली में सम्मिलित होकर आशा देवी की भारी मर्तो से विजयश्री दिलाने के लिए “अनाज की बाली” पर मतदान करने की अपील कर रहे थे। इस दौरान हिमांशु बिष्ट, मनोहर बिष्ट, दीपक बिष्ट, गणेश जोशी, कैलाश बिष्ट, सुधीर वर्मा, कमन सिंह जीना आदि सम्मिलित थे।



खटीमा में चुनाव प्रचार के अंतिम दिन विशाल रैली निकालती प्रत्याशी आशा देवी।

दैनिक समाचार पत्र

कम खर्च, ज्यादा मुनाफा

अमृत विचार

एक कल्प अखबार

आवश्यकता, सूचना, नाम परिवर्तन, खोया-पाया, संबंध विच्छेद, शिक्षा, मेडिकल, टावर, व्यापार, बिक्री, प्रोपर्टी, लोन, बिकाऊ, ज्योतिष, दूर एण्ड ट्रैवल्स, मशीनरी के क्लासीफाइड बुक कराने हेतु सम्पर्क करें।

साइज व रेट

साइज	4x5 सेमी	600/- रु.
साइज	4x6 सेमी	720/- रु.
साइज	4x7 सेमी	840/- रु.
स्कीम	2+1, 5+3, 9+6, 15+15	

विज्ञापन प्रकाशित कराने हेतु सम्पर्क करें :-
हल्द्वानी : 05946-292618, नैनीताल : 7505012034, अल्मोड़ा : 8126628885, रुद्रपुर : 8476843488, काशीपुर : 8279474121, रामनगर : 9012387222, किच्छा : 9837777817, खटीमा : 7500981690

197/1, समता आश्रम गली, रामपुर रोड (बालाजी हॉस्पिटल के ठीक सामने)

अमृत विचार

एक कल्प अखबार

लखनऊ, बरेली, मुरादाबाद, हल्द्वानी, अयोध्या व कानपुर से प्रकाशित

कुमाऊं संस्करण

स्मृतियाँ शेष

निधन | अंतिम यात्रा | पुण्यतिथि

पीपलपानी | स्मृतियां | उठावनी | पगड़ी

अमृत विचार

एक कल्प अखबार

साइज व रेट

साइज	-----5cmX8cm / 1000 with GST
साइज	-----10cmX8cm / 1800 with GST
साइज	-----15cmX8cm / 2500 with GST
अन्य साइज	कलर 25 रुपए प्रति वर्ग सेमी.।

शोक संदेश प्रकाशित कराने हेतु सम्पर्क करें :-
हल्द्वानी : 05946-292618, नैनीताल : 7505012034
अल्मोड़ा : 8126628885, रुद्रपुर : 8476843488
काशीपुर : 8279474121, खटीमा : 7500981690

197/1, समता आश्रम गली, रामपुर रोड (बालाजी हॉस्पिटल के ठीक सामने)



सिटी ब्रीफ

पौधरोपण से छात्राओं को पढ़ाया पर्यावरण संरक्षण का पाठ

जसपुर : इनरहिल क्लब (आईडब्ल्यूसी) की सदस्यों ने एक पेड़ मां के नाम अभियान के तहत पौधरोपण कार्यक्रम का आयोजन किया। इस दौरान छात्राओं को पर्यावरण संरक्षण का पाठ भी पढ़ाया।

आईडब्ल्यूसी की टीम पंडित पूर्णानंद तिवारी बालिका इंटर कॉलेज में एकत्र हुई। उन्होंने यहां 40 विभिन्न प्रजातियों के फल एवं छायादार के पौधे रोपे।

रोपे एवं पौधों की नियमित देखभाल के लिए शिक्षिकाओं और छात्राओं को प्रेरित किया। उन्होंने अधिक से अधिक पौधे रोपने की अपील की।

क्लब की सेक्रेटरी संगीता शर्मा ने कहा कि पेड़ लगाना सिर्फ हरियाली बढ़ाना नहीं है यह जीवन बचाने का संकल्प है। इस मौके पर अध्यक्ष रेनू गोयल, सचिव संगीता शर्मा, कोषाध्यक्ष ममता अग्रवाल, मौता अग्रवाल, मनोषा बंसल, प्राची अग्रवाल आदि थीं।

जागरूकता शिविर में दी कानून की जानकारी

काशीपुर : जिला विधिक सेवा प्राधिकरण ऊधमसिंह नगर की ओर से राजकीय उच्च प्राथमिक विद्यालय ग्राम खड़कपुर देवीपुरा में कानूनी जागरूकता शिविर का आयोजन किया गया। इस दौरान जेल में बंद दोषियों के लिए कानूनी जागरूकता संवेदीकरण कार्यक्रम, जिसमें माफी, लघुकरण, समय से पहले रिहाई आदि विषय पर जानकारी दी गई। इसके अलावा जेनेरिक दवाओं के विपट वितरित किए एवं हरेला एवं सेला पर्व के उपलक्ष्य में चलाए जा रहे विशेष पौधरोपण अभियान के तहत पौधे भी लगाए गए। इस मौके पर पीएलटी कुसुम लता और रणधीर सिंह सैनी ने विषयों की जानकारी दी। इस कार्यक्रम में बच्चों सहित 93 लोग मौजूद रहे।

विडंबना : सरकारी अस्पताल में डॉक्टर नहीं, अल्ट्रासाउंड ठप

कई मुख्य चिकित्सक नहीं होने से मरीजों को बाहर से कराना पड़ रहा इलाज, अधिकतर संविदा चिकित्सकों के भरोसे चल रहा पूरा अस्पताल



कुंदन बिष्ट, काशीपुर

अमृत विचार : जिले का दूसरा सबसे बड़ा एलडी भट्ट सरकारी अस्पताल चिकित्सकों की कमी से तो जूझ ही रहा है, वहीं कुछ प्रमुख स्वास्थ्य सेवाएं भी बाधित हो रही हैं। हालात यह हैं कि पूरा अस्पताल अधिकतर संविदा चिकित्सकों के भरोसे चल रहा है।

दरअसल ऊधम सिंह नगर जिले में जिला अस्पताल के बाद दूसरे नंबर पर काशीपुर का एलडी भट्ट सरकारी अस्पताल आता है। यहां रामनगर, बाजपुर, जसपुर, यूपी के ठाकुरद्वारा, नगीना, स्वार, सुल्तानपुर पट्टी, अलीगंज समेत अन्य स्थानों से लोग इलाज कराने आते हैं। लेकिन वर्तमान में अस्पताल में कई प्रमुख चिकित्सकों के पद रिक्त चल रहे हैं। ऐसे में पूरा अस्पताल रेफर सेंटर बन कर रह गया है। इतना ही तकनीशियनों समेत स्टाफ का भी अस्पताल में भारी टोटा है।

नौ महीने से अस्पताल में अल्ट्रासाउंड बंद: सरकारी अस्पताल में नौ महीने से अल्ट्रासाउंड की सुविधा बंद है। अक्टूबर 2024 में पूर्व सीएमएस और रेडियोलॉजिस्ट डॉ. खेमपाल के सेवानिवृत्त होने के बाद से अस्पताल में अल्ट्रासाउंड की सुविधा बंद हो गई है। ऐसे में सरकार द्वारा गरीब गर्भवती महिलाओं को ग्रीभ जाने वाली अल्ट्रासाउंड की सुविधा बंद होने से गरीबों को बाहर से भारी भरकम खर्च में अल्ट्रासाउंड कराना पड़ रहा है। स्वास्थ्य अधिकारियों को



काशीपुर में सरकारी अस्पताल परिसर में खड़े वाहन। ● अमृत विचार

पीपीपी मोड में चलने वाला हार्ट सेंटर हुआ बंद

कभी हार्ट सेंटर में होने वाली भीड़ अब नहीं दिखाई देती है। सरकार द्वारा हार्ट सेंटर को पीपीपी मोड में दिया गया था। लेकिन एक अस्पताल से करार खत्म होने के बाद अब हार्ट सेंटर में ताले लग गये हैं। जबकि सीएसआर में हार्ट सेंटर का आधुनिकीकरण किया गया था। अब हार्ट सेंटर के बाहर एक भी मरीज नहीं दिखाई देता है।



हृदी रोग विशेषज्ञ का बंद कमरा।



सरकारी अस्पताल में पार्किंग स्थल पर पड़ी मिट्टी। ● अमृत विचार

अस्पताल में पार्किंग बनी सिरदर्द

एलडी भट्ट अस्पताल में पार्किंग मरीजों और उनके तीमारदारों के सिर दर्द बन गई है। लोग पार्किंग का पैसे तो दे रहे हैं, लेकिन उन्हें अस्पताल में पार्किंग की सुविधा नहीं मिल रही है। इसके पीछे बताया जा रहा है कि जहां पार्किंग होती थी। वहां पानी भरने से उसका भरण हो रहा है। लेकिन एक महीना बीत जाने के बाद भी अब तक भरण नहीं हो सका है। वहीं ठेकेदार का कहना है कि उन्होंने साढ़े 4 लाख रुपये का पार्किंग का ठेका लिया है। लेकिन उन्हें घाटा हो रहा है। ऐसे में लोग इमरजेंसी गेट और परिसर में ही अपने वाहन पार्क कर रहे हैं। जिससे गंभीर रूप से घायल मरीजों को लाने वाली एंबुलेंस को ख़ासी दिक्कतों का सामना करना पड़ रहा है।

डॉक्टरों के यह अहम पद हैं खाली

पद	स्वीकृत	रिक्त
1. फिजिशियन/चेस्ट फिजिशियन	03	03
2. बाल रोग विशेषज्ञ	02	01
3. एनेस्थेस्टिस्ट	03	02
4. हृदी रोग विशेषज्ञ	01	01
5. रेडियोलॉजिस्ट	01	01
6. चर्म रोग विशेषज्ञ	01	01
7. मनोरोग विशेषज्ञ	01	01
8. फोरेसिक एक्सपर्ट	01	01
9. पब्लिक हेल्थ विशेषज्ञ	01	01

से गरीबों को बाहर से भारी भरकम खर्च में अल्ट्रासाउंड कराना पड़ रहा है। स्वास्थ्य अधिकारियों को

जानकारी होने के बाद भी अब तक कोई कार्रवाई नहीं हो सकी है। उधर, सुविधाओं के अभाव में

जनता लगातार परेशान हो रही है। लोगों को इधर-उधर भटकना पड़ रहा है।



खटीमा में पालिकाध्यक्ष के समक्ष समस्या रखते बाईवासी। ● अमृत विचार

जलभराव से निजात के लिए उठाई मांग

खटीमा: बाई संख्या 12 एजीएस इंटर कॉलेज कॉलोनी वासियों ने पालिकाध्यक्ष रमेश जोशी से भेंट कर बाई में भरने वाले गंदे पानी की निकासी की व्यवस्था करने की मांग की। पालिकाध्यक्ष जोशी ने स्थिति की जानकारी लेकर अधीनस्थों को बाई में भरने वाले गंदे पानी की निकासी को कहा। सभासद लक्ष्मण सिंह भंडारी के नेतृत्व में डिग्री कॉलेज रोड से एजीएस इंटर कॉलेज के आगे के मार्ग के दोनों ओर बसे बाई वासियों ने मार्ग की दुर्दशा एवं जल भराव से निजात की मांग की। पालिकाध्यक्ष जोशी ने उचित कार्रवाई का आश्वासन दिया। उन्होंने कहा कि जल भराव से मार्ग की दुर्दशा से निजात के लिए विधायक गोपाल सिंह राणा, एसडीएम तुषार सैनी सहित तहसीलदार वीरेन्द्र सिंह सजवाण से भी मिल चुके हैं लेकिन उचित समाधान नहीं हो सका है। इस दौरान आशा गहतोड़ी, मुन्नी देवी, कमला जोशी, करिश्मा राणा, किशोर उपाध्याय, गणेश दत्त जोशी, केदार दत्त आदि मौजूद रहे।

10 सड़कों का किया शिलान्यास

संवाददाता, काशीपुर

अमृत विचार: महापौर दीपक बाल ने विभिन्न बाई में 77 लाख 48 हजार रुपये की लागत से बनने वाली 10 सड़कों का शिलान्यास किया।

महापौर बाली ने बाई नंबर एक में सोना फॉर्म की दीवार से रितेश बिश्नोई के मकान तक, बाई नंबर एक श्रीकंठ बिहार में जय किशन के मकान से गिरीश चंद्र पांडे के मकान तक और इसी बाई में सोहन सिंह के मकान से ईश्वरी के मकान तक तथा चक्रोड के पास छवाण सिंह के मकान से फौजी दिलावर कंडारी के मकान को लेते हुए पीतांबर दत्त पंधारी के मकान तक, दुर्गा कॉलोनी बाई नंबर 2 में अशोक के घर के बराबर में एवं अशोक के घर के सामने लाल सिंह नेगी के मकान के आगे तक, बाई नंबर 4 केशव पुरम में गोविंद सिंह बिष्ट के मकान



काशीपुर में सड़कों का शिलान्यास करते मेयर दीपक बाली। ● अमृत विचार

से राजकुमार के मकान तक, इसी बाई में ब्लॉक के सामने भगवती अस्पताल से नैनी कान्वेंट स्कूल तक, बाई नंबर 3 में कुंडेखरी रोड से सीताराम के मकान तक, बाई नंबर 3 में ही आसिफ के घर के सामने लाल सिंह नेगी के मकान के आगे तक, बाई नंबर 4 केशव पुरम में गोविंद सिंह बिष्ट के मकान

आयोजन रोहिलखंड कॉलेज ऑफ नर्सिंग में आयोजित हुई अंतर्राष्ट्रीय नर्सिंग कॉन्फ्रेंस

कैंसर के इलाज में आधुनिक तकनीक के विस्तार पर मंथन

● नर्सिंग कॉलेजों के 500 से अधिक प्रतिनिधियों और छात्रों ने किया प्रतिभाग

कार्यालय संवाददाता, बरेली

अमृत विचार : कैंसर के इलाज में किस प्रकार से आधुनिक तकनीकों का विस्तार हो रहा है, इस पर मंथन करने के लिए बुधवार को बरेली इंटरनेशनल यूनिवर्सिटी के रोहिलखंड कॉलेज ऑफ नर्सिंग की ओर से एक दिवसीय इंटरनेशनल नर्सिंग कॉन्फ्रेंस का आयोजन किया गया, जिसका शीर्षक उन्नत ऑन्कोलॉजी नर्सिंग में क्रांतिकारी सफलता और प्रेरित नवाचार रहा।

कॉन्फ्रेंस का शुभारंभ मुख्य अतिथि बीआईयू के कुलाधिपति डॉ. केशव कुमार अग्रवाल, प्रति कुलाधिपति डॉ. अशोक अग्रवाल, कुलपति डॉ. लता अग्रवाल और प्रति कुलपति डॉ. किरन अग्रवाल ने दीप प्रज्वलित कर किया। वहीं, विशिष्ट अतिथियों में रोहिलखंड मेडिकल कॉलेज के चिकित्सा अधीक्षक डॉ. रजनीश पटनाया व नर्सिंग अधीक्षक पूनम आजाद भी उपस्थित रहे। कार्यक्रम की शुरुआत मां सरस्वती की वंदना से की गई। कॉन्फ्रेंस में उपस्थित सभी अतिथि वक्ताओं का स्वागत रोहिलखंड कॉलेज ऑफ नर्सिंग की प्रधानाचार्या डॉ. प्रियंका ए



इंटरनेशनल कॉन्फ्रेंस में मौजूद डॉ. केशव अग्रवाल, डॉ. अशोक अग्रवाल, डॉ. लता अग्रवाल और डॉ. किरन अग्रवाल।

मसीह ने किया। डॉ. प्रियंका ने बताया कि कॉन्फ्रेंस में देश-विदेश के 18 कॉलेजों के प्रतिनिधि और विद्यार्थियों समेत 500 लोगों ने हिस्सा लिया।

मुख्य अतिथियों ने सोविनियर पुस्तिका का विमोचन किया। हाल ही में कैंसर की सफलता विषय पर आयोजित सत्रों में रोहिलखंड कॉलेज ऑफ नर्सिंग की एसोसिएट प्रोफेसर प्रिंसिया रोलिया डीसूजा, बनारस वीएचयू की प्रोफेसर डॉ. सिवाशंकरी सोमासुंदरम, यूनाइटेड किंगडम से आई न्यूरोसाइंसेस लॉनिंग इनवायरमेंट मैनेजर रोहिलखंड कॉलेज ऑफ नर्सिंग की प्रधानाचार्या डॉ. प्रियंका ए

के क्लीनिकल ऑन्कोलॉजिस्ट डॉ. सिद्धार्थ अरोरा व आदि ने उन्नत ऑन्कोलॉजी नर्सिंग में क्रांतिकारी सफलता और प्रेरित नवाचार के बारे में विचार व्यक्त किए। कॉन्फ्रेंस में रिसर्च पेपर सत्र का आयोजन हुआ। इसमें विभिन्न कॉलेजों के शिक्षकों एवं विद्यार्थियों ने हिस्सा लिया। वहीं, जजों की भूमिका दीपमाला कॉलेज ऑफ नर्सिंग की प्रधानाचार्या कविता शर्मा, शाहजहांपुर के फ्लोरेंस नाइटिंगल कॉलेज ऑफ नर्सिंग की एसिस्टेंट प्रोफेसर जेनिफर सिंह, रोहिलखंड कॉलेज ऑफ नर्सिंग की एसोसिएट प्रोफेसर मयंक कुमार और एसोसिएट प्रोफेसर पारसराम

ने निभाई। कॉन्फ्रेंस के समापन में वरिष्ठ प्रशासनिक अधिकारी तसलीम खान, रोहिलखंड कॉलेज नर्सिंग की उप-प्रधानाचार्या डॉ. अनीथा पी ने वक्ताओं एवं निर्णायकों को स्मृति चिन्ह एवं सर्टिफिकेट प्रदान किए। कार्यक्रम के आयोजनकर्ता में डॉ. मेहव खानम, दीपक कुमार सैम्पसन शिखा सिंह व संचालन असिस्टेंट प्रोफेसर शिखा सिंह ने किया। प्रोफेसर डॉ. वेल्लादुरई नारायणन, डॉ. लिथोईगाम्बी देवी, सानिया देवी, एल प्रियालता, गुंजन सिंह, वैभव सिंह, प्रियंका कश्यप, अश्विनी सिंह, अनीशा सिंह आदि मौजूद रहे।



अस्पताल के ट्रामा सेंटर में पड़ा पुराना सामान। ● अमृत विचार



अस्पताल में बंद पड़ा बर्न बाई। ● अमृत विचार

दिव्यांग सर्टिफिकेट के लिए लगानी होगी जिले की दौड़

हाल में ही हृदी रोग विशेषज्ञ डॉ. राजीव चौहान का स्थानांतरण लोहाघाट कर दिया गया है। उनके अवकाश पर जाने से दिव्यांग लोगों को दिव्यांग सर्टिफिकेट बनाने के लिये जिले की दौड़ लगानी पड़ रही है। वहीं हृदी रोग विशेषज्ञ का पद रिक्त होने से अब मरीजों को प्राइवेट अस्पतालों का रुख करना पड़ रहा है।

ट्रामा सेंटर बना ड्रामा सेंटर

दुर्घटना में गंभीर रूप से घायलों को तुरंत इलाज मिल सके। इसके लिये वर्ष 2008 में अस्पताल में ट्रामा सेंटर बनाया गया था। लेकिन अब यह ट्रामा सेंटर केवल ड्रामा सेंटर बन कर रह गया है। इस ट्रामा सेंटर का वर्तमान में पुराने बेड रखने के लिये उपयोग किया जा रहा है। ट्रामा सेंटर के लिये अलग से आने वाले चिकित्सक आज तक नहीं आ सके हैं। हालात यह हैं कि इसे केवल भर्ती बाई तक सीमित कर दिया गया है।

रिमोट चोरी होने के बाद बर्न बाई नहीं हो सका दोबारा शुरू

आग से झुलसे गंभीर मरीजों को तुरंत रिलीफ मिले इसके लिये उद्योगपतियों के सहयोग से करीब एक दशक पूर्व एलडी भट्ट अस्पताल में बर्न बाई का निर्माण किया गया था। लेकिन कुछ साल बाद ही बताया जाता है कि बर्न बाई के एसी के रिमोट चोरी हो गये। उसके बाद से दो कमरों के बर्न बाई में पूरी तरह से ताला लग गया।

निवेश मित्र तैनाती के निर्णय का केजीसीसीआई ने किया स्वागत

संवाददाता, काशीपुर

अमृत विचार: कुमायूं गढ़वाल चैम्बर ऑफ कॉमर्स एंड इंडस्ट्री (केजीसीसीआई) के अध्यक्ष पवन अग्रवाल ने प्रदेश सरकार द्वारा निवेशकों की सुविधा के लिए निवेश मित्र तैनात करने के निर्णय का स्वागत किया है। अग्रवाल ने कहा कि इस निर्णय से राज्य में औद्योगिक निवेश का वातावरण और अधिक सुदृढ़, पारदर्शी व निवेशकों के लिए अनुकूल बनेगा। बुधवार को प्रेस को जारी विज्ञप्ति में केजीसीसीआई अध्यक्ष अग्रवाल ने कहा कि मुख्यमंत्री पुष्कर सिंह धामी का यह दूरदर्शी कदम निवेशकों को न केवल व्यक्तिगत स्तर पर सहायता और मार्गदर्शन



पवन अग्रवाल, अध्यक्ष, केजीसीसीआई।

प्रदान करेगा, बल्कि औद्योगिक निवेश एवं परियोजनाओं के क्रियान्वयन में आ रही समस्याओं का त्वरित समाधान भी सुनिश्चित करेगा। इससे राज्य के आर्थिक, औद्योगिक और रोजगार के क्षेत्र में उल्लेखनीय वृद्धि होगी। चैम्बर अध्यक्ष ने मुख्यमंत्री धामी के सतत प्रयासों, पारदर्शी औद्योगिक नीति,

● केजीसीसीआई अध्यक्ष ने कहा कि इस निर्णय से राज्य में औद्योगिक निवेश का वातावरण निवेशकों के अनुकूल बनेगा

सिंगल विंडो सिस्टम जैसे नवाचारों और निवेशकों के लिए बाधा रहित प्रक्रियाओं की भी सराहना की। अग्रवाल ने कहा कि इसी तरह के प्रभावी फैसलों से राज्य में अब तक लगभग तीन लाख करोड़ रुपये के निवेश प्रस्ताव आए हैं। जो प्रदेश की विकास यात्रा के लिए शुभ संकेत हैं। उन्होंने सरकार को अपना निरंतर सहयोग देने का आश्वासन दिया और प्रदेश में निवेश को बढ़ावा देने के लिए मिलकर कार्य करने की प्रतिबद्धता व्यक्त की।

जसपुर फीकापार एम्पेक्स को मिला शीर्ष सम्मान

संवाददाता, जसपुर

अमृत विचार: बहुउद्देश्यीय फीकापार एम्पेक्स को उत्कृष्ट उपलब्धि कार्य के लिए केंद्रीय गृह एवं सहकारिता मंत्री ने शीर्ष सम्मान से सम्मानित किया। सम्मान पाकर समिति के एमडी समेत कर्मचारियों में खुशी है।

समिति के प्रबंध निदेशक अरुण सोलंकी ने बताया कि सर्विस कॉमन सेंटर (सीएससी) के स्थापना दिवस पर बीते दिन दिल्ली में संबंधित विभाग की ओर से उत्सव कार्यक्रम का आयोजन किया गया था। देश की तीन सहकारी समितियों को उत्कृष्ट उपलब्धि के लिए राष्ट्रीय स्तर पर शीर्ष सम्मान की श्रेणी में चयन हुआ था। इसमें जसपुर फीकापार समिति के उच्चतम लेनदेन के कार्य एवं उत्कृष्ट उपलब्धि भी शामिल रहें। केंद्रीय गृह एवं सहकारिता मंत्री



प्रमाण पत्र दिखाते एमडी अरुण सोलंकी।

अमित शाह, केंद्रीय मंत्री अश्विनी वैष्णव एवं केंद्रीय राज्य मंत्री जितिन प्रसाद ने उन्हें समिति का नेतृत्व करने पर ट्रॉफी एवं प्रमाण पत्र देकर सम्मानित किया। समिति को सम्मान मिलने पर जिला सहायक निबंधक हरीश चंद्र खंडूरी, मो. आसिम, युरेडर पाल सिंह, विनय कुमार, जयेंद्र कुमार, कंचन, चंचल, लता आदि कर्मचारियों ने खुशी जताई।

हाईस्कूल और इंटरमीडिएट के फेल विद्यार्थियों को पास होने का एक और मौका मिलेगा

जसपुर : हाईस्कूल एवं इंटरमीडिएट की बोर्ड परीक्षा में फेल छात्र-छात्राओं के लिए राहत भरी खबर है। उन्हें पास होने के लिए एक और मौका मिला है। प्रभारी खंड शिक्षा अधिकारी (बीईओ) हरिबाबू निरंजन ने बताया कि जसपुर ब्लॉक में 33 विद्यालयों के 360 विद्यार्थी हाईस्कूल एवं इंटरमीडिएट की परीक्षा में फेल हो गए थे। इसमें हाईस्कूल के 217 और इंटरमीडिएट के 143 छात्र-छात्राएं शामिल हैं। ऐसे विद्यार्थियों के लिए 4 अगस्त से 11 अगस्त तक सुधार परीक्षा की व्यवस्था की गई है। परीक्षा पीएम श्री अटल नेहरु राजकीय इंटर कॉलेज में आयोजित की जाएगी। मुख्य शिक्षा अधिकारी ने परीक्षा केंद्र की व्यवस्था को दुरुस्त करने के निर्देश दिए हैं।

चुनाव: 2.83 लाख मतदाता करेंगे भाग्य का फैसला

अल्मोड़ा में छह विकासखंड में सुबह आठ बजे से शुरू होगी मतदान प्रक्रिया, सुरक्षा के लिए किए गए चाकचौबंद इंतजाम

● 580 ग्राम पंचायतों के लिए बने हैं 649 पोलिंग बूथ

संवाददाता, अल्मोड़ा

अमृत विचार : त्रिस्तरीय पंचायत चुनाव के प्रथम चरण के चुनाव के लिए आज धौलादेवी, लमगड़ा, चौखुटिया, ताकुला, भैंसियाछाना, ताड़ीखेत ब्लॉक में मतदान होगा। चुनाव को लेकर प्रशासन व पुलिस की ओर से भी व्यवस्थाएं चाक चौबंद रखी गई हैं।

छह ब्लॉकों में 580 ग्राम पंचायतों के लिए 649 पोलिंग बूथ में मतदाता अपने मताधिकार का प्रयोग करेंगे। इनमें कुल पंजीकृत 2 लाख 83 हजार 789 हजार मतदाता प्रत्याशियों के भाग्य का फैसला करेंगे। वहीं, मतदान प्रक्रिया को संपन्न कराने के लिए 17 जोनल मजिस्ट्रेट और छह रिजर्व जोनल मजिस्ट्रेट को जिम्मेदारी दी गई है। इसके साथ ही 48 सेक्टर और 11 रिजर्व सेक्टर मजिस्ट्रेट पूरी मतदान प्रक्रिया को संचालित करेंगे। प्रशासन ने बारिश और आपदा से निपटने के लिए पर्याप्त संख्या में जेसीबी तैनात की गई हैं ताकि मतदान प्रक्रिया में कोई भी परेशानियां ना हों।



लमगड़ा ब्लॉक कार्यालय से बुधवार को रवाना होती पोलिंग पार्टियां। ● अमृत विचार



मतदान सामग्री लेकर पोलिंग बूथ जाने की तैयारियां करते कर्मचारी। ● अमृत विचार

कई पदों पर निर्विरोध निर्वाचन		खंड वार मतदाताओं की संख्या					
ब्लॉक	ग्राम पं	बूथ	मतदाता	महिला	पुरुष		
ताकुला	89	100	44102	21478	22624		
धौलादेवी	110	129	58476	27757	30719		
ताड़ीखेत	130	141	62342	29967	32357		
भैंसियाछाना	53	59	25681	12313	12368		
लमगड़ा	103	117	51825	24423	27402		
चौखुटिया	95	103	41363	20440	20923		
कुल	580	649	283789	136378	147411		

मतदान को लेकर सभी तैयारियां पूर्ण
अल्मोड़ा : जिले में प्रथम चरण के लिए आज होने वाले मतदान को शांति प्रशासन की ओर से सभी तैयारियां पूरी कर ली गई है। जिले के छह ब्लॉकों धौलादेवी, लमगड़ा, चौखुटिया, ताकुला, भैंसियाछाना, ताड़ीखेत में चुनाव होने है। बुधवार को मतदान शांति पूर्ण संपन्न कराने को लेकर ब्लॉक मुख्यालयों से पोलिंग पार्टियां मतदान केंद्रों की ओर रवाना किया गया।

लोहाघाट व पाटी की मतदान केंद्रों में पहुंचीं पोलिंग पार्टियां
चम्पावत, अमृत विचार : जनपद चम्पावत में त्रिस्तरीय पंचायत सामान्य निर्वाचन- 2025 के प्रथम चरण को शांतिपूर्ण एवं सफलतापूर्वक संपन्न कराने की दिशा में प्रशासन की तैयारियां पूर्णता की ओर है। इसी क्रम में बुधवार को विकासखंड लोहाघाट एवं पाटी की सभी पोलिंग पार्टियां सकुशल अपने-अपने निर्धारित मतदान स्थलों पर पहुंच गई हैं। विकासखंड लोहाघाट से कुल 85 तथा पाटी से 97 पोलिंग पार्टियां निर्धारित समयानुसार रवाना होकर अपने-अपने मतदान केंद्रों में सुरक्षित रूप से पहुंच गई। सभी टीमों को आवश्यक सामग्री के साथ रवाना किया गया है और मतदान स्थलों पर मूलभूत सुविधाएं सुनिश्चित की गई हैं। जिला प्रशासन द्वारा शांतिपूर्ण, निष्पक्ष एवं व्यवस्थित चुनाव संपन्न कराने के लिए सभी तैयारियों को अंतिम रूप दिया गया है।



विकासखंड पाटी पहुंचीं पोलिंग पार्टियां। ● अमृत विचार

जीएसटी रिटर्न की तिथि को बढ़ाने की मांग की

● एडवोकेट वैभव पांडे ने उठाया यह मुद्दा

संवाददाता, अल्मोड़ा

अमृत विचार : राज्य में वर्तमान में पंचायत चुनाव दो चरणों में सम्पन्न हो रहे हैं। इस लोकतांत्रिक प्रक्रिया में व्यापारी, ठेकेदार और उद्यमी वर्ग बड़ी संख्या में भाग ले रहे हैं। कई लोग चुनाव में प्रत्याशी हैं, जबकि अन्य प्रचार-प्रसार और आयोजन में व्यस्त हैं।

एड. वैभव पांडे ने कहा कि जीएसटी रिटर्न की मौजूदा अंतिम तिथि 24 जुलाई व्यापारियों के लिए बड़ी परेशानी का कारण बन रही है। चुनावी व्यस्तता के चलते अधिकांश व्यापारी अपने रिटर्न समय पर



वैभव पांडे, अधिवक्ता।

दाखिल नहीं कर पा रहे हैं, जिससे उन्हें जुर्माना और अन्य आर्थिक दंडों का सामना करना पड़ सकता है। कहा कि छोटे व्यवसायी, ठेकेदार एवं व्यापारी प्रदेश की आर्थिक रीढ़ हैं। चुनावों के दौरान उनकी व्यस्तता को नजरअंदाज करना न्यायसंगत नहीं है। सरकार को चाहिए कि वह त्वरित संज्ञान लेकर जीएसटी रिटर्न की समयसीमा में एक माह का विस्तार करे। उन्होंने केंद्र व राज्य सरकार से जीएसटी रिटर्न की तिथि को 1 माह के लिए बढ़ाने की मांग की है।

गुलदार के आतंक से निजात दिलाने की मांग

अल्मोड़ा : जिला मुख्यालय समेत आसपास के ग्रामीण क्षेत्रों में इन दिनों गुलदार का आतंक बना हुआ है। नगर के हीरा-डुंगरी के वाल्मीकि बस्ती समेत कई मोहल्लों में इन दिनों गुलदार की चहल कदमी देखी जा रही है। बुधवार को नगर के हीरा-डुंगरी वार्ड के लोगों ने वन विभाग को ज्ञापन सौंप गुलदार के आतंक से निजात दिलाने की मांग उठाई। ज्ञापन में कहा कि इन दिनों वार्ड में एक साथ तीन गुलदारों चहलकदमी देखी जा रही है। जिससे लोगों में भय का माहौल बना हुआ है। वहीं प्रभावित मोहल्ले वासी गुलदार के भय से अंधेरा होते ही घरों में दुबकने को मजबूर हैं। उन्होंने वन विभाग से क्षेत्र में पिंजरा लगाकर गुलदार को पकड़ने की मांग की है। ज्ञापन सौंपने वालों में पार्षद एकता वर्मा, पूर्व सभासद सौरभ वर्मा आदि रहे।

निष्पक्षता से संपन्न कराएं चुनाव: जिलाधिकारी

- पिथौरागढ़ में मतदान आज, 378 मतदान दल गंतव्य पर पहुंचे
- डीएम विनोद गोस्वामी ने किया मतदान केंद्रों का स्थलीय निरीक्षण

संवाददाता, पिथौरागढ़

अमृत विचार : जिलाधिकारी/ जिला निर्वाचन अधिकारी विनोद गोस्वामी ने बुधवार को त्रिस्तरीय पंचायत सामान्य निर्वाचन के सफल एवं सुचारु संचालन हेतु विकासखंड कनालीछीना के माधो सिंह दिगारी राजकीय इंटर कॉलेज स्थित स्ट्रॉग रूम एवं कंट्रोल रूम का निरीक्षण किया।

इस दौरान जिलाधिकारी ने मतदान दलों की रवानगी, मतदान उपरत सीलड मतपेटियों के संग्रहण, कंट्रोल रूम की कार्यप्रणाली तथा चुनाव सामग्री वितरण की



पिथौरागढ़ में मतदान केंद्रों का जायजा लेते जिलाधिकारी विनोद गोस्वामी।

व्यवस्थाओं की समीक्षा की। मौके पर मौजूद आरओ, एआरओ एवं निर्वाचन ड्यूटी में तैनात अधिकारियों व कर्मचारियों से जानकारी लेकर आवश्यक दिशा-निर्देश दिए। उन्होंने ग्रामीण निमाग विभाग को निर्देशित किया कि परिसर में पर्याप्त विद्युत व्यवस्था सुनिश्चित की जाए, जिससे रात्रि

में ठहराने वाली पोलिंग पार्टियों को किसी प्रकार की असुविधा न हो। इसके पश्चात जिलाधिकारी ने विकासखंड डीडीहाट में बनाए गए मतदान एवं मतगणना केंद्रों का स्थलीय निरीक्षण किया। उन्होंने उपजिलाधिकारी डीडीहाट को वर्षा ऋतु को दृष्टिगत रखते हुए पर्याप्त शेड एवं अन्य मूलभूत सुविधाएं

डीएम ने किया बीडी पांडे कैपस का दौरा
बागेश्वर : त्रिस्तरीय पंचायत चुनाव को स्वतंत्र, निष्पक्ष और शांतिपूर्ण ढंग से संपन्न कराने के लिए विकासखंडों में सभी तैयारियां पूरी कर ली गई हैं। जिला निर्वाचन अधिकारी आशीष भट्टगई ने विकासखंड गरुड़ और बीडी पांडे कैपस बागेश्वर का दौरा किया। जिला निर्वाचन अधिकारी ने पोलिंग पार्टियों को बूथ पर ही रुकने और चुनाव को निष्पक्ष, सुरक्षित व पारदर्शिता से संपन्न कराने के निर्देश दिए। कहा कि स्ट्रांग रूम की कड़ी सुरक्षा व्यवस्था सुनिश्चित करें और मतगणना हॉल में निर्धारित टेबल लगाने के साथ-साथ सीसीटीवी कैमरे और अभिकर्ताओं को बैठने के लिए उचित व्यवस्था सुनिश्चित करें। उन्होंने राजकीय प्राथमिक विद्यालय रसाईखाल में बनाए गए मतदान केंद्र का निरीक्षण कर आवश्यक दिशा-निर्देश दिए।

सुनिश्चित करने के निर्देश दिए, ताकि मतदान प्रक्रिया निर्विघ्न रूप से संपन्न हो। उन्होंने बताया कि प्रथम चरण के अंतर्गत चार विकासखंडों हेतु गठित कुल 378 पोलिंग पार्टियां अपने-अपने गंतव्य स्थलों पर सकुशल पहुंच चुकी हैं। जिलाधिकारी ने कहा कि प्रथम चरण के मतदान हेतु कुल 378

पोलिंग पार्टियां मतदान कार्य में तैनात की गई हैं, जो 24 जुलाई को प्रातः 08:00 बजे से सायं 05:00 बजे तक शांतिपूर्ण, निष्पक्ष एवं पारदर्शी ढंग से मतदान प्रक्रिया सम्पन्न कराएंगी। उपजिलाधिकारी सदर मनजीत सिंह, डीडीहाट उपजिलाधिकारी खुशबु पांडे, तहसीलदार राम प्रसाद मौजूद थे।

सरकारी कामकाज में हिंदी का अधिक प्रयोग करने का आह्वान

- जीबी पंत संस्थान में हिंदी के प्रगामी प्रयोग पर हुई कार्यशाला
- राजभाषा नियम, राजभाषा आयोग आदि पर भी की गई चर्चा

संवाददाता, अल्मोड़ा

अमृत विचार : गोविंद बल्लभ पंत राष्ट्रीय हिमालयी पर्यावरण संस्थान में बुधवार को हिन्दी के प्रयोग पर कार्यशाला आयोजित हुई। इस दौरान कार्यशाला में सरकारी कामकाज में हिन्दी के अधिक से अधिक प्रयोग का आह्वान किया गया।

इस मौके पर डॉ. आशीष पांडे ने कहा कि संस्थान की ओर से प्रत्येक विमाही में राजभाषा हिन्दी के अधिकतम प्रयोग को बढ़ावा देने के लिए नियमित कार्यशालाओं का



अल्मोड़ा जीबी पंत संस्थान में हुई कार्यशाला में मौजूद लोग। ● अमृत विचार

आयोजन किया जाता है। सहायक निदेशक राजभाषा विभाग अजय कुमार चौधरी ने राजभाषा विभाग की ओर से जारी वार्षिक कैलेंडर और इसके लक्ष्यों की जानकारी दी। राजभाषा हिन्दी की उत्पत्ति और स्थान, हिन्दी दिवस मनाने के कारण, राजभाषा नियम, राजभाषा आयोग

व पुरस्कार योजनाएं, वैज्ञानिक व तकनीकी शब्दावली आदि की जानकारी दी। यहाँ डॉ. सतीश चंद्र आर्या, डॉ. मिथिलेश सिंह, डॉ. सुमित राय, डॉ. शैलजा पुनेटा, इ. ओम प्रकाश आर्य, महेश चंद्र सती, प्रवीण चौहान, विपिन शर्मा, प्रवीण चौहान आदि रहे।

तवाघाट के पास मार्ग बंद, लोग जाम में फंसे

पिथौरागढ़ : कैलाश मानसरोवर यात्रा मार्ग तवाघाट (चैतूल धार) के पास भूस्खलन के कारण बुधवार सुबह बंद हो गया। जिससे दारमा, चौदास और व्यास घाटी के सैकड़ों लोग रास्ते में ही फंस गए हैं। ये सभी लोग त्रिस्तरीय पंचायत चुनाव में मतदान के लिए गांव लौट रहे थे। मार्ग अवरुद्ध होने से न सिर्फ उन्हें भारी दिक्कतों का सामना करना पड़ रहा है, बल्कि इससे मतदान प्रक्रिया भी प्रभावित हो सकती है। कई लोग पैदल रास्ता पार करने की कोशिश में जोखिम उठा रहे हैं। स्थानीय लोगों और प्रत्याशियों ने प्रशासन से मलबा हटाकर रास्ता खोलने की मांग की है, ताकि समय पर मतदान हो सके। प्रशासन ने राजस्व विभाग की टीम को भेजा है। बीआरओ सड़क खोलने के प्रयास में जुटा हुआ है।

समर्थ पोर्टल खोलने की मांग की

- एनएसयूआई कार्यकर्ताओं ने परिसर निदेशक को सौंपा ज्ञापन
- जल्द मांग पूरी नहीं होने पर आंदोलन की चेतावनी दी

संवाददाता, अल्मोड़ा

अमृत विचार : एसएसजे परिसर में तमाम समस्याओं के निराकरण की मांग को लेकर एनएसयूआई मुखर हो गया है। बुधवार को संगठन से जुड़े छात्र नेताओं ने परिसर निदेशक को ज्ञापन सौंप स्नातक प्रथम सेमेस्टर में प्रवेश को पंजीकरण के लिए फिर से समर्थ पोर्टल खोलने की मांग की। ज्ञापन में कहा कि स्नातक में प्रवेश के लिए समर्थ पोर्टल पर पंजीकरण कराए गए थे। दस जुलाई को पोर्टल बंद कर दिया गया था। इस कारण अब रजिस्ट्रेशन होने बंद हो गए हैं, लेकिन अब भी कई



परिसर निदेशक को ज्ञापन सौंपते एनएसयूआई कार्यकर्ता।

छात्र-छात्राओं की ओर से पंजीकरण नहीं कराया है। पंजीकरण नहीं होने से उन्हें स्नातक में प्रवेश से वंचित रहना पड़ रहा है। प्रवेश नहीं होने पर उनका पूरा एक साल बर्बाद हो जाएगा। ज्ञापन सौंप छात्रों ने जल्द पंजीकरण के लिए समर्थ पोर्टल फिर खोलने की मांग की। ताकि जिन छात्रों

टीम ने नष्ट किया एक्सपायरी सामान

चम्पावत : मानसून सीजन को देखते हुए खाद्य सुरक्षा विभाग जिले में बेकरी व आइस्क्रीम प्रतिष्ठानों में लगातार छापेमारी कर रहा है। बुधवार को टीम ने चम्पावत बाजार में विभिन्न बेकरी एवं आइस्क्रीम विनिर्माता प्रतिष्ठानों का निरीक्षण कर एक्सपायरी सामान नष्ट किया। प्रभारी अभिहित अधिकारी अनिल कुमार मिश्रा, वरिष्ठ खाद्य सुरक्षा अधिकारी योगिता तिवारी तथा सहायक दिनेश फर्त्यालको निरीक्षण में दो प्रतिष्ठानों से दो डिब्बे एक्सपायर्ड फूड कलर व तीन बोतल एक्सपायर्ड फ्लेवर्ड सिरप पाए गए। इन्हें नष्ट करा दिया गया। कुछ प्रतिष्ठानों में सफाई व्यवस्था संतोषजनक नहीं पाए जाने पर संबंधित को नोटिस जारी किए गए। संतोषजनक उत्तर न देने की स्थिति में उनके विरुद्ध कार्रवाई की जाएगी।

स्वनिधि समृद्धि योजना के तहत किया लाभांवित
दनकपुर : नगर पालिका सभागार में आयोजित कार्यशाला में भारत सरकार एवं शहरी विकास विभाग उतराखंड की ओर से कार्यशाला का आयोजन कर 'स्वनिधि से समृद्धि' उपयोजना के तहत पीएम स्वनिधि के लाभार्थियों एवं उनके स्वजनों को केंद्र सरकार की आठ जन कल्याणकारी योजनाओं से लाभान्वित किया गया। पालिका अध्यक्ष विपिन कुमार की अध्यक्षता एवं ईओ भूपेन्द्र प्रकाश जोशी के संचालन में सिटी मिशन मैनेजर महेश चौहान ने योजना की जानकारी दी। सीएमओ डॉ. देवेश चौहान, लीड बैंक अधिकारी अमर सिंह ग्वाल, अस्पताल के चिकित्सा अधीक्षक डॉ. घनश्याम तिवारी, श्रम प्रवर्तन अधिकारी देवेश पांडेय, पूर्ति निरीक्षक दीपक ठाकुर मौजूद रहे।

एक पेड़ मां के नाम कार्यक्रम में छात्राओं ने लगाए पौधे

दनकपुर, अमृत विचार : कस्तूरबा गांधी बालिका आवासीय विद्यालय की छात्राओं ने एक पेड़ मां के नाम कार्यक्रम के अंतर्गत विद्यालय परिसर में विशेष पौधरोपण कार्यक्रम चलाया। अभियान में छात्राओं ने 100 पौधे रोपित कर उनको संरक्षित करने का भी संकल्प लिया। मुख्य शिक्षा अधिकारी मेहरबान सिंह के निर्देशन में चलाए गए इस अभियान में विद्यालय की वार्डन प्रेमा ठाकुर ने छात्राओं को पेड़ों के महत्व के बारे में जानकारी दी। कहा कि पर्यावरण की सुरक्षा के लिए पेड़ों को संरक्षित करना जरूरी है। कार्यक्रम में ममता बिष्ट, रेनु वल्लिया, सुमन चन्द, संजू चन्द, रेनु कोंडवाल, संगीता सिंह आनंदी, ललिता, पार्वती, भागीरथी आदि मौजूद रहे।



पौधारोपण करती छात्राएं।



अमृत विचार

गुरुवार, 24 जुलाई 2025

आर्थिक साझेदारी का अवसर

प्रधानमंत्री नरेंद्र मोदी ने ब्रिटेन यात्रा से पहले उम्मीद जताई कि यूके के प्रधानमंत्री कीर स्टारमर के साथ मुलाकात के दौरान दोनों देशों की आर्थिक साझेदारी को और बढ़ाने का अवसर मिलेगा। वास्तव में भारत और ब्रिटेन के बीच आधुनिक साझेदारी गहरे ऐतिहासिक संबंधों से और मजबूत हुई है। भारत-ब्रिटेन सहयोगात्मक संबंध विभिन्न क्षेत्रों में फैले हुए हैं, जिनमें असेैन्य परमाणु ऊर्जा, अंतरिक्ष, रक्षा, आतंकवाद-निरोध, आर्थिक संबंध, विज्ञान एवं प्रौद्योगिकी, शिक्षा और संस्कृति शामिल हैं। यूके यूएनएफसीकी स्थायी सदस्यता के लिए भारत की दावेदारी का समर्थन करता है। इसके अलावा, यूके, यूरोपीय संघ, जी-8, जी-20 और अन्य वैश्विक संदर्भों में भारत के लिए एक महत्वपूर्ण मध्यस्थ है। दोनों देशों के बीच काफी लंबे समय से मैत्रीपूर्ण संबंध रहे हैं फिर भी, ब्रिटेन भारत का एक स्थाई साझेदार नहीं बन पाया। इसके विपरीत अमेरिका तथा फ्रांस जैसे देशों के साथ हाल के दिनों में संबंध काफी सामान्य हुआ। यानी दोनों पक्षों की साझेदारी को मजबूत करने की चाहत के बावजूद, भारत-यूके संबंध फ्रांस और संयुक्त राज्य अमेरिका (यूएस) जैसे अन्य पश्चिमी साझेदारों के साथ संबंधों की तुलना में पिछड़ते रहे। हालांकि, हाल के वर्षों में, यूके के भीतर तीव्र राजनीतिक उथल-पुथल के बावजूद, भारत के साथ संबंध बेहतर हुए हैं। 2004 में भारत और ब्रिटेन के बीच द्विपक्षीय संबंधों को सामरिक साझेदारी तक उन्नत किया गया, जो एक महत्वपूर्ण कदम था।

प्रधानमंत्री नरेंद्र मोदी और ब्रिटेन के प्रधानमंत्री कीर स्टारमर ने 6 मई, 2025 को भारत-यूके मुक्त व्यापार समझौते (एफटीए) के सफल समापन की औपचारिक घोषणा की। 4 मई 2021 को वुच्डाल मोड में भारत-यूके शिखर सम्मेलन के दौरान प्रधानमंत्री मोदी और यूके के प्रधानमंत्री बोरिस जॉनसन ने अगले 10 वर्षों के लिए सहयोग को आगे बढ़ाने के लिए एक नई और परिवर्तनकारी भारत-यूके 'व्यापक रणनीतिक साझेदारी' और एक महत्वाकांक्षी भारत यूके रोडमैप 2030 पर सहमति व्यक्त की थी। भारत और ब्रिटेन ने 4 मई 2021 को प्रवासन और गतिशीलता साझेदारी (एमएफपी) समझौते पर हस्ताक्षर किए, जिसका उद्देश्य दोनों देशों के बीच कार्यरत पेशेवरों की तीव्र आवाजाही को संबोधित करना है। भारत और ब्रिटेन ने 21 जुलाई 2022 को शैक्षणिक योग्यताओं की पारस्परिक मान्यता पर समझौता ज्ञापन पर हस्ताक्षर किए, जिससे दोनों देशों के बीच शिक्षा क्षेत्र में सहयोग को बढ़ावा मिलेगा। ब्रिटेन यूरोप का एक प्रमुख शक्ति-केंद्र है, इसी कारण उसका झुकाव 'हिंद-प्रशांत क्षेत्र' की तरफ भी है। फलतः भारत के साथ उसका सहयोग स्वाभाविक है। 'हिंद-प्रशांत क्षेत्र' में चीन के बढ़ते प्रभुत्व को प्रतिस्तुलित करने तथा क्षेत्रीय संतुलन को बरकरार रखने के लिए भारत को भी व्यापक सहयोग की आवश्यकता है, ऐसे में ब्रिटेन भारत के लिए महत्वपूर्ण सहयोगी साबित हो सकता है। आशा की जा सकती है, प्रधानमंत्री की यह यात्रा दोनों देशों में समृद्धि, विकास और रोजगार सृजन को बढ़ावा देने के उद्देश्य में सफल रहेगी।

प्रसंगवश

वी.वी गिरि के इस्तीफे से आया था राजनीति में भूचाल

भारतीय लोकतंत्र के इतिहास में उपराष्ट्रपति का इस्तीफा एक बेहद दुर्लभ और अप्रत्याशित घटना रही है। हाल ही में जगदीप धनखड़ के अचानक दिए गए इस्तीफे ने भी सियासी हलकों में हलचल मचा दी है, लेकिन यह पहली बार नहीं है जब देश के उपराष्ट्रपति ने अपना कार्यकाल अधूरा छोड़ दिया हो। इससे पहले 1969 में, उपराष्ट्रपति वी.वी गिरि ने न केवल अपना पद छोड़ा, बल्कि उनके इस फैसले ने भारतीय राजनीति को ऐसे मोड़ पर लाकर खड़ा कर दिया जहां से कांग्रेस पार्टी के दो टुकड़े हो गए थे। प्रधानमंत्री इंदिरा गांधी को एक नए राजनीतिक अवतार में देखा गया। यह वो वक्त था जब पार्टी के भीतर की टूटन देश के सबसे ऊंचे संवैधानिक पद को भी चीरकर निकल गई थी।

1967 के आम चुनावों में कांग्रेस पार्टी को जबरदस्त झटका लगा था। देश में आर्थिक सुस्ती, दो युद्धों की मार और लगातार दो प्रधानमंत्रियों की मृत्यु से उपजे अस्थिर माहौल ने पार्टी की जड़ें हिला दी थीं। इंदिरा गांधी प्रधानमंत्री थीं, लेकिन कांग्रेस के भीतर 'सिंडिकेट' नामक गुट का बोलबाला था, जिसमें के. कामराज, निजलिंगप्पा, एस. निजलिंगप्पा, एस.के. पाटिल जैसे वरिष्ठ नेता शामिल थे। इंदिरा गांधी को प्रधानमंत्री तो बना दिया गया था, लेकिन उन्हें 'गुडिया' कहकर आंका जाता था। एक ऐसा नेता जिसे वह अपनी मर्जी से चला सके। लेकिन इंदिरा गांधी आखिर नेहरू जी की बेटी थीं। वह धीरे-धीरे खुद को सिंडिकेट की छाया से बाहर निकालने लगीं। उन्होंने वैक राष्ट्रीयकरण जैसे जनपक्षीय फैसलों से जनता के बीच अपनी अलग पहचान बनानी शुरू की जबकि दूसरी ओर सिंडिकेट देश में आर्थिक

उदारीकरण और निजी पूंजी को बढ़ावा देने की नीति चाहता था।

1969 में राष्ट्रपति ज़ाकिर हुसैन के निधन के बाद, उपराष्ट्रपति वी. वी गिरि कार्यवाहक राष्ट्रपति बने। नए राष्ट्रपति के चुनाव की प्रक्रिया शुरू हुई तो कांग्रेस दो धड़ों में बंट गई। सिंडिकेट चाहता था कि नीलम संजीव रेड्डी को राष्ट्रपति बनाया जाए जबकि इंदिरा गांधी का झुकाव वी.वी गिरि की ओर था। वी.वी गिरि को श्रमिक आंदोलन में उनके योगदान और श्रमिकों के अधिकारों के लिए उनकी मजबूत वकालत के लिए जाना जाता था। सिंडिकेट ने पार्टी की ओर से रेड्डी का नाम फाइनल कर दिया था जिस पर इंदिरा ने सहमति तो जताई लेकिन फिर एक चुपचाप बगावत की फ़िस्फ़त तैयार हो गई। इंदिरा गांधी ने राजनिति में भूचाल लाते हुए वी.वी गिरि को निर्दलीय उम्मीदवार के रूप में मैदान में उतारने का संकेत दे दिया। गिरि ने 20 जुलाई 1969 को उपराष्ट्रपति पद से इस्तीफा दे दिया, और राष्ट्रपति चुनाव की रैस में कूद पड़े। इंदिरा गांधी ने खुलेआम पार्टी अनुशासन तो नहीं तोड़ा, लेकिन पार्टी सांसदों से 'अंतरात्मा की आवाज' पर मतदान करने की अपील कर दी। जिनके लिए यही इशारा काफी था।

राष्ट्रपति चुनाव बेहद करीबी रहा। लेकिन वी.वी गिरि ने दूसरा वरीयता वोट मिलने के बाद संजीव रेड्डी को हरा दिया। इंदिरा गांधी की रणनीति सफल रही। उन्होंने अपने ही दल के अधिकृत प्रत्याशी को हरावा दिया। तत्कालीन पार्टी अध्यक्ष निजलिंगप्पा और सिंडिकेट इस हार से तिलमिला उठे। उन्हें यकीन नहीं हुआ कि कांग्रेस जैसी विशाल पार्टी के भीतर प्रधानमंत्री इंदिरा गांधी ने ऐसी बगावत कर दी थी। निजलिंगप्पा ने इंदिरा गांधी को उनकी इस बगावत के लिए पार्टी से निकालित कर दिया। इंदिरा गांधी ने भी देर नहीं की। उन्होंने अपने वफादार सांसदों और नेताओं के साथ 'कांग्रेस (आर)' यानी 'रिविजजिशनिस्ट कांग्रेस' की स्थापना की। सिंडिकेट की कांग्रेस 'कांग्रेस (ओ)' यानी 'ऑर्गनाइजेशन कांग्रेस' बन गई। इंदिरा गांधी की कांग्रेस (आर) को भारी जन समर्थन मिला। आम जनता ने इंदिरा कांग्रेस को ही असली कांग्रेस माना। कांग्रेस के 705 सदस्यीय एआईसीसी में से 446 सदस्य उनके साथ आ गए, वहीं लोकसभा में 220 सांसदों का समर्थन भी उन्हें हासिल हो गया था। इस राजनीतिक जलजले ने भारतीय राजनीति को पूरी तरह बदल दिया था।



“जितना हम दूसरों के साथ अच्छा करते हैं उतना ही हमारा हृदय पवित्र हो जाता है और भगवान उसमें बसता है।”

नकली वोटर से लोकतंत्र कैसे रहेगा असली




डॉ. रमेश ठाकुर
नई दिल्ली

दरअसल बिहार में मतदाता सूची से नाम हटाने की प्रक्रिया काफी कमजोर और डीली है। यह काम ज्यादातर लोगों द्वारा खुद फॉर्म भरने और फील्ड वेरिफिकेशन पर निर्भर करता है, जो अक्सर अधूरा या अनियमित होता है।

लोकतांत्रिक देश में चुनाव की पवित्रता उस बुनियादी भरोसे पर टिकी होती है जहां केवल वैध नागरिक वोट डालते हैं। लेकिन जब इस भरोसे की नींव मतदाता सूची ही अविश्वसनीय हो जाए तो पूरा लोकतांत्रिक ढांचा सवालों के घेरे में आ जाता है। बिहार को लेकर हाल ही में सामने आई एक जनसांख्यिकीय रिपोर्ट ने इसी आशंका की चेताव्या है। रिपोर्ट में यह संकेत मिला है कि राज्य की मतदाता सूची में लाखों ऐसे नाम दर्ज हैं, जिनका कोई जनसांख्यिकीय आधार नहीं है। ये न केवल प्रशासनिक उदासीनता का मामला है, बल्कि संभावित रूप से लोकतंत्र की निष्पक्षता पर गंभीर संकट की चेतावनी भी है।

डॉ. विद्यु शेखर और डॉ. मिलन कुमार द्वारा तैयार की गई ‘जनसांख्यिकीय पुनर्निर्माण और मतदाता सूची में फुलाव: बिहार में वैध मतदाता आधार का अनुमान’ रिपोर्ट, विभिन्न सरकारी स्रोतों जिसमें 2011 की जनगणना, राष्ट्रीय परिवार स्वास्थ्य सर्वेक्षण के आंकड़े, सैल्ट रजिस्ट्रेशन सिस्टम, राज्य आर्थिक सर्वेक्षण और प्रशासन के आधिकारिक आंकड़ों को शामिल किया गया है। इस अध्ययन में इन आंकड़ों के आधार पर बिहार में संभावित वैध मतदाताओं की संख्या का अनुमान लगाया गया है। चुनाव आयोग के अनुसार, 2024 के चुनावों के लिए बिहार में कुल 7.89 करोड़ पंजीकृत मतदाता हैं, लेकिन जनगणना और राष्ट्रीय परिवार स्वास्थ्य सर्वेक्षण के आंकड़ों पर आधारित इस शोध का अनुमान है कि वैध मतदाताओं की संख्या केवल 7.12 करोड़ होनी चाहिए। इसका सीधा अर्थ है कि 77 लाख नाम ऐसे हैं, जिन्हें साफ-सुथरी और अद्यतन मतदाता सूची में जगह नहीं मिलनी चाहिए थी। यह फासला न तो सामान्य माना जा सकता है और न ही इसे मात्र तकनीकी चूक करार दिया जा सकता है। 77 लाख का यह अंतर राज्य की कुल मतदाता संख्या



धनखड़ का इस्तीफा: भाजपा मौन, विपक्ष मुखर क्यों



राधा रमण
वरिष्ठ लेखक

भले ही राष्ट्रपति द्रौपदी मुर्मू ने स्वास्थ्य कारणों से दिया गया उपराष्ट्रपति जगदीप धनखड़ का इस्तीफा स्वीकार कर लिया हो और गृह मंत्रालय ने इस संबंध में अधिसूचना जारी कर दी हो लेकिन इस विषय पर भाजपा की चुप्पी और विपक्ष की मुखरता कुछ ऐसे सवालो को जन्म देती है जिसका जवाब आना बाकी है। जगदीप धनखड़ ने सोमवार को देर शाम स्वास्थ्य कारणों से राष्ट्रपति को अपना इस्तीफा भेज दिया था। अपने इस्तीफे में धनखड़ ने लिखा कि 'चिकित्सकों की सलाह और स्वास्थ्य देखभाल को प्राथमिकता देते हुए मैं संविधान के अनुच्छेद 67 (ए) के तहत तत्काल प्रभाव से उपराष्ट्रपति पद से इस्तीफा दे रहा हूं। मेरे कार्यकाल के दौरान महामहिम राष्ट्रपति से मिले सहयोग और शासनदायक कामकाजी संबंधों के लिए मैं हृदय से आभार व्यक्त करता हूं। मैं प्रधानमंत्री और उनके मंत्रिमंडल के प्रति भी कृतज्ञता व्यक्त करता हूं। प्रधानमंत्री से मिले सहयोग व समर्थन अमूल्य था। उनसे मैंने बहुत कुछ सीखा। संसद के सभी सदस्यों से मुझे जो गर्मजोशी, भरोसा और स्नेह मिला उसे मैं हमेशा संजोकर रखूंगा और मेरी यादों में रहेगा।'

धनखड़ मंगलवार को न तो संसद पहुंचे और न ही विदाई समारोह में भाग लिया। बल्कि यह कहें कि परंपरा के तहत आयोजित किए जाने वाले विदाई समारोह का आयोजन ही नहीं किया गया। 74 वर्षीय जगदीप धनखड़ का कार्यकाल 10 अगस्त 2027 तक था। उन्होंने 10

जुलाई को एक कार्यक्रम में कहा था कि 'ईश्वर की कृपा रही तो वह 10 अगस्त 2027 को रिटायर हो जाएंगे। इससे पहले इस साल मार्च में उन्हें स्वास्थ्य कारणों से अस्पताल में भर्ती होना पड़ा था। पिछले दिनों उत्तराखंड में एक कार्यक्रम के दौरान भी उन्हें चक्कर आ गया था। लेकिन फिलहाल वह स्वस्थ और पूरी तरह सक्रिय थे। सोमवार को भी वह दिन में संसद

आए थे और राज्यसभा की कार्यवाही में बतौर सभापति सम्मिलित थे। दोपहर बाद कार्यक्रमत्रणा समिति की बैठक बुलाई थी लेकिन संसदीय कार्यमंत्री किरेन रिजिजू और राज्यसभा के नेता सदन जयप्रकाश नड्डा के गैरहाजिर रहने के कारण बैठक मंगलवार दोपहर तक के लिए स्थगित कर दी गई थी। वह काफी देर तक दोनों नेताओं के बैठक में आने का इंतजार करते रहे। कांग्रेस सांसद जयराम रमेश ने यह कहकर चौंका दिया कि वह शाम साढ़े सात बजे तक सभापति के साथ थे और वह पूरी तरह ठीक और खुशमिजाज लग रहे थे। फिर अचानक क्या हो गया कि रात 9 बजे उन्हें इस्तीफा देना पड़ा। अगर उपराष्ट्रपति का स्वास्थ्य ठीक नहीं है तो सरकार को उनका बेहतर इलाज कराना चाहिए। वजह स्वास्थ्य नहीं कुछ और है। सरकार को स्पष्ट करना चाहिए।

शिवसेना (उद्धव गुट) के सांसद संजय राउत ने कहा कि जगदीप धनखड़ का इस्तीफा स्वास्थ्य कारणों से नहीं बल्कि सत्ता के शीर्ष से टकराव की वजह से हुआ है। धनखड़ का इस्तीफा उन लोगों की नीयत पर गंभीर सवाल खड़े करता है जिन्होंने उन्हें उपराष्ट्रपति पद तक पहुंचाया था। विपक्ष के कई सांसदों और नेताओं ने भी धनखड़ के इस्तीफे पर सरकार से सफाई मांगी है।

देश के 72 वर्षों के संसदीय इतिहास में जगदीप धनखड़ पहले सभापति और उपराष्ट्रपति रहे हैं जिनके खिलाफ विपक्ष द्वारा विश्वास प्रस्ताव लाया गया था। हालांकि तकनीकी खामियों की वजह से वह खारिज हो गया था। तब विपक्ष ने उनपर पक्षपाती होने और सरकार के रिमोट से चलने का आरोप लगाया था। राजनीति की चाल, चरित्र भी अजीब है।

आज वही विपक्ष जगदीप धनखड़ को ईमानदार, निष्पक्ष, कविल और विपक्ष को सदन में संरक्षण देने वाला बता रहा है। राज्यसभा में निर्दलीय सांसद और

गए हैं, उनके नाम भी वर्षों तक सूची में बने रहते हैं।

मतदाता सूची की इन विसंगतियों का कुछ दलों को सीधा फायदा होता है। बिहार की राजनीति लंबे समय से पहचान आधारित और जातीय वोट बैंक पर टिकी रही है। ऐसे में जब मतदाता सूची में संदिग्ध या फर्जी नाम बने रहते हैं, तो ये पार्टियां इसे अपने लिए 'बैकडोर वोटिंग' और चुनावी धांधली का जरिया बना लेती हैं। जब कभी सूची की सफाई की मांग उठती है, तो इसे “अल्पसंख्यकों को निशाना बनाने” जैसा भावनात्मक मुद्दा बनाकर दबा दिया जाता है।

इस पूरे मामले का सबसे खतरनाक पहलू यह है कि फर्जी मतदाताओं की इतनी बड़ी संख्या सीधे चुनावी नतीजों को प्रभावित कर सकती है। 2020 के विधानसभा चुनावों में बिहार की 243 सीटों में से 90 सीटें ऐसी थीं, जहां जीत-हार का अंतर 10,000 से कम वोटों का था। अब अगर हर विधानसभा क्षेत्र में औसतन 25,000 से 50,000 तक फर्जी नाम दर्ज हैं, तो यह निष्पक्ष चुनाव की सोच को ही सवालों के घेरे में डाल देता है। ऐसे में यह पूछना बिल्कुल जायज़ है कि क्या मतदाता सूची में मौजूद ये फर्जी नाम लोकतंत्र की आत्मा को भीतर से खोखला नहीं कर रहे? भले ही यह रिपोर्ट बिहार तक सीमित है, लेकिन इसका संदेश पूरे देश के लिए बेहद अहम है। इस संदर्भ में, चुनाव आयोग द्वारा बिहार में चलाया जा रहा स्पेशल इंटेसिव रिवीजन एक महत्वपूर्ण और समयोचित हस्तक्षेप है। इस पहल को केवल आंकड़ों की समीक्षा भर न मानकर, एक लोकतांत्रिक उत्तरदायित्व की पूर्ति के रूप में देखा जाना चाहिए। बिहार से उठी यह आवाज देशभर में मतदाता सूची की शुचिता और पारदर्शिता की माँग को नई ताक़त देती है, क्योंकि अगर मतदाता ही नकली हो गया, तो फिर लोकतंत्र असली कैसे रह पाएगा?



वैचारिकी | 10

मंथन

पुनर्जन्म का सिद्धांत



मनोज अभिज्ञान
अधिवक्ता, सुप्रीम कोर्ट

यदि मान लें कि हर जीव 84 लाख योनियों से गुजरता है, और अधिकांश योनि जन्म अल्पायु है (मच्छर, कीट इत्यादि), फिर भी लाखों बार जन्म-मरण की प्रक्रिया में सैकड़ों वर्ष लगेगे। ऐसे में यदि कोई बच्चा पिछले जन्म को याद कर रहा है और वह व्यक्ति केवल 3 या 5 साल पहले मरा था, तो यह संपूर्ण पुनर्जन्म सिद्धांत के गणित के ही खिलाफ जाता है।

कुछ लोग कहते हैं कि आत्मा को सीधा मनुष्य रूप भी मिल सकता है, पर यह तो नियम को अपवाद से साबित करने जैसा है। पुनर्जन्म का विचार धर्म, भावनाओं और मृत्यु के भय से उपजा हुआ सांत्वना-तंत्र है। मनोविज्ञान और तंत्रिका विज्ञान इन अनुभवों की वैकल्पिक, अधिक संभावित व्याख्याएं प्रस्तुत करते हैं, जिन्हें वैज्ञानिक कसौटी पर परखा जा सकता है। लेकिन धर्म के भीतर जो पुनर्जन्म सिद्धांत है, वह स्वयं अपने ही बनाए नियमों का खंडन करता है-जिससे वह न तो पूर्णतः धार्मिक लगता है, न तार्किक। वह कहीं बीच की एक ऐसी थुंधेली अवधारणा बन जाती है, जो भावनात्मक रूप से संतोष देती है, पर तर्क और प्रमाण के स्तर पर खड़ी नहीं होती। इसलिए, पुनर्जन्म की घटनाएं जितनी रहस्यमयी लगती हैं, उतनी ही वे आत्मा के अस्तित्व का प्रमाण बनने में विफल रहती हैं।

सोशल फोरम

सऊदी अरब और अमेरिका के रिश्तों में खटास

सऊदी अरब का अमेरिका से रिश्तों में खटास आनी शुरू हो गई है। खबर महत्वपूर्ण है, जिसे विश्व पटल पर तेजी से बदलते, शक्ति संतुलन के समीकरणों की नजरिए से देखना दिलचस्प होगा। खबर यह है कि सऊदी अरब ने चीन को चीनी मुद्रा (युवान) के बदले कच्चा तेल बेचने का सौदा कर लिया है। यही नहीं वो भारत को भी भारतीय मुद्रा (रुपया) में भी तेल बेचने को राजी है। जबकि 1974 में अमेरिका द्वारा गल्फ कंट्रियो (पश्चिमी एशिया के देश) से हुए एक समझौते के तहत ये सारे गल्फ देश, कच्चा तेल, पेट्रोल, डीजल आदि किसी भी देश को डॉलर के एवज में ही बेचा करते थे। डॉलर के माध्यम से इतनी महत्वपूर्ण खरीद-फरोख्त के चलते ही अमेरिका की पूरे विश्व में बादशाहत चलती आ रही है। प्रश्न यह है कि पश्चिमी एशिया का सबसे बड़ा देश सऊदी अरब, जिसे अमेरिका का सबसे बड़ा मित्र देश माना जाता है, आखिर क्यों अमेरिका के डॉलर को चुनौती देने पर उतारू हो गया है।

दरअसल इसके पीछे दो प्रमुख कारण माने जा रहे हैं। पहला यह कि अमेरिका की दादागिरी और धौंसपट्टी से सारा विश्व प्रभावित हो चला है। जहां तक सऊदी अरब की बात है, शुद्ध रूप से कच्चा तेल पर आश्रित, यह सबसे बड़ा तेल-निर्यातक देश, अमेरिका के प्रतिबंधों के चलते, अपने व्यापार को बुरी तरह प्रभावित होते देख रहा है। सच्चाई यह है कि अमेरिका इस देश से अब तेल नहीं खरीदता है, क्योंकि पिछले वर्षों में उसने टेक्नोलॉजी विकसित कर, चट्टानों को भेदकर, स्वयं तेल निकालना शुरू कर दिया है, और उसे कुछ महंगा होने के बावजूद, अपना दादागिरी के बलबूते, अन्य देशों को बेच भी रहा है।

दूसरा कारण यह है कि ग्रीन एनर्जी की समस्या से निपटने के लिए, स्विटजरलैंड में हुए एक समझौते के अनुपालन में अधिकांश संपन्न देश ग्रीन एनर्जी उत्सर्जक पेट्रोल और डीजल की खपत कम करने का निर्णय ले लिया है और बैटरी आधारित इलेक्ट्रॉनिक कारों का तेजी से निर्माण कर रहे हैं। इससे भी तेल निर्यातक देशों में बैचेनी देखी जा रही है। ऐसे में विष्व के दो बड़े बाजार चीन और भारत को, उन्हीं की मुद्रा में बेचने का निर्णय लेकर सऊदी अरब ने अमेरिका को खुली चुनौती दे डाली है। सऊदी अरब के इस रुख से, स्वाभाविक है कि अमेरिका तिलमिला रहा होगा। उसने सऊदी अरब पर 10 प्रतिशत अतिरिक्त टैरिफ लगाकर उसे चेतावनी देने की कोशिश भी की है। परंतु सऊदी अरब अपने निर्णय पर अड़ा हुआ दिखाई दे रहा है। उसकी सोच यह है कि अमेरिका यदि अन्य प्रतिबंध लगाता भी है तो, वह अर्जित चीनी मुद्रा से चीन से सोना खरीद कर, अपने खजाने में वृद्धि कर सकता है और भारतीय मुद्रा से वह भारत से दवा, चावल, गुड़ आदि का व्यापार रुपए सुगमता से करता रहेगा। यही नहीं भविष्य में रुपया हांथ में होने पर, वह भारत के विशाल बाजार में, भारत की कंपनियों में हिस्सेदारी अथवा शेयर आदि में इनवेस्टमेंट भी सुगमता से कर सकता है।

सऊदी अरब देख रहा है कि किस प्रकार से जी-20 समूह के देशों, विशेष रूप से रूस, चीन, भारत और ब्राजील, पर भड़का अमेरिका, उनपर भी 10 प्रतिशत अतिरिक्त टैरिफ लगाने के बावजूद, अतिरिक्त 100 प्रतिशत टैरिफ लगाने की धमकी दे रहा है, परंतु ये सारे देश उसकी दादागिरी के आगे झुकने को तैयार नहीं है, और आपस में हांथ मिलाकर, अमेरिका की दादागिरी, उसके डॉलर की ताकत को धूमिल करने की दिशा में अग्रसर हो चके हैं। इस सारे प्रकरण में अमेरिका का अगला रुख क्या होगा, यह अगले चंद दिनों में देखने को मिल सकता है, क्योंकि सऊदी अरब के इस कदम का प्रभाव, अन्य तेल उत्पादक गल्फ देशों के अतिरिक्त, वेंजुवैला जैसे देश पर भी, जो कि पहले से ही अमेरिका के प्रतिबंधों के चलते तबाही के कागार पर पहुंच चुका है, पड़ने का खतरा अमेरिका के लिए उत्पन्न हो गया है।

-फेसबुक वॉल से

स्वामी-रहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियान, चक रोड, रोहिलखंड मेडिकल कॉलेज के सामने, बरेली (उत्तर प्रदेश) से मुद्रित एवं मकान नं.197/1, समता आश्रम गली, रामपुर रोड, हल्द्वानी, जिला नैनीताल, उत्तराखंड-263139 से प्रकाशित।
संपादक- राजेश श्रीनेत, **कार्यकारी संपादक - अमित शर्मा*** 05946292618 (कार्यालय), ईमेल-amritvicharhld@gmail.com, आर.एन.आई नं0-UTTHIN/2021/79698, *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्याय क्षेत्र नैनीताल होगा।)।





लखनऊ विश्वविद्यालय में हुआ शोध

गर्भ संस्कार से सशक्त हुआ

मां-भ्रूण संबंध



शोध का विषय था

“गर्भवती महिलाओं में गर्भ संस्कार आधारित प्रीनेटल एजुकेशन के माध्यम से मातृ-भ्रूण संबंध को सशक्त करने का एक अध्ययन”। इस शोध में कुल 135 गर्भवती महिलाओं को सम्मिलित किया गया, जिनमें से वे महिलाएं चुनी गईं जिनका मातृ-भ्रूण संबंध स्कोर (मैटरनल फेटल एटैचमेंट) कम था। इन्हें तीन चरणों में विभाजित इंटरवेंशन प्रोग्राम से गुजारा गया पूर्व-मूल्यांकन, गर्भ संस्कार आधारित हस्तक्षेप, और पश्चात-मूल्यांकन।

लखनऊ विश्वविद्यालय में हुए इस शोध कार्य का निर्देशन किया प्रोफेसर अर्चना शुक्ला ने, जो महिला अध्ययन विभाग की पूर्व समन्वयक तथा मनोविज्ञान विभाग की पूर्व विभागाध्यक्ष रही हैं। प्रो. शुक्ला एक प्रतिष्ठित शिक्षाविद् और शोध निर्देशिका हैं, जिन्होंने सदैव समाज के संवेदनशील और आवश्यक मुद्दों पर शोध को प्रोत्साहित किया है। उनके मार्गदर्शन में क्रोध प्रबंधन, विलंब प्रवृत्ति (Procrastination), मानसिक स्वास्थ्य, तथा बौद्धिक रूप से चुनौतीपूर्ण बच्चों के अभिभावकों पर कई महत्वपूर्ण शोध पूरे हो चुके हैं। ऐसे ही संवेदनशील और मानवीय मुद्दों में से एक विषय पर, ‘गर्भ संस्कार’ पर आधारित शोध कार्य वर्ष 2024 में उनके निर्देशन में पूर्ण हुआ, जिसके लिए पीएचडी की उपाधि प्रदान की गई।



कुलपति और मनोविज्ञान विभागाध्यक्ष से पुरस्कृत होती शोध छात्रा।

यह शोध कार्य न केवल शैक्षणिक रूप से महत्वपूर्ण रहा, बल्कि सामाजिक प्रभाव के दृष्टिकोण से भी अत्यंत उपयोगी सिद्ध हुआ। उल्लेखनीय है कि महिला अध्ययन विभाग में ‘गर्भ संस्कार’ का एक विशेष पाठ्यक्रम माननीय राज्यपाल महोदया की पहल पर प्रारंभ किया गया था, प्रोफेसर अर्चना शुक्ला इस कोर्स की पहली कोऑर्डिनेटर भी रही हैं। प्रोफेसर अर्चना शुक्ला ने इस कोर्स का सिलेबस तैयार किया, गर्भ संस्कार के एक महत्वपूर्ण विषय पर एक पाठ्यपुस्तक (टेक्स्ट बुक) भी लिखी, जिससे इस पारंपरिक ज्ञान को अकादमिक संदर्भ में वैज्ञानिक रूप मिला।

उनके सतत प्रयासों के चलते पाठ्यक्रम की पुस्तकात्मक जानकारी को इस शोध के माध्यम से व्यावहारिक (प्राॅक्टिकल) अनुभव में परिवर्तित किया गया जिससे यह सिद्ध हुआ कि गर्भ संस्कार केवल एक परंपरा नहीं, बल्कि एक सशक्त, व्यवहारिक और वैज्ञानिक पद्धति है, जो मातृत्व और शिशु विकास के लिए अत्यंत उपयोगी है। गर्भ संस्कार की सिद्धांत आधारित समझ को व्यावहारिक

अनुभव और ज्ञान में रूपांतरित करने के उद्देश्य से ही इस शोध कार्य की संकल्पना की गई। यह शोध इस बात का उदाहरण है कि कैसे प्रो. शुक्ला के नेतृत्व में भारतीय सांस्कृतिक धरोहर को आधुनिक मनोवैज्ञानिक दृष्टिकोण से जोड़ते हुए, गर्भवती महिलाओं और उनके अजन्मे शिशुओं के लिए एक उपयोगी और जीवन परिवर्तनकारी हस्तक्षेप विकसित किया गया।

आधुनिक दौर में जहां तकनीक और तनाव दोनों तेजी से बढ़ रहे हैं, वहीं एक भारतीय पारंपरिक पद्धति - गर्भ संस्कार को वैज्ञानिक रूप से प्रमाणित करने वाला एक महत्वपूर्ण शोध लखनऊ विश्वविद्यालय में सामने आया।

यह शोध डॉ. प्रज्ञा वर्मा, एक लाइसेंस प्राप्त क्लीनिकल साइकोलॉजिस्ट द्वारा पूर्ण किया गया, जिन्होंने अपना एमफिल इन क्लीनिकल साइकोलॉजी किंग जॉर्ज मेडिकल यूनिवर्सिटी, लखनऊ से किया है और वर्तमान में लखनऊ विश्वविद्यालय से पीएचडी की डिग्री प्रोफेसर अर्चना शुक्ला, (पूर्व समन्वयक, महिला अध्ययन संस्थान एवं विभागाध्यक्ष) के निर्देशन में प्राप्त की है।

गर्भ संस्कार की गतिविधियाँ क्या होती हैं?

गर्भ संस्कार में वैज्ञानिक दृष्टिकोण से प्रमाणित कई क्रियाएं सम्मिलित होती हैं, जिनमें शामिल हैं :-

- सकारात्मक संगीत (म्यूजिक थेरेपी) जैसे वेद मंत्र, राग संगीत और शिशु के लिए मधुर ध्वनियाँ
- मनोच्यारण और ध्यान (मैडिटेशन) जो मां को मानसिक शांति और एकाग्रता प्रदान करते हैं
- सकारात्मक संवाद और भावनात्मक जुड़ाव, जैसे गर्भवस्थ शिशु से प्रेमपूर्वक बात करना
- प्रेरणादायक कहानियों और नैतिक शिक्षाएं, जो भ्रूण के मानसिक विकास को प्रभावित करती है।
- स्वस्थ आहार, योग और प्राणायाम, जिससे मां और बच्चे दोनों को शारीरिक मजबूती मिलती है
- इन क्रियाओं का उद्देश्य न केवल गर्भवती महिला को शारीरिक रूप से स्वस्थ रखना है, बल्कि उसके मानसिक, भावनात्मक और आत्मिक स्वास्थ्य को भी सशक्त बनाना है।

शोध के दौरान चुनौतियाँ और अनुभव

डॉ. प्रज्ञा वर्मा ने बताया, शुरुआत में कई चिकित्सकों ने अपने मरीजों को इस शोध में शामिल होने की अनुमति नहीं दी। परिवार के सदस्यों जैसे पति, सास, मां को - समझाना और कई बार गर्भवती महिलाओं को भी प्रेरित करना कठिन रहा। लेकिन मैंने हार नहीं मानी। परिणामस्वरूप, जब महिलाओं ने गर्भ संस्कार के सत्रों में भाग लेना शुरू किया, तो उन्हें न केवल मानसिक राहत मिली बल्कि भ्रूण से भावनात्मक जुड़ाव, बेहतर नींद, कम चिंता, और आत्मिक संतुलन भी महसूस हुआ। एक प्रतिभागी महिला ने कहा, “मैंम, आपने जो सिखाया वो जीवनभर साथ रहेगा सिर्फ गर्भावस्था के लिए नहीं, यह जीवन का दर्शन है।”

आज के समाज में गर्भ संस्कार की प्रासंगिकता

- आज की जीवनशैली में तनाव, डिप्रेशन और पारिवारिक दूरी जैसी समस्याएं तेजी से बढ़ रही हैं। ऐसे में गर्भ संस्कार का महत्व और भी बढ़ गया है। यह न केवल आने वाले बच्चे के मानसिक विकास की नींव रखता है, बल्कि मां को भी एक समर्थ, आत्मनिर्भर और संतुलित व्यक्तित्व के रूप में उभारता है। यह शोध इस बात का प्रमाण है कि गर्भ संस्कार कोई काल्पनिक परंपरा नहीं, बल्कि वैज्ञानिक आधार पर टिकी हुई एक संपूर्ण जीवनशैली प्रणाली है, जो मां और शिशु दोनों के लिए वरदान सिद्ध हो सकती है।
- डॉ. प्रज्ञा वर्मा का यह अध्ययन भारत में प्रीनेटल मानसिक स्वास्थ्य और पारंपरिक ज्ञान के एकीकरण की दिशा में एक महत्वपूर्ण कदम है। यह न केवल नीति निर्माताओं और स्वास्थ्य संस्थानों के लिए दिशा दिखाता है, बल्कि आने वाली पीढ़ियों के लिए एक मजबूत नींव भी प्रदान करता है। पीएच.डी. उपाधि प्राप्त करने के बाद, डॉ. प्रज्ञा वर्मा अब स्वयं का एक मानसिक स्वास्थ्य और जीवनशैली केंद्र द हीलिंग माइंड संचालित कर रही हैं। यहां गर्भवती महिलाएं नियमित रूप से परामर्श और गर्भ संस्कार सत्रों के लिए आती हैं, ताकि वे अपनी गर्भावस्था को एक सकारात्मक, आत्मिक और यादगार अनुभव के रूप में जी सकें। उनकी विशेषज्ञता और शोध आधारित दृष्टिकोण के माध्यम से, महिलाएं न केवल अपने शारीरिक स्वास्थ्य पर ध्यान दे रही हैं, बल्कि गर्भवस्थ शिशु से भावनात्मक जुड़ाव, मानसिक शांति और समग्र सुखद मातृत्व का अनुभव भी कर रही हैं। यह केंद्र धीरे-धीरे गर्भ संस्कार आधारित संपूर्ण गर्भावस्था देखभाल का एक विश्वसनीय स्थान बनता जा रहा है, जहाँ आधुनिक मनोविज्ञान और भारतीय सांस्कृतिक ज्ञान का सुंदर समन्वय देखने को मिलता है।

प्रस्तुति: डॉ. प्रज्ञा वर्मा, रिसर्च स्कॉलर मनोविज्ञान विभाग लखनऊ विश्वविद्यालय

जॉब अलर्ट

ईपीएफओ

- पद : सहायक अभियंता, कनिष्ठ अभियंता एवं अन्य
- पद स्थापन तिथि: **21-07-2025**
- कुल रिक्तियां: **111**
- संक्षिप्त जानकारी : कर्मचारी भविष्य निधि संगठन (ईपीएफओ) ने प्रतिनियुक्ति के आधार पर सहायक अभियंता, कनिष्ठ अभियंता एवं अन्य पदों की भर्ती के लिए एक अधिसूचना जारी की है। योग्य उम्मीदवार जो रिक्तियों के विवरण में रुचि रखते हैं और सभी पात्रता मानदंडों को पूरा करते हैं, वे अधिसूचना पढ़ सकते हैं और आवेदन कर सकते हैं।

इंटेलिजेंस ब्यूरो

- पद : ACIO II/परजीव्युटिव के **3717** पदों के लिए आवेदन आमंत्रित। कोई भी स्नातक डिग्री धारक उम्मीदवार ऑनलाइन आवेदन कर सकते हैं। ऑनलाइन आवेदन **19-07-2025** से शुरू होकर **10-08-2025** तक चलेगा। उम्मीदवार IB की वेबसाइट mha.gov.in के माध्यम से ऑनलाइन आवेदन कर सकते हैं।

डीआरडीओ

- पद : आरएसी वैज्ञानिक-बी
- पद स्थापन तिथि: 21-05-2025
- कुल रिक्तियां: 152
- संक्षिप्त जानकारी : डीआरडीओ भर्ती एवं मूल्यांकन केंद्र (डीआरडीओ आरएसी) ने वैज्ञानिक-बी के रिक्त पदों पर भर्ती हेतु एक अधिसूचना जारी की है। योग्य उम्मीदवार जो रिक्तियों के विवरण में रुचि रखते हैं और सभी पात्रता मानदंडों को पूरा करते हैं, वे अधिसूचना पढ़ सकते हैं और आवेदन कर सकते हैं। ऑनलाइन आवेदन 16-07-2025 से शुरू होकर 12-08-2025 तक मान्य है।

भारत हेवी इलेक्ट्रिकल्स

- पद : भेल कारीगर
- पद स्थापन तिथि: 08-07-2025
- कुल रिक्तियां: 515
- संक्षिप्त जानकारी : भारत हेवी इलेक्ट्रिकल्स (भेल) ने कारीगर पदों की भर्ती के लिए एक अधिसूचना जारी की है। योग्य उम्मीदवार जो रिक्तियों के विवरण में रुचि रखते हैं और सभी पात्रता मानदंडों को पूरा करते हैं, वे अधिसूचना पढ़ सकते हैं और आवेदन कर सकते हैं। ऑनलाइन आवेदन 16-07-2025 से शुरू होकर 12-08-2025 तक मान्य है।

बैंक ऑफ बड़ौदा

- पद : स्थानीय बैंक अधिकारी
- पद स्थापन तिथि: 04-07-2025
- कुल रिक्तियां: 2500 बैंक नौकरियां
- संक्षिप्त जानकारी : बैंक ऑफ बड़ौदा ने स्थानीय बैंक अधिकारी के रिक्त पदों पर भर्ती हेतु एक अधिसूचना जारी की है। योग्य उम्मीदवार जो रिक्तियों के विवरण में रुचि रखते हैं और सभी पात्रता मानदंडों को पूरा करते हैं, वे अधिसूचना पढ़ सकते हैं और आवेदन कर सकते हैं। अंतिम तिथि 03-08-2025 है।

देश-विदेश में ख्याति प्राप्त

हिंदू महाविद्यालय



अपने स्थापना काल से शिक्षा के क्षेत्र में उच्च गुणवत्ता के लिए प्रतिबद्ध हिंदू कॉलेज (हिंदू महाविद्यालय) की ख्याति प्रदेश ही नहीं देश विदेश तक है। हिंदू महाविद्यालय से पढ़ाई कर शिक्षा, राजनीति व अन्य क्षेत्रों में ऊंचा मुकाम हासिल करने वालों में आजादी के लिए जनमानस में क्रांति की अलख जगाने वाले महान कवि दुष्यंत कुमार भी शामिल हैं। महानगर के प्राचीन शिक्षण संस्था के रूप में प्रतिष्ठित इस महाविद्यालय की ख्याति दूर तक है।

हिंदू महाविद्यालय आजादी से 36 वर्ष पहले अंग्रेजों के शासनकाल 1911 में एक मिडिल स्कूल के रूप में स्थापित किया गया था। स्थापना के चार वर्ष बाद हाई स्कूल की मान्यता मिली। 26 वर्ष बाद यह इंटर कॉलेज में बदल गया। 1949-50 में यह कॉलेज हिंदू महाविद्यालय के रूप में स्थापित हो गया। उस समय महाविद्यालय आगरा विश्वविद्यालय से संबद्ध था।

महानगर के बीचोबीच स्टेशन रोड बुध बाजार में हिंदू महाविद्यालय स्थित है। महाविद्यालय में स्नातक की पढ़ाई कर चुके पुराने विद्यार्थियों के अनुसार यहां पढ़ाई का एक अलग ही माहौल था। पहले इसका क्षेत्र अधिक था। प्रोफेसर कॉलेज न आने वाले विद्यार्थियों के घर भी शिकायत करने पहुंच जाते थे। महाविद्यालय से आईपीएस, पीसीएस, प्रोफेसर, प्रवक्ता बनने वालों के

अलावा राजनीति के क्षेत्र में भी यहां के कई विद्यार्थियों ने मुकाम हासिल किया है। महाविद्यालय के प्राचार्य सत्यव्रत सिंह रावत कहते हैं कि यहां बाहर से आकर शिक्षा ग्रहण करने में विद्यार्थियों को आसानी होती है। क्योंकि महाविद्यालय मुरादाबाद रेलवे स्टेशन से 0.5 किमी और बस स्टेशन से सिर्फ 0.8 किलोमीटर दूर है। कॉलेज हिंदू एजुकेशनल सोसाइटी द्वारा संचालित है। 114 वर्ष पहले हिंदू कॉलेज की स्थापना 1911 में एक मिडिल स्कूल के रूप में हुई थी। 1916 में हाईस्कूल में अपग्रेड हुआ और 1937 में इसे इंटरमीडिएट कॉलेज में बदल गया।

वर्ष 1949 और 1950 में क्रमशः डिग्री और पोस्ट ग्रेजुएट कॉलेज की मान्यता मिल गई। वर्ष 1960 तक बीएससी, एमएससी (गणित), वाणिज्य और बीएड की कक्षाएं संचालित होने लगीं। इस महाविद्यालय से पढ़ने वाले विद्यार्थी देश विदेश तक बड़े ओहदे पर प्रतिष्ठित हैं। इस महाविद्यालय से देश के महान कवि दुष्यंत कुमार ने शिक्षा ग्रहण की है। वहीं आईएएस, पीसीएस के अलावा राजनीति के क्षेत्र में भी यहां के विद्यार्थी समाज में अपनी सेवा दे रहे हैं। विधान परिषद सदस्य डॉ. जयपाल सिंह व्यस्त, वर्तमान में अमरोहा के नौगवां सादात क्षेत्र से विधायक समरपाल सिंह ने इसी महाविद्यालय से शिक्षा ग्रहण की है।



कवि दुष्यंत कुमार

- देश विदेश में ख्याति प्राप्त हिंदू महाविद्यालय से महान कवि दुष्यंत कुमार ने ग्रहण की थी शिक्षा
- यहां से पढ़ने वाले विद्यार्थी शिक्षा, राजनीति व अन्य क्षेत्रों में हासिल कर चुके हैं ऊंचा मुकाम
- मिडिल स्कूल के रूप में स्थापित हिंदू कॉलेज को 1949 व 1950 में क्रमशः स्नातक और पारा स्नातक के रूप में मिली थी मान्यता

उपलब्धियां...

- सभी संकाय सदस्यों के पास पीएचडी की डिग्री है। महाविद्यालय के पुस्तकालय में पुस्तकों का भंडार है।
- विभागों द्वारा 50 से अधिक सेमिनार, सम्मेलन आयोजित किए जा चुके हैं। यहां के शिक्षकों के कई शोध पत्र राष्ट्रीय और अंतर्राष्ट्रीय पत्रिकाओं में प्रकाशित हो चुके हैं।
- संकाय सदस्यों को वित्त पोषण एजेंसियों जैसे यूजीसी, सीएसआईआर, डीएसटी आदि से परियोजनाएं प्राप्त हुई हैं। पूर्व छात्र वर्तमान में भारत और विदेशों में उच्च पदों पर आसीन हैं।
- हिंदू कॉलेज पहले आगरा विश्वविद्यालय और बाद में महात्मा ज्योतिबा फुले रोहिलखंड विश्वविद्यालय से संबद्ध था। लेकिन वर्तमान में महाविद्यालय गुरु जम्भेश्वर राज्य विश्वविद्यालय मुरादाबाद से संबद्ध है।

विषयवार उपलब्धियां...


- 1961 में स्नातक स्तर पर कला संकाय के पाठ्यक्रम शुरू हुए। बाद के वर्षों में पाठ्यक्रम स्नातकोत्तर स्तर पर शुरू हुए।
- प्रत्येक छात्र को विषयों के एक विशिष्ट विकल्प के साथ डिग्री की ओर काम करना आवश्यक है।
- एमए/एमएससी कार्यक्रमों (स्नातकोत्तर) की अवधि दो वर्ष है जबकि बीए, बीएससी और बीकॉम की अवधि तीन वर्ष है।



प्रस्तुति: डॉ. आनंद के सिंह, प्रोफेसर एवं प्रभारी रक्षा एवं स्वातंत्रिक अध्ययन, मोहित कुमार, हेमा छात्र हिंदू कॉलेज मुरादाबाद

नई किताबें

- “ब्रह्मास्त्र कम्प्लीट मैथ्स फॉर्मूला बुक” एक व्यापक मार्गदर्शिका है जिसे छात्रों को परीक्षा के नवीनतम पैटर्न और कठिनाई स्तर से परिचित कराने के लिए डिज़ाइन किया गया है। यह पुस्तक आदित्य रंजन सर और उनकी अनुभवी सामग्री टीम द्वारा एक्सपर्ट्स और अन्य प्रतियोगी परीक्षाओं के नए पैटर्न और चुनौतियों को ध्यान में रखते हुए तैयार की गई है। यह पुस्तक उन सभी छात्रों के लिए विस्तृत रूप से तैयार की गई है जो किसी भी सरकारी नौकरी की परीक्षा की तैयारी कर रहे हैं। पुस्तक को नवीनतम पैटर्न के साथ अद्यतन किया गया है। यह पुस्तक छात्रों को परीक्षा की संरचना और प्रारूप को समझने में मदद करेगी। पुस्तक में विभिन्न परीक्षा आयोजन एजेंसियों द्वारा निर्धारित नवीनतम प्रारूप और दिशा निर्देशों के अनुसार बनाए गए कुल 32 अध्याय हैं। प्रत्येक उदाहरण के लिए विस्तृत और स्मार्ट समाधान प्रदान किए गए हैं। यह किताब रू. 220 में अमेजन से ऑनलाइन आप मंगा सकते हैं।
- क्लासिक टेक्स्ट सीरीज में सामान्य भौतिकी की समस्याओं पर संपूर्ण प्रारंभिक पाठ्य पुस्तक, भौतिकी के उन्नत पाठ्यक्रम का अध्ययन करने वाले उच्चशिक्षण संस्थानों के छात्रों के लिए समस्याओं से संकलित है। इस पुस्तक में लगभग 900 समस्याएँ हैं, जिनमें संकेत, प्रमुख सूत्रों का समय बचाने वाला सारांश और



उन स्थितियों के लिए व्याख्यात्मक टिप्पणियाँ शामिल हैं जहाँ गलतफहमी हो सकती है। पुस्तक के अंत में मुख्य भौतिकस्थिरांक और सारणीयाँ संक्षेप में दी गई हैं। इसके लेखक आईई इरोसोव हैं। यह किताब रू. 204 में अमेजन से ऑनलाइन आप मंगा सकते हैं।

जलभराव



उत्तर प्रदेश के कई जिलों में बुधवार सुबह झमाझम बारिश हुई। नोएडा में सड़कें तालाब में तब्दील हो गईं। कई मुख्य सड़कों पर लोगों को परेशानी का सामना करना पड़ा। स्कूलों के मैदान और मुख्य गेट तक घुटनों तक पानी जमा हो गया।

वर्ल्ड ब्रीफ

ऑस्ट्रेलिया में भारतीय छात्र पर नस्लीय हमला

मेलबर्न। ऑस्ट्रेलिया के एडिलेड शहर में कथित नस्लीय हमले में घायल हुए भारतीय छात्र चरणप्रीत सिंह को अस्पताल में भर्ती कराया गया है। स्थानीय मीडिया ने यह जानकारी दी। ‘9न्यूज़’ की खबर के अनुसार, 23 वर्षीय सिंह पर शनिवार को किटोर एवेन्यू स्थित एक पार्किंग स्थल में पार्किंग विवाद को लेकर कुछ लोगों ने हमला कर दिया। खबर के अनुसार सिंह ने आरोप लगाया कि कुछ लोग उनके वाहन के पास आये और नस्लीय गालियां दीं तथा उनके साथ मारपीट की जिससे वह बेहोश हो गये।

बांध निर्माण से भारत पर नहीं पड़ेगा असर : चीन

बीजिंग। चीन ने ब्रह्मपुत्र नदी पर बांध निर्माण कार्य शुरू करने के फैसले का बचाव करते हुए भारत और बांग्लादेश जैसे निचले तटवर्ती देशों पर इसके प्रभाव को लेकर जारी चिंताओं को खारिज किया। ऐसा माना जा रहा है कि भारत ब्रह्मपुत्र नदी पर दुनिया के सबसे बड़े जल विद्युत बांध के निर्माण पर कड़ी नजर रख रहा है। चीन के प्रधानमंत्री ली किंग्ग ने अरुणाचल प्रदेश सेक्टर में एलएसी के पास स्थित त्रिंग्दी शहर में यारलुंग जांग्पो नदी के निचले हिस्से में बांध का निर्माण शुरू किए जाने की घोषणा की।

गाजा पर इजराइली हमलों में 21 की मौत

दीर अल बलाह। गाजा पर मंगलवार देर रात और बुधवार चढ़के हुए इजराइली हमलों में कम से कम 21 लोग मारे गए हैं। हमलों में जान गंवाने वालों में ज्यादातर महिलाएं और बच्चे हैं। इजराइल की सैन्य कारवाइ के बीच क्षेत्र में करीब 20 लाख लोग भुखमरी के कगार पर हैं।

भारत ने विमान दुर्घटना में मारे गए लोगों के भारत शव मिलने संबंधी दावा किया खारिज

नई दिल्ली, एजेंसी

भारत ने ब्रिटिश मीडिया की उस खबर को बुधवार को खारिज किया जिसमें दावा किया गया है कि ब्रिटेन में शोक संतप्त दो परिवारों को अहमदाबाद में एअर इंडिया विमान दुर्घटना में जान गंवाने वाले उनके प्रियजनों के गलत शव मिले थे।

विदेश मंत्रालय ने कहा कि सभी शवों को बहुत ही पेशेवर तरीके से उनके परिजनों को सौंपा गया था और उनकी गरिमा का पूरा ध्यान रखा गया था। लंदन जाने वाला एअर इंडिया का एक विमान 12 जून को अहमदाबाद हवाई अड्डे



से उड़ान भरने के कुछ ही सेकंड के भीतर दुर्घटनाग्रस्त हो गया था, जिसमें 53 ब्रिटिश नागरिक भी मारे गए थे। विदेश मंत्रालय के प्रवक्ता रणधीर जायसवाल ने कहा, हमने खबर देखी है और जब से ये चिंताएं एवं मुद्दे हमारे संज्ञान में लाए गए हैं, हम ब्रिटेन के साथ मिलकर काम कर रहे हैं।

ब्रिटिश समाचार पत्र ने दो नागरिकों के शव सौंपने में गड़बड़ी की बात उठाई थी

ब्रिटिश समाचार पत्र ने दो परिवारों के हवाले से अपनी खबर में दावा किया कि दुर्घटना में मारे गए ब्रिटिश नागरिकों के शव सौंपने में भ्रमका रूप से गड़बड़ी की गई। इसमें आरोप लगाया गया कि शोकसंतप्त परिवारों को फिर से गहरा दुख झेलना पड़ रहा है, क्योंकि उनके प्रियजनों के अवशेषों को घर भेजने से पहले उनकी गलत पहचान की गई। खबर में दावा किया गया है कि एक मृतक के रिश्तेदारों को अंतिम संस्कार कार्यक्रम रद्द करना पड़ा।

बीजिंग, एजेंसी

भारत ने इस सप्ताह से चीनी नागरिकों को फिर से पर्यटक वीजा जारी करने की घोषणा की है। यह कदम गलवान घाटी में सैन्य झड़प के बाद प्रभावित हुए द्विपक्षीय संबंधों को सुधारने के प्रयासों के तहत उठाया गया है।

भारत ने 2020 में मुख्य तौर पर कोविड-19 महामारी के कारण चीनी नागरिकों को पर्यटक वीजा जारी करना स्थगित कर दिया था, लेकिन पूर्वी लद्दाख सीमा विवाद के मद्देनजर ये प्रतिबंध जारी रहे। बीजिंग स्थित भारतीय दूतावास ने कहा कि चीनी नागरिक गुरुवार से पर्यटक वीजा



के लिए आवेदन कर सकते हैं। एक अधिसूचना में वीजा के लिए आवेदन करने की आवश्यक प्रक्रियाओं के साथ ही बीजिंग, शंघाई और ग्वांगझू में संबंधित भारतीय वीजा आवेदन केंद्रों पर जमा किए जाने वाले आवश्यक दस्तावेज के बारे में भी जानकारी दी गई है। भारत द्वारा फिर से पर्यटन वीजा जारी करने के फैसले का चीन के विदेश मंत्रालय ने स्वागत किया।

भारत-पाकिस्तान के बीच टकराव के परमाणु युद्ध में तब्दील होने की आशंका थी : ट्रंप

न्यूयॉर्क/वाशिंगटन, एजेंसी

अमेरिका के राष्ट्रपति डोनाल्ड ट्रंप ने मंगलवार को एक बार फिर दावा किया कि भारत एवं पाकिस्तान के बीच सैन्य टकराव के दौरान पांच विमानों को गिराया गया और उन्होंने इस युद्ध को रुकवाया। ट्रंप ने यह भी दावा किया कि भारत और पाकिस्तान के बीच संघर्ष परमाणु युद्ध में तब्दील हो सकता था।

उन्होंने व्हाइट हाउस (अमेरिका के राष्ट्रपति का आधिकारिक आवास एवं कार्यालय) में आयोजित एक कार्यक्रम में कहा, हमने भारत और पाकिस्तान तथा कांगो लोकतांत्रिक गणराज्य और



रवांडा के बीच युद्ध रुकवाए। ट्रंप ने भारत एवं पाकिस्तान के बीच सैन्य टकराव का जिक्र करते हुए कहा, उन्होंने पांच विमान मार गिराए। मैंने उन्हें फोन किया और कहा, सुनो, अब और व्यापार नहीं। अगर आप ऐसा करेंगे तो इससे आपका कोई भला नहीं होगा। वे दोनों शक्तिशाली परमाणु संपन्न देश हैं और चीन जानता है कि इसका क्या नतीजा होता।

कहा- अब चीन की यात्रा बहुत दूर की बात नहीं

वाशिंगटन। ट्रंप ने मंगलवार को कहा कि चीन की यात्रा अब संभवत बहुत दूर की बात नहीं है, जिससे यह संकेत मिलता है कि विश्व की दो सबसे बड़ी अर्थव्यवस्थाओं के नेता व्यापारिक तनाव ठंडा पड़ने के बाद संबंधों को फिर से बेहतर बनाने के लिए जल्द ही मुलाकात कर सकते हैं। ट्रंप ने यह बात व्हाइट हाउस में फिलीपीन के राष्ट्रपति फर्डिनेंड मार्कोस जूनियर से मुलाकात के दौरान की। इस दौरान ट्रंप ने फिलीपीन के साथ बेहतरीन सैन्य संबंधों की प्रशंसा की।

सुडोकू - 47 का हल									
7	6	1	9	5	4	2	8	3	
2	3	9	6	1	8	5	7	4	
4	5	8	3	2	7	1	9	6	
5	9	7	1	4	6	3	2	8	
1	8	6	7	3	2	4	5	9	
3	4	2	8	9	5	6	1	7	
9	7	5	4	6	1	8	3	2	
8	1	4	2	7	3	9	6	5	
6	2	3	5	8	9	7	4	1	

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

6	9	1			
9	3	2		5	
		7	3		
5		8	7		
	4				1
	2		6		5
		6			9
1					
	4	7		1	

कहानी बन जाएगा मिग-21

जंग जिताने वाला पहला सुपरसोनिक बन गया उड़ता ताबूत

मिग-21 भारत का पहला सुपरसोनिक फ़ाइटर जेट था, जिसे 1963 में भारतीय वायु सेना में शामिल किया गया था। यह विमान सोवियत संघ (अब रूस) द्वारा बनाया गया था और भारत ने कुल 874 मिग-21 जेट्स खरीदे थे, जिनमें से लगभग 660 भारत में हिंदुस्तान एयरोनॉटिक्स लिमिटेड द्वारा बनाए गए थे। भारतीय वायुसेना को सबसे लंबे समय तक साथ देने वाले मिलिट्री एयरक्राफ्ट मिग-21 अब अंतिम सफ़र की तैयारी में है। इंडियन एयर फ़ोर्स अपने इस लड़ाकू विमान को इस साल रिटायरमेंट देने जा रही है। इस रूसी फ़ाइटर जेट ने करीब 62 साल देश की सेवा की है और भारत में कई सेवाओं में रिटायरमेंट की उम्र भी यही है। 19 सितंबर को चंडीगढ़ में इसे विदाई देने के लिए एक औपचारिक समारोह का आयोजन होगा। इस फ़ाइटर जेट ने 1965 से लेकर ऑपरेशन सिंदूर तक हर जंग में भारत की जीत में योगदान दिया है।



एयर फोर्स को इस तरह मिला मिग-21

● मिग-21 को 1963 में इंडियन एयर फ़ोर्स में शामिल किया गया था। यह वो दौर था, जब भारत के जेहन में चीन के साथ युद्ध में हार की टीस बहुत गंभीर थी। उस समय भारतीय वायु सेना को ताकतवर फाइटर जेट की अभूतपूर्व आवश्यकता थी। उस समय रूसी मिग-21 दुनिया के बेहतरीन एडवांस इंटरसेटर एयरक्राफ्ट में से एक था। यह लड़ाकू विमान जितना ही छोटा था, उतना ही तेज और फुर्तीला भी। सिंगल इंजन वाला यह सिंगल-सीटर फाइटर जेट ध्वनि की गति से दोगुनी रफतार से उड़ सकता था।

जलवायु परिवर्तन से निपटने पर सुनाया ऐतिहासिक फैसला

द हेग। संयुक्त राष्ट्र की शीर्ष अदालत ने बुधवार को जलवायु परिवर्तन से निपटने पर एक ऐतिहासिक निर्णय में कहा कि स्वच्छ, स्वस्थ और टिकाऊ पर्यावरण एक मानवाधिकार है। अदालत ने जलवायु परिवर्तन पर राष्ट्रों के दायित्वों और ऐसा न करने पर उनके द्वारा सामना किए जाने वाले परिणामों से जुड़े एक ऐतिहासिक मुकदमे में फैसला सुनाया है।

लगभग 500 पन्नों के इस गैर-बाध्यकारी परामर्श को अंतर्राष्ट्रीय जलवायु कानून में एक संभावित मोड़ के रूप में देखा जा रहा है। यह निर्णय घरेलू मुकदमों और निवेश समझौतों जैसे कानूनी उपायों सहित अन्य कानूनी कार्रवाइयों का आधार बन सकता है। संयुक्त राष्ट्र की शीर्ष अदालत ने कहा कि जलवायु परिवर्तन के प्रभावों से ग्रह की रक्षा करने में विफलता अंतर्राष्ट्रीय कानून का उल्लंघन हो सकती है। इस मुकदमे का नेतृत्व फ्रांतां द्वीपीय देश वानुअतु द्वारा किया जा रहा है तथा इसे 130 से अधिक देशों का समर्थन प्राप्त है। संयुक्त राष्ट्र के सभी सदस्य देश, जिनमें अमेरिका और चीन जैसे प्रमुख ग्रीनहाउस गैस उत्सर्जक देश भी शामिल हैं, इस न्यायालय में पक्षकार हैं। न्यायालय के बाहर जलवायु कार्यकर्ता भी एकत्रित हुए हैं। फैसला सुनने के लिए न्यायालय कक्ष, जिसे ग्रेट हॉल ऑफ जस्टिस कहा जाता है, खचाखच भरा हुआ है।

आतंक व अंतर्राष्ट्रीय शांति के मुद्दे पर पाकिस्तान का दोहरा चरित्र निंदनीय

संयुक्त राष्ट्र में भारत के स्थाई प्रतिनिधि ने पड़ोसी देश को आड़े हाथों लिया

● **कहा- आतंकवाद को बढ़ावा देने वाले देशों को गंभीर कीमत चुकाने के लिए मजबूर किया जाना चाहिए**

संयुक्त राष्ट्र, एजेंसी

भारत ने पाकिस्तान की अध्यक्षता में हुई संयुक्त राष्ट्र सुरक्षा परिषद (यूनएससी) की एक बैठक में अपने पड़ोसी को कट्टरता में डूबा लगातार कर्ज लेने वाला देश करार देते हुए कहा कि सीमा पार आतंकवाद को बढ़ावा देने वाले देशों को गंभीर कीमत चुकाने के लिए मजबूर किया जाना चाहिए। साथ ही आतंकवाद व अंतर्राष्ट्रीय शांति के मुद्दे पर पाकिस्तान का दोहरा चरित्र की निंदा की।

संयुक्त राष्ट्र में भारत के स्थायी प्रतिनिधि राजदूत पर्वतनेनी हरीश ने कहा, हम अंतर्राष्ट्रीय शांति और सुरक्षा को बढ़ावा देने के विषय पर चर्चा कर रहे हैं, ऐसे में यह समझना जरूरी है कि कुछ बुनियादी सिद्धांतों का सार्वभौमिक रूप से सम्मान किया जाना चाहिए जिनमें से एक है आतंकवाद जिसे को कतई बदरित नहीं करना। हरीश ने मंगलवार को संयुक्त राष्ट्र सुरक्षा परिषद में बहुपक्षवाद और विवादों के शांतिपूर्ण समाधान के माध्यम से अंतर्राष्ट्रीय शांति एवं सुरक्षा को बढ़ावा देना’



संयुक्त राष्ट्र सुरक्षा परिषद की बैठक में भारत का पक्ष रखते पी हरीश।

विषय पर आयोजित उच्च-स्तरीय खुली चर्चा में अपने राष्ट्र की ओर से बयान दिया। पाकिस्तान 15 देशों की सदस्यता वाली सुरक्षा परिषद का जुलाई के लिए अध्यक्ष है। पाकिस्तान के उपप्रधानमंत्री एवं विदेश मंत्री इसहाक डार ने इस खुली चर्चा की अध्यक्षता की, जिसे संयुक्त राष्ट्र महासचिव एंटोनियो गुतेर्रेस ने भी संबोधित किया। डार ने पाकिस्तान की ओर से परिषद को संबोधित करते हुए जम्मू कश्मीर के साथ-साथ सिंधु जल संधि का मुद्दा भी उठाया।

पहलगाम आतंकवादी हमले के बाद भारत ने फैसला किया कि 1960 की सिंधु जल संधि तब तक निर्लांबित रहेगी जब तक पाकिस्तान सीमा पार आतंकवाद को विश्वसनीय और अपरिवर्तनीय रूप से अपना

समर्थन देना नहीं छोड़ देता। तुर्किये ने भी इस खुली चर्चा में अपने बयान में जम्मू कश्मीर का जिक्र किया। हरीश ने डार की टिप्पणी पर कड़ी प्रतिक्रिया देते हुए कहा, एक ओर भारत है जो एक परिपक्व लोकतंत्र, एक उभरती अर्थव्यवस्था और एक बहुलवादी एवं समावेशी समाज है। दूसरी ओर पाकिस्तान है, जो कट्टरता और आतंकवाद में डूबा हुआ है और आईएमएफ (अंतर्राष्ट्रीय मुद्रा कोष) से लगातार कर्ज ले रहा है। इस साल मई में आईएमएफ ने विस्तारित निधि सुविधा (ईएफएफ) के तहत पाकिस्तान को लगभग एक अरब डॉलर प्रदान करने की मंजूरी दी थी, जिससे इस व्यवस्था के तहत कुल प्रदान की गई राशि लगभग 2.1 अरब अमेरिकी डॉलर हो गई है।

पांच वर्ष बाद चीनी नागरिकों के लिए पर्यटक वीजा किया शुरू

बीजिंग, एजेंसी

भारत ने इस सप्ताह से चीनी नागरिकों को फिर से पर्यटक वीजा जारी करने की घोषणा की है। यह कदम गलवान घाटी में सैन्य झड़प के बाद प्रभावित हुए द्विपक्षीय संबंधों को सुधारने के प्रयासों के तहत उठाया गया है।

भारत ने 2020 में मुख्य तौर पर कोविड-19 महामारी के कारण चीनी नागरिकों को पर्यटक वीजा जारी करना स्थगित कर दिया था, लेकिन पूर्वी लद्दाख सीमा विवाद के मद्देनजर ये प्रतिबंध जारी रहे। बीजिंग स्थित भारतीय दूतावास ने कहा कि चीनी नागरिक गुरुवार से पर्यटक वीजा

आज का भविष्यफल

आज की ग्रह स्थिति : 24 जुलाई, गुरुवार 2025 संवत -2082, शक संवत 1947 मास-श्रावण, पक्ष-कृष्ण पक्ष, अमावस्या, 25 जुलाई 12.40 तक तत्पश्चात प्रतिपदा।

आज का पंचांग

के. मं.	5	4	3	बु.	शु.
6		रु.		2	
		डु.			
	7		1		
8		10			12
	9		11	रा.	

दिशाशूल - दक्षिण, **ऋतु**- वर्षा। चन्द्रबल -मेष, मिथुन, सिंह, कन्या, धनु, मकर। ताराबल- भरणी, रोहिणी, आर्द्रा, पुनर्वसु, पुष्य, आश्लेषा, पूर्वा फाल्गुनी, हस्त, स्वाति, विशाखा, अनुराधा, ज्येष्ठा, पूर्वाषाढ़ा, श्रवण, शतभिषा, पूर्वाभाद्रपद, उत्तराभाद्रपद, रेवती। नक्षत्र -पुनर्वसु 16.43 तक तत्पश्चात पुण्य।

	आज कार्यक्षेत्र में पदोन्नति होने के योग बन रहे हैं। मित्रों के साथ आपके रिश्ते और मजबूत होंगे। बच्चों की गलतियों को अनदेखा न करें। प्रेम संबंधों में तनाव की आशंका है। शाम के समय लोग आपके कार्यों में गलतियां निकाल सकते हैं।
	आज दिन की शुरुआत थोड़ी सुस्त रहेगी। घुटनों में दर्द उभर सकता है। कार्यक्षेत्र में बार-बार रणनीति बदलना आपके लिए घातक हो सकता है। जब तक आपके काम पूरे न हों तब तक उससे पीछे न हटें। कानूनी मामले आपके पक्ष में रहेंगे।
	आज दायपत्य संबंधों में प्रेम और समर्पण का भाव बढ़ेगा। परिजनों के साथ किसी मनोरंजक ट्रिप के लिए जाने की योजना बना सकते हैं। आज आपका अटका हुआ धन वापस मिल सकता है। यात्राओं के लिए दिन बहुत शुभ है।
	आज घन की स्थिति कमजोर रहने वाली है। वाहन चलाते समय सावधानी रखें। प्रेमीजन से किसी कारणवश झगड़ा हो सकता है। विद्यार्थी पढ़ाई में कुछ लापरवाही कर सकते हैं। अजनबियों से अधिक संबंध न रखें। शत्रु आपके विरुद्ध सक्रिय रहेंगे।
	आज व्यवसाय में बड़ा आर्थिक लाभ हो सकता है। रियल एस्टेट से जुड़े लोगों को बड़े अनुबंध मिलने की संभावना बन रही है। कार्यक्षेत्र में आपकी सक्रियता बढ़ेगी। करियर को लेकर उलझने दूर होंगे। सहकर्मियों के साथ मित्रवत संबंध मजबूत होंगे।
	आज आपके सहकर्मी आपकी अत्यधिक प्रशंसा करेंगे। शत्रु आपको नुकसान पहुंचाने का प्रयास कर सकते हैं। विदेशी कंपनियों में नौकरी कर रहे लोगों को उच्च पद मिल सकता है। पर दर्द और घुटनों में दर्द की शिकायत हो सकती है। दूसरों से अधिक अपेक्षा न करें।

	आज सामाजिक कार्यों में आपकी भूमिका बढ़ेगी। बच्चों के लिए खरीदारी कर सकते हैं। शेयर मार्केट और अन्य माध्यमों पर निवेश करना लाभकारी होगा। आपको परिजनों की चिंता हो सकती है। आपके आसपास का वातावरण बहुत सकारात्मक रहेगा।
	आज का दिन आपके लिए अच्छा रहेगा। अभूरे पड़े कार्यों को निपटाने में लगे रहेंगे। कारोबार में आ रही समस्याओं का हल हो जायेगा। अपनी जीवनशैली में परिवर्तन ला सकते हैं। किसी के प्रति मन में ईर्ष्या का भाव न आने दें। विरोधी आपके आगे नामस्तक रहेंगे।
	आज पिता के स्वास्थ्य की कुछ चिंता हो सकती है। विद्यार्थियों को शिक्षा में बेहतरीन परिणाम प्राप्त होंगे। रिश्तों में तनाव कम होगा। सरकारी कार्य किसी कारणवश लंबित हो सकते हैं। कार्यक्षेत्र में सहकर्मी आपसे नाराज हो सकते हैं।
	आज किसी कारण अधिकारी आपसे नाराज हो सकते हैं। बातचीत के दौरान शब्दों की भर्थादा का ध्यान रखें। खानपान में असंतुलन के कारण स्वास्थ्य खराब हो सकता है। हाथ-पैरों में थिलथिला रहेगी। शाम के समय किसी अच्छी खबर से आपका मन प्रसन्न हो जायेगा।
	आज पारिवारिक वातावरण थोड़ा भावुक रहेगा। कानूनी मामलों में आप विजयी हो सकते हैं। आपके आत्मविश्वास में वृद्धि होगी। दायपत्य संबंध में मजबूती आएगी। कारोबार में विस्तार करने के मौके मिलेंगे। रचनात्मक कार्यों में सफलता मिलेगी।
	आज कार्यक्षेत्र में आपके काम की प्रशंसा होगी। दूसरों के मामलों में प्रतिक्रिया न दें। बिजनेस में पार्टनर्स के साथ तालमेल की कमी हो सकती है। बेवजह के खर्चों पर नियंत्रण करने का प्रयास करें। आपके कार्य समय पर पूर्ण नहीं होंगे।





स्पोर्ट्स हाईलाइट

मेहता और आडवाणी क्वार्टर फाइनल में

मनामा (बहरीन) : भारत के दूसरे वरीय आदित्य मेहता ने पाकिस्तान के अहसान रमजान के खिलाफ जोरदार वापसी करते हुए बुधवार को यहां आईबीएसएफ विश्व 6 रेड स्नुकर चैंपियनशिप के क्वार्टर फाइनल में जगह बनाई। बेस्ट ऑफ सेवन फ्रेम के प्री क्वार्टर फाइनल मुकाबले में मेहता 2-3 से पिछड़ रहे थे लेकिन उन्होंने अगले दो फ्रेम जीतकर मुकाबला 4-3 से अपने नाम किया। मेहता क्वार्टर फाइनल में हमवतन मनन चंद्रा से भिड़ेगे जिन्होंने कतर के अहमद सैफ को 4-2 से हराया। गत चैंपियन कमल चावला को हालांकि 3-2 की बढ़त बनाने के बावजूद राउंड ऑफ़ 32 मुकाबले में हांगकांग चीन के फुंग वोंग वेई के खिलाफ 3-4 से शिकस्त का सामना करना पड़ा।

एडन मारक्रम को किया रिलीज

केपटाउन : दक्षिण अफ्रीकी-20 टूर्नामैंट की फ्रेंचाइजी समराइजर्स ईस्टर्न कैप ने सबको आश्चर्यचकित करते हुए अपने कप्तान एडन मारक्रम को आगामी सीजन के लिए रिलीज कर दिया है। दक्षिण अफ्रीकी-20 की छह फ्रेंचाइजी ने सीजन 2026 की नीलामी से पहले अपने रिटेंशन और प्री-साइनिंग की घोषणा कर दी है। नियमों के तहत प्रत्येक टीम में अधिकतम छह खिलाड़ियों को शामिल किया जा सकता है, 'तीन दक्षिण अफ्रीकी और तीन अंतरराष्ट्रीय' और टीमों को वाइल्डकार्ड अनुबंध की भी अनुमति है जोकि घरेलू और विदेशी खिलाड़ी हो सकता है। प्रत्येक टीम में 18 सदस्य होने चाहिए।

नेहा ने पेशेवर गोल्फ टूर पर बढ़त बनाई

कोलार (कर्नाटक) : नेहा त्रिपाठी ने पहले दौर में तीन अंडर 69 के स्कोर से बुधवार को यहां महिला पेशेवर गोल्फ टूर के 10वें चरण में एक शॉट की बढ़त बना ली। पिछले हफ्ते नौवें चरण में उप विजेता रही नेहा ने पांच बर्डी की लेकिन वह दो बोनी भी कर गई जिससे उनका स्कोर तीन अंडर रहा। नेहा ने दुर्गा निहू (70) पर एक शॉट की बढ़त बना रखी है। नेहा और दुर्गा के अलावा रिफ रिद्धिमा दिलावरी ही पार या इससे बेहतर का स्कोर बना सकीं। अंतिम चार होल में दो बर्डी की मदद से पार 72 का स्कोर बनाकर तीसरे स्थान पर हैं।

वेस्टइंडीज को ऑस्ट्रेलिया ने हराया

किंगस्टन : एडम जम्पा (3 विकेट) की बेहतरीन गेंदबाजी के बाद जॉश इंग्लिश नाबाद (78) और केमरन ग्रीन (56) की तुफानी अर्धशतकीय पारियों की बदौलत ऑस्ट्रेलिया ने बुधवार को दूसरे टी-20 मुकाबले में वेस्टइंडीज को 28 गेंद शेष रहते आठ विकेट से हरा दिया। इस जीत के साथ ही ऑस्ट्रेलिया ने पांच मैचों की सीरीज में 2-0 से बढ़त बना ली है। 1173 रनों के लक्ष्य का पीछा करने उतरी ऑस्ट्रेलियाई टीम 15 .2 ओवर में दो विकेट के नुकसान लक्ष्य हासिल कर लिया।

सुधार की कवायद

राष्ट्रीय खेल प्रशासन विधेयक बुधवार को लोकसभा में पेश किया गया

राष्ट्रीय खेल प्रशासन विधेयक से होगा आमूलचूल परिवर्तन

नई दिल्ली, एजेंसी

राष्ट्रीय खेल प्रशासन विधेयक बुधवार को लोकसभा में पेश किया गया और हालांकि इसे अधिनियम बनने में अभी कुछ समय है लेकिन फिर भी इसको पेश किया जाना ही भारत के खेल प्रशासन को नया रूप देने और मानकीकृत करने की दिशा में एक ऐतिहासिक कदम है। पीटीआई इसकी मुख्य विशेषताओं पर एक नजर डालता है जो देश में खिलाड़ियों और प्रशासकों दोनों के लिए खेल प्रशासन और शिकायत निवारण प्रणाली के कई पहलुओं में आमूलचूल परिवर्तन का वादा करती हैं।

आयु और कार्यकाल सीमा : यह विधेयक खेल संघों में अध्यक्ष, महासचिव और कोषाध्यक्ष के पद के लिए लगातार तीन कार्यकाल की अवधि को कुल 12 वर्ष तक सीमित करता है। आयु सीमा 70 वर्ष रखी गई है जो संबंधित खेल के अंतरराष्ट्रीय चार्टर और नियमों द्वारा अनुमति मिलने पर नामांकन



खेल मंत्री मनसुख मांडविया। एजेंसी के समय 75 वर्ष तक बढ़ाई जा सकती है। किसी भी खेल संस्था की कार्यकारी समिति की अधिकतम सदस्य संख्या 15 रखी गई है जिससे कि यह सुनिश्चित किया जा सके कि महासंघ पर अधिक वित्तीय बोझ नहीं पड़े। कार्यकारी समिति में कम से कम दो उत्कृष्ट खिलाड़ी और चार महिलाओं को शामिल करना अनिवार्य होगा।

राष्ट्रीय खेल बोर्ड : इस विधेयक की सबसे चर्चित विशेषता राष्ट्रीय खेल बोर्ड (एनएसबी) है जिसके पास सभी राष्ट्रीय खेल महासंघों (एनएसएफ) को मान्यता देने का निर्वाचित करने और यहां तक कि खिलाड़ियों के कल्याण के लिए अंतरराष्ट्रीय महासंघों के

साथ 'सहयोग' करने की सर्वोच्च शक्तियां होंगी। एनएसबी में एक अध्यक्ष होगा और इसके सदस्यों की नियुक्ति केंद्र सरकार द्वारा 'योग्य, ईमानदार और प्रतिष्ठित व्यक्तियों' के बीच से की जाएगी। ये नियुक्तियां एक खोज सह चयन समिति की सिफारिशों के आधार पर की जाएंगी जिसके अध्यक्ष कैबिनेट सचिव या खेल सचिव होंगे।

राष्ट्रीय खेल चुनाव पैनल: इसकी नियुक्ति भी केंद्र सरकार द्वारा राष्ट्रीय खेल बोर्ड की सिफारिश पर की जाएगी। यह पैनल भारतीय निर्वाचन आयोग या राज्य निर्वाचन आयोग के सेवानिवृत्त सदस्यों या राज्यों के सेवानिवृत्त मुख्य निर्वाचन अधिकारियों से बना होगा जिनके पास 'पर्याप्त अनुभव' हो। पैनल खेल संघों की कार्यकारी समितियों और खिलाड़ी समितियों के स्वतंत्र और निष्पक्ष चुनावों की देखरेख के लिए 'निर्वाचन अधिकारी' के रूप में कार्य करेगा। बोर्ड राष्ट्रीय खेल चुनाव पैनल का एक रोस्टर बनाएगा।

राष्ट्रीय खेल पंचाट

■ खेल मंत्रालय के अनुसार चयन से लेकर चुनाव तक देश की विभिन्न अदालतों में 350 से अधिक मामले लंबित हैं जिससे खिलाड़ियों और राष्ट्रीय खेल महासंघों की प्रगति में काफी बाधा आ रही है। राष्ट्रीय खेल पंचाट की स्थापना से यह समस्या हमेशा के लिए समाप्त हो जाएगी क्योंकि इसके पास 'एक दीवानी न्यायालय की सभी शक्तियां' होंगी। इसमें एक अध्यक्ष और दो अन्य सदस्य होंगे। पंचाट का प्रमुख उच्चतम न्यायालय का वर्तमान या सेवानिवृत्त न्यायाधीश या किसी उच्च न्यायालय का मुख्य न्यायाधीश होगा। नियुक्तियां भी केंद्र सरकार के हाथों में होंगी जो एक समिति की सिफारिशों पर आधारित होंगी। इस समिति की अध्यक्षता भारत के प्रधान न्यायाधीश या प्रधान न्यायाधीश द्वारा अनुशंसित उच्चतम न्यायालय के न्यायाधीश करेगे।

स्टेडियम

हल्द्वानी, गुरुवार, 24 जुलाई 2025

भारत ने दूसरे सत्र में गंवाए तीन विकेट

चायकाल तक बनाए 149 रन

इंग्लैंड के खिलाफ चौथे टेस्ट मैच में शानदार शुरुआत के बाद लड़खड़ाई भारतीय टीम

मैनचेस्टर, एजेंसी

इंग्लैंड ने बुधवार को यहां चौथे टेस्ट मैच के पहले दिन क्रीज पर जमी केएल राहुल और यशस्वी जायसवाल सलामी जोड़ी को आउट करने के बाद कप्तान शुभमन गिल का विकेट भी झटक लिया जिससे चाय तक भारत का स्कोर तीन विकेट पर 149 रन हो गया। साई सुदर्शन 26 और श्रद्ध भंत तीन रन बनाकर क्रीज पर मौजूद हैं।

सुबह के सत्र में इंग्लैंड कोई विकेट नहीं ले सका लेकिन लंच के तुरंत बाद क्रिस वोक्स को ऑफ-स्टंप लाइन में लगातार गेंदबाजी करने का फायदा मिला। उन्होंने राहुल (98 गेंद में 46 रन) को लेंथ से बाहर जाती गेंद पर तीसरी स्लिप में कैच कराया। सत्र का दूसरा विकेट बाएं हाथ के स्पिनर लियाम डॉसन ने लिया जो आठ साल में अपना पहला टेस्ट खेल रहे हैं, उन्होंने सात गेंद ही डाली थी कि जायसवाल उनका शिकार बन गए। डॉसन की गेंद ज्यादा नहीं घूमी थी लेकिन जायसवाल (107 गेंद में 58 रन) के बाहरी किनारे से लगकर पहली स्लिप में खड़े क्षेत्ररक्षण के हाथों में पहुंच गई।

करुण नायर की जगह खेल रहे साई सुदर्शन शुरुआत में सतर्क रहे,



भारतीय कप्तान शुभमन गिल ने बेन स्टोक्स की गेंद छोड़कर खतरा मोल ले लिया और अपना विकेट गंवा दिया।

एजेंसी

वह मिडिल और लेग स्टंप पर पिच होने वाली गेंदों पर ही रन बना पाए। शीर्ष क्रम के इस युवा बल्लेबाज ने जोफ्रा आर्चर की गेंद पर प्लिक करके अपना पहला चौका लगाया और फिर कवर पर डॉसन की गेंद पर चौका जड़ दिया। लीड्स में सुदर्शन के आउट होने के तरीके से प्रेरित होकर इंग्लैंड ने जानबूझकर

लेग साइड में गेंद डालने की चाल चली। बेन स्टोक्स लगभग इसी तरह सुदर्शन को आउट कर ही देते लेकिन जैमी स्मिथ ने लेग स्टंप पर एक सामान्य कैच छोड़ दिया जिससे इस भारतीय बल्लेबाज को जीवनदान मिला। तब वह 20 रन पर थे। भारतीय कप्तान गिल (12) ज्यादा

देर तक नहीं टिक पाए। वह स्टोक्स की अंदर आती गेंद को सही तरह से पढ़ नहीं सके और पगबाधा आउट हुए। सुबह के सत्र में जायसवाल भी क्रिस वोक्स के मुश्किल स्पेल से बचे जबकि राहुल ने हमेशा की तरह मजबूत बल्लेबाजी की जिससे भारत ने लंच तक बिना किसी नुकसान के 78 रन बना लिए।

सिंधू ने मियाजाकी को हराया, सात्विक चिराग भी आगे बढ़े

चांगझू : ओलंपिक में दो बार की पदक विजेता और पूर्व विश्व चैंपियन पी वी सिंधू ने बुधवार को जापान की छठी वरीयता प्राप्त तोमोका मियाजाकी को 21-15, 8-21, 21-17 से हराकर चाइना ओपन सुपर 1000 बैडमिंटन प्रतियोगिता के अंतिम 16 में प्रवेश किया।

सिंधू ने शानदार शुरुआत की और लगातार सात अंक लेकर पहले गेम में 13-5 की बढ़त बना ली और फिर आसानी से यह गेम अपने नाम कर दिया। दूसरे गेम में मियाजाकी ने शानदार वापसी की और लगातार नौ अंक लेकर 12-8 की बढ़त बना ली। जापान की खिलाड़ी ने यह गेम जीत कर मुकाबले को बराबरी पर ला दिया। सिंधू ने तीसरे और निर्णायक गेम में शुरू से अच्छा प्रदर्शन किया और लगातार बढ़त बनाए रखकर 62 मिनट तक चले कड़े मुकाबले में जीत हासिल की। वर्तमान में विश्व रैंकिंग में 15वें स्थान पर काबिज सिंधू का सामना दूसरी बार मियाजाकी से हो रहा था। पिछले साल स्विस ओपन में वह जापानी खिलाड़ी से हार गई थीं।

चेस्टर ली स्ट्रीट (लंदन), एजेंसी

कप्तान हरमनप्रीत कौर ने शतक जमाया जबकि युवा तेज गेंदबाज क्रांति गौड़ ने छह विकेट लिए जिससे भारत ने इंग्लैंड के खिलाफ तीसरे और अंतिम महिला एकदिवसीय अंतर्राष्ट्रीय क्रिकेट मैच में 13 रन से जीत दर्ज करके श्रृंखला 2-1 से अपने नाम की।

कप्तान हरमनप्रीत की 84 गेंदों पर 102 रन की शानदार पारी और जेमिमा रोड्रिग्स (50) के अर्धशतक की बदौलत भारतीय महिला टीम ने पांच विकेट पर 318 रन का चुनौतीपूर्ण स्कोर बनाया। मंगलवार को खेले गए इस मैच में इसके बाद भारतीय गेंदबाजों ने कमाल दिखाया और इंग्लैंड को 49.5 ओवर में 305 रन पर आउट कर दिया। अपना चौथा वनडे खेल उन्होंने श्रृंखला के निर्णायक मैच में अपना सर्वश्रेष्ठ खेल दिखाया तथा वनडे में अपना सातवां और इंग्लैंड के खिलाफ तीसरा शतक जड़ा। इस दौरान उन्होंने महिला वनडे में 4000 रन भी पूरे किए। उन्होंने अपनी पारी के दौरान 14 चौके जड़े।

इंग्लैंड को तीसरे व अंतिम वनडे में 13 रन से हराया



हरमनप्रीत कौर। एजेंसी

साझेदारी की। इस जीत के साथ भारतीय महिला टीम का इंग्लैंड का यादगार दौरा समाप्त हो गया। उसने इससे पहले पांच मैचों की टी20 श्रृंखला भी 3-2 से जीती थी। हरमनप्रीत पहले दो मैच में अच्छा प्रदर्शन नहीं कर पाई थी लेकिन उन्होंने श्रृंखला के निर्णायक मैच में अपना सर्वश्रेष्ठ खेल दिखाया तथा वनडे में अपना सातवां और इंग्लैंड के खिलाफ तीसरा शतक जड़ा। इस दौरान उन्होंने महिला वनडे में 4000 रन भी पूरे किए। उन्होंने अपनी पारी के दौरान 14 चौके जड़े।

विश्व कप के लिए नए सिरे से शुरुआत करनी होगी: हरमनप्रीत


■ चेस्टर ली स्ट्रीट (इरहम) : भारतीय महिला टीम का इंग्लैंड के खिलाफ तीसरे और अंतिम एक दिवसीय अंतर्राष्ट्रीय मैच में शतक जमाया। उनके इस शानदार प्रदर्शन ने इंग्लैंड को 13 रन से हराकर तीन मैचों की श्रृंखला 2-1 से जीती ली। इससे पहले उसने महिला टी20 अंतरराष्ट्रीय श्रृंखला में 3-2 से जीत हासिल की थी। भारत अब 14 सितंबर से घरेलू मैदान पर तीन मैचों की वनडे श्रृंखला में ऑस्ट्रेलिया से भिड़ेगा। 30 सितंबर से दो नवंबर तक महिला वनडे विश्व कप होगा।

राष्ट्रीय खेल संहिता से ऐसे अलग है विधेयक

नई दिल्ली, एजेंसी

लोकसभा में बुधवार को राष्ट्रीय खेल प्रशासन विधेयक पेश होने के साथ ही भारत ने अमेरिका, ब्रिटेन, चीन और जापान जैसे देशों की श्रेणी में शामिल होने की दिशा में एक बड़ा कदम उठाया है जिनके पास सुव्यवस्थित प्रशासनिक ढांचे के लिए कानून है।

अधिनियम बनने के बाद यह विधेयक 2011 में शुरू हुई उस यात्रा को पूरा करेगा जब तत्कालीन खेल मंत्री अजय माकन ने खेल प्रशासकों के लिए कुछ मानक स्थापित करने हेतु एक विधेयक पर जोर देना शुरू किया था। अधिकतर लंबे समय से सेवारत प्रशासकों पर अक्सर सत्ता संघर्ष, आपसी कलह, वित्तीय हेराफेरी और इनमें से किसी भी मुद्दे पर काबू पाने के इरादे की कमी दिखाने का आरोप लगाया जाता रहा है और आज भी लगाया जाता है। लेकिन नए विधेयक के साथ राष्ट्रीय खेल बोर्ड, राष्ट्रीय खेल पंचाट और राष्ट्रीय खेल चुनाव पैनल के माध्यम से जवाबदेही तय होगी। वर्तमान खेल मंत्री मनसुख



मांडविया के पिछले साल कार्यभार संभालने के तुरंत बाद हितधारकों के साथ महीनों तक चली बातचीत के बाद इसने आकार लिया है। विधेयक को अंतिम रूप दिए जाने के बाद मांडविया ने कांग्रेस पार्टी के अपने राजनीतिक प्रतिद्वंद्वी माकन को राष्ट्रीय खेल संहिता 2011 को आकार देने में अच्छा काम करने का श्रेय दिया जो अब तक लागू थी।

सरकार की विवेकाधीन शक्तियां : कोई भी खेल संगठन जो 'भारत' या 'भारतीय' या 'राष्ट्रीय' शब्द या किसी भी राष्ट्रीय प्रतीक या चिह्न का उपयोग करना चाहता है उसे केंद्र सरकार से अनापत्ति प्रमाण पत्र प्राप्त करना होगा। केंद्र सरकार यदि जनहित में आवश्यक समझे तो उसे विधेयक के किसी भी प्रावधान में 'ढील' देने का अधिकार होगा।

अमृत विचार

www.amritvichar.com



पश्चिम बंगाल की मुख्यमंत्री ममता बनर्जी ने फुटबॉल को किक मारकर 134वें डूरंड कप का उद्घाटन किया। एजेंसी

डूरंड कप में ईस्ट बंगाल की धमाकेदार शुरुआत

कोलकाता, एजेंसी

16 बार की चैंपियन इमामी ईस्ट बंगाल एफसी ने अपने अभियान की धमाकेदार शुरुआत करते हुए डूरंड कप के ग्रुप ए मुकाबले में पदार्पण करने वाली साउथ यूनाइटेड एफसी को 5-0 से करारी शिकस्त दी।

विवेकानंद युवा भारती क्रीड़ांगन में खेले गए इस मुकाबले में ईस्ट बंगाल की ओर से लालचुंगुंगा, सॉल क्रेस्पो, बिपिन सिंह, दिमित्रियोस डायमंडाकोस और कप्तान नाओरेम महेश सिंह ने गोल किए। डूइंड कप के सभी 43 मुकाबलों का सीधा प्रसारण सोनी स्पोर्ट्स नेटवर्क (सोनी

● साउथ यूनाइटेड एफसी को 5-0 से करारी शिकस्त दी

टेन2 एचडी) पर और सोनीलिव ओटीटी प्लेटफॉर्म पर लाइव स्ट्रीम किया जाएगा। ईस्ट बंगाल के हेड कोच ऑस्कर बुजोन ने 4-2-3-1 फॉर्मेशन में अपनी टीम उतारी जिसमें मार्तंड रेना और मोहम्मद राशिद ने पदार्पण किया। डेविड लालह्लानसंगा ने स्ट्राइकर के रूप में शुरुआत की, जबकि पीवी विष्णु और महेश सिंह ने विंग से समर्थन दिया। मिडफील्ड में सॉल क्रेस्पोऔर एडमंड लालरिदिका थे। डिफेंस में अनवर अली, लालचुंगुंगा और मोहम्मद रकीब शामिल थे।